

UNIVERSAL  
LIBRARY

**OU\_204366**

UNIVERSAL  
LIBRARY



OSMANIA UNIVERSITY LIBRARY

Call No.

T81  
V285

Accession No.

P.G.  
T1523

Author

వరదరాజు, కదా.

Title

శ్రీరామాయణము - Vol. 3 - 1952

This book should be returned on or before the date last marked below.



# MADRAS GOVERNMENT ORIENTAL SERIES.

Published under the authority  
of the  
Government of Madras.

*General Editor*

T. CHANDRASEKHARAN, M.A., L.T.,  
*Curator, Government Oriental Manuscripts  
Library, Madras.*

No. L. Vol. III

శ్రీ రామా యణము

కట్టావనిదరాజ కృతము.

(సుందర కాండము)



TANJORE SARASWATI MAHAL SERIES No. 63.

# SRI RAMAYANAMU

BY

**KATTA VARADARAJU.**

(SUNDARA KANDA)

CRITICALLY EDITED WITH INTRODUCTION

BY

**Sri N. VENKATA RAO, M. A.,**

*Senior Lecturer and Head of the Telugu Department  
Madras University, Madras.*

---

Published by

Sri GOPALAN B.A., B.L.,

Hony. Secretary for the Administrative Committee.

**T. M. S. S. MAHAL LIBRARY, TANJORE.**

---

---

Printed at the  
Rathnam Press,  
11, Badrian St., Madras-1.

---

---



## P R E F A C E

—: 0 :—

This publication contains the “Sundara Kanda” of Katta Varadaraju’s Dvipada Ramayanamu. This is issued in continuation of our prior publication of “Bala” “Ayodhya” “Aranya” and “Kishkindha” Kandas. We hope this publication will receive the same appreciation from the public and the press as the prior ones have had.

The subsequent kanda (yuddha) is being printed and will soon be issued.

Our thanks are due to the editor Sri N. VENKATA RAO, Head of the Department of Telugu, University of Madras for his valuable services in editing the work and to Sri A. Mahadeva Sastry and Sri V. Sundara Sarma, the Telugu Pandits of our Library for carefully going through the original and preparing a correct copy for the edition.

We are grateful to the Government of Madras for their timely grants that have enabled us to publish this and other valuable manuscripts of this Library. We must thank also the Rathnam Press, Madras, for the neatness and despatch with which they have executed the printing of this publication.

Saraswati Mahal Library, }  
T A N J O R E . }  
15-5-1952 }

**S. GOPALAN,**  
*Honorary Secretary.*



# పీఠిక



మదరాసురాష్ట్రీయ ప్రభుత్వమువారి సమాదరణమున తంజావూరి శ్రీ శరభోజీ చరస్వతీ మహాలు భాండాగారమువారిచే ప్రకటితమగుచున్న కట్టావరదరాజ కవికృత ద్విపద రామాయణమున నీ వఱకు బాల అయోధ్యాకాండములుగల మొదటి సంపుటమును అరణ్య కిష్కింధా కాండములుగల రెండవ సంపుటమును వెలువడినవి. ప్రస్తుతము వెలువడినది మూడవ సంపుటము సుందరకాండము నెంటనే యుద్ధ కాండముకూడ ప్రత్యేక సంపుటముగ వెలువడును. మొదటి రెండు సంపుటముల వలెనే యుద్ధకాండ మొక్కటియే ప్రత్యేక సంపుటము కాదగినంత పెద్ద గ్రంథమగుటచేత, సుందరకాండము దానితో కలుపుటకు వీలులేకపోయినది. సుతీయును సుందరకాండ పారాయణ గ్రంథమగుటచేత ప్రత్యేకముగ నొక సంపుటముగానే ముద్రించిన నది కేవలము పండితులైన సాహిత్య విద్యోపాసకులకేగాక, భక్తులకు, స్త్రీలకు, పాఠశాలోకమునకు ననుకూలముగనుండునను నభిప్రాయముతో నిట్లుకావింపబడినది.

వరదరాజకవినిగూర్చి ప్రథమ సంపుటము పీఠికలో విపులముగ నుండుటచేత నిచట వ్రాయలేదు. ఆతఁడు క్రీ. శ. 1630 ప్రాంతమున ప్రసిద్ధుడైన రాజకవి.

ఈ సుందర కాండ రచనము, తక్కినకాండముల రచనము వలె, మూలానుసరణమై సులభ గ్రాహ్యమైయున్నది. ఈ సుందర

కాండ రచనా ప్రస్తావన మాత్రమే యీ పీఠికయందు చేయు చున్నాడను.

సుందర కాండము రామాయణమునఁ బ్రధానత్వమునుబడ యుటకనేక కారణములుగలవు. హనుమంతుఁడు సీతాసందర్శనముచేఁ గృతకృత్యుడయ్యెను గాన నా కాండమును బౌరాయణముచేసిన సత్కృతకృత్యులగుదురిని కొందఱి భావము. అది నిశ్చయమే. హనుమంతునంతటి భక్తునకుఁ గృతకృత్యత గల్గుటలో లోపమెంతమాత్రమునుండదు, చాలమంది యాపత్సమయముల సుందర కాండమునే పౌరాయణము చేయుదురు. ఇతర కాండములట్టివి కావనికాదు. ఇది యుత్తమోత్తమమును వారి భావము నకు కారణమువై న వివరించినట్టులే యని యెఱుంగునది. శ్రీరామజనన సత్కథాభూషితమగు బాలకాండ మట్టిదికాదాయని ప్రశ్నింపరాదు. గతాను గతికన్యాయము మఱిపునకు రాఁగూడదు. హనుమన్మంత్రములో సుందర హనుమన్మంత్రము గలదు. ఆ మంత్రము హనుమన్మంత్రములోఁ బ్రధానము. ఆ మంత్రము నుపాసించుచుఁ దత్పౌరుష చిహ్నమగు సుందర కాండమును బౌరాయణముచేసినచో శీఘ్ర ఫల ప్రదమని ప్రాజ్ఞులైన పెద్దల యభిప్రాయము. మంత్రాధికారము లేనివారుకూడ సీ సుందర కాండమును బౌరాయణము చేయుటగలదు. నిశ్చల భక్తి భావనతో నట్లు పౌరాయణము చేసిన యా హనుమంతుఁడే శ్రీ రామచంద్రు నానతిని సకలపురుషార్థములును సమకూర్చును.

ఇంతేకాక సీకాండమున స్వభక్త ప్రతిపూపమున స్వమహిమా ప్రదర్శన ముచువదింపఁ బడినది. భక్తునకు సచంచల భావనయున్న కార్య సాఫల్యమగునని నిరూపితమైనది. కవితా

విషయమునగూడ, నీకాండము తక్కిన కాండములకన్న మనో  
హారముగ నుండుటచేత దీనికి సుందర కాండము అనుపేరు వచ్చిన  
దని యభియుక్తోక్తి.

సంస్కృత మూలమునందలి పారాయణ యోగ్యతను,  
కవితారచనను గమనించినయే తెనుగున వరదరాజు తన ద్విపద  
కృతినీగూడ పారాయణ యోగ్యతగలదిగాను, ప్రౌఢరచనా సమ  
న్వితముగాను రచించియున్నాఁడు. అట్టి పట్టులను రెండింటి  
నుదాహరించుచున్నాఁడను.

సంస్కృత మూలమున నీకాండమున నరువదియెనిమిది  
సర్గలును, రెండువేల యెనిమిదివందల యెనిమిది శ్లోకములును  
గలవు. 1 తెలుగు సుందరకాండ ముద్రణములో ప్రథమ సర్గమున  
157 శ్లోకమునుండి 9 శ్లోకములు ప్రక్షిప్తములని చెప్పబడినవి.

కాని వరదరాజకవి యా శ్లోకములనుగూడ తెనిగించి  
యున్నాఁడు. ఈ తెనిగింపుతోకూడ నీతెనుగు సుందర కాండమున  
5079 ద్విపద పంక్తులుగలవు. మూలము నీతఁ డెట్లనుసరించెనో  
తెలుపుటకు నుదాహరణములు.

తంప్రయాంతం సముద్వీక్ష్య సురసా వాక్యమబ్రవీత్  
బలం జిజ్ఞాసమానానై నాగమాతా హనూమతః  
ప్రవిశ్యవదనం మేఽద్యగంతవ్యం వానరోత్తమ  
వరపషపురాదత్తో మధాత్రేతి సత్వరా.

1. చూడుడు వాపళ్ల ముద్రణము శ్రీచదలునాడ సుందరరామకాష్ఠ్రి  
గారి తాత్పర్య సహితము పుట 58.

వ్యాదాయ విపులం వక్త్రం స్థితా సా మారుతేపుగః  
 ఏవము క్తస్సురసయాక్రుద్ధో వానరపుంగవః  
 అబ్రవీత్కుగువై వక్త్రం యేవమాం విషహిష్యసే  
 ఇత్యుక్త్వా సురసాక్రుద్ధా దశయోజనమాయతా.  
 దశయోజన విస్తారో బభూవ హనుమాంస్తదా  
 తం దృష్ట్వా షేఘు సంకాశం దశయోజనమాయతమ్.  
 చకార సురసాచాస్యం వింశన్యోజనమాయతమ్  
 హనుమాన్ స్తు తతః క్రుద్ధ స్త్రింశన్యోజనమాయతః  
 చకారసురసావక్త్రం చత్వారింశత్తథోచ్ఛ్రితం  
 బభూవ హనుమాన్వీరః పంశాచన్యో జనోచ్ఛ్రితః  
 చకారసురసావక్త్రం షష్ఠియోజనమాయతం  
 తథైవ హనుమాన్వీర స్సప్తతీయోజనోచ్ఛ్రితః  
 చకారసురసావక్త్ర మశీతీయోజనాయతం  
 హనుమాన చలప్రభ్యో నవతీయో జనోచ్ఛ్రితః  
 చకారసురసావక్త్రం శతయోజనమాయతం  
 తద్దృష్ట్వావాదితం త్వాస్యం వాయుపుత్ర స్సుబుద్ధిమాన్.

(ప్రథమాస్కర్లః)

వరదరాజు కాలమునాటి కీళ్లొకములు రామాయణ నుం  
 దరకాండమునందుండినట్లుగా నాతని యీ క్రింది భాషాంతరీకర  
 ణము తెలుపుచున్నది.

“ యుక్తిచే నపుడు మ - హారగమాత  
 సురసను బిలిచి “యో! - సురస నీవితని  
 విరసించి తచ్చక్తి - వీక్షింపు ” మనిన  
 నాకొమ్మ దాచి - యై యడ్డగించి

“ నీకింకం బోవచ్చు - నేవార్థి దాటి ?  
 ననుపట్టువారి మ్రిం - గంగ నాకునిచ్చె  
 వం జసంభవుం డొక్క - వరమట్లు గానం  
 గడవం జెల్లనె బ్రహ్మ - కట్టడ నిన్ను  
 విడువ నాయందుం బ్ర - వేశింపు మనుచు  
 వదనంబు దెఱచిన - వాయుసుతుండు  
 బెదరక దానింగో - పించి యిట్లనియె.  
 “ శ్రీరాము నానతి - సేయంగం బూని  
 యో రామ ! నే నేగు - చున్నాడ నిపుడు  
 మఱి వచ్చిన నీదు - మాటచే పట్ట  
 తెఱచిన నీదు నా - తికి నగ్గమాదు  
 నిపుడు తీరద ” టన్న - యేనేల విందు ?  
 కపివీర ! నిన్ను మ్రిం - గక మాన ” ననుచు  
 వదనంబు దెఱచిన - వాయుసుతుండు  
 పదియోజనంబుల - పాటిగాం బెరిగె  
 వలుద నోరదియు ని - ర్వది యోజనముల  
 కొలదిం బెంచిన గాలి - కొడుకు గాత్రంబు  
 ముప్పది యోజనం - బులుగాంగం బెంప  
 నప్పుడు నలువది - యామడ వెళ్ళు పు  
 నాగమాతయు వద - నముం బెంప నతండు  
 నాంగతి నేబది - యామడ బెరిగె !  
 అరువది యామడ - యాసురి నొరు  
 వఱప వాయుజుండు డె - బ్బది యోజనములు  
 బలిసి నిల్చిన యెను - బది యోజనములు

వెళ్ళవుగాఁ దననోరు - వెంచెను సురస !  
 అంతటఁ దొంబది - యామడ వాయు  
 సంతతి మై” పెంప - శత యోజనములు  
 తననోరు నాగమా - తయుఁ బెంపఁ జూచి (సుం. పుట 5)

హనుమంతుఁడు సీతనుఁ జూచినపు డా మెస్థితి :

“ తాంస్మృతీమివ సందిగ్ధామృద్ధిం నిపతితామివ  
 విహతామివివ చ శ్రద్ధామాశాం ప్రతిహతామివ  
 సోపసర్గాం యథా సిద్ధిం బుద్ధిం సకల మామివ  
 అభూతేనాపవా దేన కీర్తిం నిపతితామివ.  
 రామోపరోధవ్యధితాం రక్షోహరణకర్చితాం  
 అబలాం మృగశాబాక్షిం వీక్షమాణాం తతస్తతః  
 బాష్పాంబు పరిపూర్ణేన కృష్ణవక్రకాక్షీ పక్షుణా  
 వదనేనా ప్రసన్నేన నిశ్వసంతీ పునఃపునః  
 మలపంకధరాం దీనాం మండనార్హామమండితాం  
 ప్రభాంనక్షత్ర రాజస్య కాలమేఘైరి వావృతామ్ ”

(పంచదశస్కర్లః, 32-37 శ్లోకములు)

“అతివసంశయ యుక్తమగు స్మృతికరణి  
 నతనాభి పడిపోయిన సమృద్ధి యనఁగ  
 తరలలోచన విహతశ్రద్ధరీతి  
 అరవిందముఖి వ్యర్థమగు నాశకరణి  
 చెలియ వస్తుగు కార్యసిద్ధియహాలి  
 పోలఁతి కలంగిన బుద్ధికై వడిని  
 తగుణి యుక్తాపరాధ సమాఖ్యమాడ్కి



భరతాగ్రజనిఁబాసి పరితపించుచును  
 విన్నఁబాటుననుల్కి వీక్షించితాను  
 విన్ననై సదసద్వివేకంబులేక  
 యర్థివల్లింపని యాగమవిద్య  
 యర్థాంతరముఁ బొందునట్టివాక్యంబు  
 కరణినాగాములు గననీకయున్న  
 ధరణితనూజ వర్తన మాలకించి ”

(పుట 60. 1418-1482పంక్తి.)

రామాయణ శ్లోకములకు ద్విపద యనువగునట్లు వేటొక  
 ఛందస్సు పొసగదు. మఱియును ద్విపద పాటవలె పాడుకొనుట  
 కనువగుటచేత నీరచనమే ప్రజాసామాన్యము నాకర్షించినది.  
 పైరీతిగ మూలము ననుసరించుచు, రచించి వరదరాజు మూలా  
 తిక్రమణులు చేసిన పట్టులయందు, కవితా చమత్కారమును  
 చూపి, కథాకథనము కమనీయముగావించి యున్నాఁడు. ఆదికా  
 వ్యము, “ పాఠ్యగేయేచ మధురమ్ ” అన్నసూక్తి కాధారము  
 గావున వరదరాజును, తనరచనను, గేయకృతి కనువుగానుండు  
 నట్లు తెనిగించి యున్నాఁడు. ఆఘట్టము లివి.

పాల్కుటికి సోనునాధునివలె నీకవియు సంత్యానుప్రసా  
 లును పదమధ్యాను ప్రసాసలును పాటించి ద్విపదకావ్యరచనకు  
 విశిష్టత కల్పించియున్నాఁడు. ఇందులకు రెండుదాహరణములు  
 జూపుచున్నాను.

“ రథగజహయ భటవ్రాత నిశ్శంక  
 పృథుగోపురాగ్ర కుంభిధ హరిణాంక  
 పౌలస్త్య నోర్ధండ బలబిరుదాంక  
 సాలగుప్తినిరస్త శాత్ర వాతంక  
 పరబలోపల శౌరి భటశౌర్యటంక  
 శరధి వేలావనాంచత్కలా వింక  
 కలశౌత సౌధ సఘటిత విటంక  
 లలితశృంగారా కలంక యాలంక ”

(15 పుట)

“ దానులనర్ధినిదానుల సుపరి  
 ధానుల వివిధాభి ధానుల సదవ  
 ధానుల రుచిరోప ధానుల సావ  
 ధానుల జయగుంవిధానుల సప్ర  
 ధానుల బహుయాతు ధానులం గనుచు  
 నావల వివిధమాయావులఁ గ్గార  
 భావుల దీనసంభావుల సాను  
 జీవులఁ గలుషోప జీవుల మద్య  
 సేవులఁ గృతవీర సేవులఁగాంచి  
 ధీరులఁ బోషిత ధీరుల సమర  
 శూరుల విక్రమశూరుల సపరి  
 వాదుల శౌర్యదుర్వారుల వరవి

చాదుల దుగ్గుణాపారుల నాత్త  
చాదుల యామినీ శౌదులఁ జూచి”

(పుట 27)

ఈగ్రంథమందే కవి మఱియొక పట్టునద్విప్రసముల నెట్లు  
పయోగించి రచన మనోహరము గావించెనో ఈ క్రిందియదా  
హారణముబట్టి గ్రహింపవచ్చును.

“వేళంబయందందు వెదకుచు నతివి  
శాలాయతన చంద్ర శాలాంతరముల  
రాజితంబులును బురందర ప్రముఖ  
పూజితంబులును సంపూర్ణ వస్తువుల  
నూర్జితంబులును దివ్యోపధావిధ స  
మార్జితంబులును మాయాసురశిల్పి  
నిర్మితంబులును మాణిక్యప్రకాశ  
వర్జితంబులును రావణభుజశౌర్య  
పాలితంబులును నపారవిభూతి  
లాలితంబులును నీలషణి ప్రవృద్ధ  
నీలిమంబులును గంధిల ధూపధూమ  
కాళిమంబులును రంగన్నాలికాంత  
రాషణీయకములు రత్నవిత్తి  
కామనీయకములఁ గాంచనకుడ్య  
భాగంబులునుదైత్య భామాహితాను  
రాగంబులును నైన రాక్షస విభుని  
సడిసన్న రాణివాసముల వాసములు  
వుడమిపట్టినిజూచుఁ బూనికఁ జూచి”

(పుట 35)

మొదటి రెండుసంపుటముల యందును రంగనాథరామాయణ ద్విపదలకును, వరదరాజురామాయణ ద్విపదలకుగల సంవాదములనుఁ జూపితిని. అట్లే సుందరకాండమునందలి ద్విపదలను పరిశీలించితిని. కాని యందు భిన్నరచనలే కానవచ్చినవి. తక్కిన మొదటికాండములు నాల్గింటికన్న సుందరకాండముననే రచనాభేదము లెక్కువగానున్నవి. ఆంధ్రవిశ్వకళా పరిషత్తువారు ప్రకటించిన రంగనాథ రామాయణమున మొదటి యనుబంధమున 674 పుట నుండి 676 వఱకు మాత్రమే రచనాభేదముగలదు. కాని, రెండవ యనుబంధమున 724 పుటనుండి 749 పుట వఱకు రమారమి వేయి ద్విపదలుగల భాగముగలదు. ఇది ప్రత్యేకరచనయేగాని ప్రక్షిప్తముగాదు. ఈ రెండనుబంధములలోనున్న వానికిని కొన్ని సంవాదములు గలవు. వాని నన్నింటిని చూపుటకిది యదనుగాదు. ఒక్కటిమాత్రము మచ్చునకుచూపుచున్నాను.

౧. అనుబంధము - శ్రీతర్కతోవేము శ్రీశుతో జోగి దాతతో  
(575 పుట) విప్రుండు ధనికుతోఁ బేద. జాతి రత్నముతోడ  
సరిగాజుపూస భూతలంబున సరిపోల్చినయట్లు

౨. అనుబంధము - శ్రీతరుతోవేము సిరితోడ లేమి  
(725 పుట) బూతంబుతో నక్కపురుణించినట్లు.

ఈ దృష్టితో రంగనాథరామాయణ ప్రతులన్నింటిని పరిశీలింపఁదగియున్నది. ఈ విషయమంతయు వరదరాజురామాయణ ప్రశస్తిని యుద్ఘోషించుటయేగాక, రంగనాథరామాయణ సమీచీన సంస్కార పరిష్కరణమున కెంతయేని తోడ్పడగలదు. రంగ

నాథ రామాయణానుబంధములందలి రచనములు ప్రథమసంకీర్తనాచార్యులగు తాళ్ళపాక అన్నమయ్యగారి ద్వీపద రామాయణమునందలి వని నానిశ్చితాభిప్రాయము. వరదరాజకృతివలె రంగనాథరామాయణము నవీన పరిష్కరణ విధానము ననుసరించి ముద్రించిన యపూర్వ విషయము తెన్నియేని ప్రకాశములుకాగలవు.

రంగనాథ రామాయణమున సుందరకాండలో 1130 ద్వీపదలు గలవు. ఇందు మూలమునగల సురస, జంబుమాలి మొదలగువారి వృత్తాంతములు విడువబడినవి. మఱియు వరదరాజ కృతియందలి సంభాషణా నైపుణ్యముగాని, జాతివార్తాచమత్కారముగాని, వర్ణనాచాతుర్యముగాని రంగనాథ రామాయణమున గన్పట్టదు. నేటివఱకును ముద్రితముగా నడగియుండుటచేత వరదరాజకృతియందలి విశిష్టత లోకమున కెఱుకబడకుండుటయు, రంగనాథ రామాయణమే మనోహరమైనదనియు రచనాసౌందర్యముగలది యనియు, విమర్శకులను కొనుటకు గారణమైనది నేడు రెండుకృతులును హస్తగతములగుచున్నవికాన, నీ రెండింటి కవితావిమర్శనమును విబుధలోకము గావించిన యధార్థము వెల్లడియగును. వరదరాజు సుందరకాండ రచన సుందరతమముగనున్నదనుట సత్యదూరముగాదు.

శబ్దావ్యాకరణ విశేషములు,

1. చేనుక, పట్టుక మొదలగు ప్రయోగములు గలవు.
2. చేతురు అనియేకాక, ' కోఱుదము ' అను నుభయప్రార్థనార్థకమున ' కోతము ' అని ప్రయోగించినారు " చేతినూరీల కోత నిప్పుడె " (2050 పంక్తి)

3. "బిగియఁ గొంగలించు" అనుటకు "బిగ్గకవుంగలించు" అని ప్రయోగము

(కేలుతోఁగూడ బిగ్గకవుంగలించి) (1877)

4. పరిమూయశబ్ద భవము పారి.

ఒక్కపారిగా ఒక్కపరిమూయము

"మీరై నకత్తుల మెడఁగోయుఁడొక్క

<sup>1</sup>పారిగామ్రింగి మీపగఁ దీర్చుకొనుఁడు "

(2103-4 పంక్తి)

5. కంచెలకు కంచలియ అనుసూపము

"చనుగుబ్బలందు కం - చలియలు బిగియు"

(930 పంక్తి)

6. సూళగేరులు-సూళగేరి యనుదానికి బహువచనము

(651 పంక్తి)

ఇది కన్నడపదము - వేశ్యవాటికయని దీనియర్థము

7. కలయఁజూచి యనుటకు కలెజూచి

(3907)

8. ఎఱుంగక యనుటకు ఎఱంగక

రామ నీమహిమ యె - ఱంగఁగరాదు

(3169)

9. ధర్మదార - యుద్ధము నిలుపుచేయుటకు నూఁదుబాకా

దనుజులో ధర్మదార వట్టుదుమొ

(3534)

1. ఈపదము నేటికిని విశాఖమండలమున జానపదుల వ్యవహారమున నున్నది.

10. ఉన్నాడు మొదలగువానిలో 'నా'కు వ్యంజనయతి  
 "నను నెదిరింపనున్నాడు మీవీటి" (3533)
11. "మలచిన కంబముల్ మాతాకులెత్త" (867 పంక్తి)
12. "కన్నులఁజూచినఁ గానాదు తనువు.  
 పన్నలు వొగడసాఫల్యము నొందు!" (1004 పంక్తి)  
 పన్నలు - పరిచారకులు.

ఇంకను, గగనమహాలు, (772) బురుసీనులు (1019)  
 శ్రీరామదాసుఁడు (3634) (హనుమంతుని విశేషము) విజయవిలా  
 సము (3358) మొదలగు పదము లీతని జాతివార్తానైపుణ్యమును  
 బ్రకటించుచున్నవి. మరియు

నీతంబుతోఁక వీనికి నా స్తిగాన

నిజముగాఁతోఁక వీనికి నా స్తిచేసి "

4106 - 7

అను సరసశ్లేషమును నచ్చటచ్చట గలవు.

పెర తేనియలుకుండ బుట్టు తేనియలు

కురుజ తేనియలును కొమ్మతేనియలు

బుట్టు తేనియలును బొదల తేనియలు

జుట్టుతేంటులుఁ బీల్చుచుండి తేనియలు

(4670)

ఇందు పలువిధములకు తేనియలు బేర్కొనబడినవి.

గణప వరపు వెంకటకవి తనప్రబంధరాజమున వీనిని గ్రహించి  
 యున్నాఁడు ఇది మూలమున లేదు.

ఇందలి రావణ వర్ణనము లంకా వర్ణనము హనుమత్సీతా సంభాషణము మున్నగు వర్ణనలుగల ఘట్టములేగాక గ్రంథ మంతయు నా మూలాగ్రముగాఁ బఠింప నర్హతగలది. ద్విపద యైహికాముష్మిక హేతువు గాన, నీ సుందరకాండ ద్విపదకృ తిని పారాయణమొనర్చి, యంద్రమహాజను తాహికాముష్మిక సుఖములందొందుగాత !

ఈ సంపుటము తంజావూరి పుస్తక భాండాగారమువారు వ్రాసిపంపిన వ్రాతప్రతి నాధారముగాగొని ముద్రింపఁబడినది. ఇందేమేని గోపములున్న క్షుంతవృక్షము. ఈ సంపుట ప్రకటనకు హేతుభూతులగు తంజావూరి పుస్తక భాండాగార గౌరవ కార్యదర్శి యస్. గోపాలనుగారికి నా కృతజ్ఞత. వ్రాతప్రతినుండి సంప్రతించి పూపులు సరిజూచి, తోడ్పడిన చిరంజీవి శివసుందరే శ్వరరావునకు నా యాశీస్సులు.

ఇ తి శి వ మ్

మదరాసు  
23-5-1952

నిడుదవోలు వేంకటరావు ఎమ్. ఏ  
మదరాసు విశ్వవిద్యాలయాంధ్ర  
శాఖాధ్యక్షుఁడు.



# విషయ సూచిక



హనుమంతుఁడు మహేంద్రపర్వతముపై విశ్రమించుట	1
మహేంద్రపర్వతమునుండి సముద్రమాను హనుమంతుఁడు లంఘించుట	4
మైనాకుఁడు సముద్రుని యానతిని హనుమంతునకు నాతిభ్యమొసంగుట	8
దేవతలు హనుమంతుని శక్తిఁ బరీక్షించుటకు సురను నడ్డగింపఁ బంపుట	10
హనుమంతుఁడు సురసను జయించుట	12
సింహాక హనుమంతు నడ్డగించుట, ఆతఁడామెనుచంపి సముద్రములోఁ బడవేయుట	13
సముద్రమునుదాఁటి హనుమంతుఁడు త్రికూటాద్రిపై మీఁదకన్న లంకనుఁ జూచుట	14
లంక యుత్తరద్వార మాతఁడుచేరుట	16
లంకనుగాచు లంకీణి హనుమంతు నడ్డగింప నతఁడామెను జయించి లంకలోఁ బ్రవేశించుట	18
హనుమంతుఁడు లంకలోని విశేషములను జూచుచు సీతను వెదకుట	20
హనుమంతుఁడు రావణుని యంతఃపురమున సీతను వెదకుట	31
హనుమంతుఁడు రావణుని రాణివాసమందిరముగో సీతను వెదకుట రాణివాస స్త్రీ వర్ణనము	35
హనుమంతుఁడు నిద్రించుచున్న రావణాసురునిఁ జూచుట	43
హనుమంతుఁ డెంతవెదకినను సీతనుఁ గానక మిక్కిలి చింతిల్లుట	49
హనుమంతుఁడు సీతను గానమికి కుఃఖించి ప్రాణత్యాగముఁ జేయ నిశ్చయించుట	50
హనుమంతుఁ డశోకవనమును గనుగొనుట అశోకవన వర్ణనము	53
అశోకవనమున హనుమంతుఁడు శింశుపావృక్షచ్ఛాయను సీతను గాంచుట	58
అశోకవనమున దుఃఖితయైన సీత పరిస్థితిఁజూచి హనుమంతుఁడు విచారించుట	61
సీత గూర్చుండిన శింశుపావృక్షముపై హనుమంతుఁడు చేరుట	66

అశోకవనమునకువచ్చు రావణుని హనుమంతుఁడు చూచుట	68
రావణుఁడు సీతతో తన మనోరథముఁ దెలుపుట	71
సీత కోపముతో రావణుని మాటలకుఁ బ్రత్యుత్తరముఁ జెప్పుట	74
రావణుఁడు సీతమాటలకుఁ గోపించి యామె ప్రత్యుత్తరమున కరువది దినములు గడువు నిచ్చుట	76
తనచుట్టునున్న రాక్షసస్త్రీలు సీతను రావణునికోర్కి నెఱవేర్చుమని నయభయముల బోధించుట	80
సీత వారిమాటలకుఁ బ్రత్యుత్తరమిచ్చుట	83
రావణుని ప్రేరణచే సీతచుట్టును గాఁపున్న రాక్షసస్త్రీ లామెను రావణుని ప్రేమింపకున్న చంపెదమని బయపెట్టుట	84
సీత వారిమాటలకు శోకించుట	87
సీత రాక్షసాంగనలతో తన మనోనిశ్చయముఁ దెలుపుట	89
త్రిజట తన స్వప్నవృత్తాంతమునుఁ జెప్పుట	91
సీత తనకు మరణముకన్న వేఱు మార్గములేదని యురిపోసికొన నిశ్చ యించుట	95
హనుమంతుఁడు సీతతో మాటాడుట తిని మంచిసమయమని తెలిసి కొని ముంచువెనుక లాలోచించుట	97
సీత వినునట్లుగా హనుమంతుఁడు రామ ప్రశంసచేయుట	99
సీత యామాటలకువిని వితర్కించుట	100
హనుమంతుఁడు సీతకు నగుస్కరించి మాట్లాడుట	102
సీత హనుమంతునితో సంభాషించుట	104
హనుమత్ప్రీతా సంభాషణము	105
శ్రీరామ రూపవర్ణనము	110
హనుమంతుని మాటలకు సీత సంతోషించుట	117
హనుమంతుఁడు సీతకు రామునిముద్దుటుంగరము నానవాలుగానిచ్చుట	118
శ్రీరాముని ముద్దుటుంగరమునుచూచి యానందభరితయై సీత హను మంతుని ప్రశంసించుట	119

శ్రీరాముఁడు తన్నెప్పుడు చెఱునుండి విడిపించునా యని సందేహ ముతో సీత యడుగుట	120
హనుమంతుఁడు తానీవృత్తాంతము తెలిపిన తక్షణమే శ్రీరాముఁడు రావణుని సంహరించి యామెను విడిపించునని ధైర్యము చెప్పుట	121
సీత యామాటలకు ధైర్యముఁ జెందుట	123
హనుమంతుఁడు సీతను రామునికడకుఁ గొనిపోవుకనని విన్నవించుట	126
సీత హనుమంతుని బలము సందేహించుట	127
హనుమంతుఁడు తన నిజస్వరూపమునుఁ జూపుట	128
సీత హనుమంతునకు సమాధానముఁ జెప్పుట	129
సీత హనుమంతునితో రామునకుఁ గొన్ని గుఱుతులు చెప్పుమనుట	132
కాకాసుర వృత్తాంతము	„
సీత హనుమంతునితో శ్రీరామునికిఁ జెప్పదగిన సంవాదమునఁ జెప్పి శిరోవణినిచ్చుట	135
సీత హనుమంతు నాశీర్వాదించి పంపుట	140
హనుమంతుఁడు రావణుని శక్తిని పరీక్షించుటకు నశోకవనమును పాడుచేయుట.	142
సీతవద్ద కాపున్న రాక్షసస్త్రీలు రావణునితో అశోకవన భగ్న వృత్తాంతముఁ దెలుపుట	144
రావణుఁడు పదివేలమంది రాక్షసవీరులను హనుమంతునిపైఁబంపుట	146
హనుమంతుఁడు వారినందఱిని సంహరించుట	147
రావణుఁడు జంబుమాలిని హనుమంతునిపైకి బంపుట	148
జంబుమాలి యుద్ధము - హనుమంతుఁడు జంబుమాలినిఁ జంపుట	150
రావణుఁడు మంత్రితనయుల నేడుగురిని హనుమంతునిపైకిఁ బంపుట అతఁడు వారినిఁ దునుముట	151
తనమంత్రు లైఁగురిని రావణుఁడు పంపుట	153
హనుమంతుఁడు వారితో యుద్ధముచేయుట - వారి నేడుగురిని సంహరించుట	154

రావణుఁడు యక్షగుమారునిఁ బంపుట	155
హనుమంత యక్షగుమారుల యుద్ధము	156
యక్షగుమారుని మరణము	158
రావణుఁ డింద్రజిత్తును హనుమంతునిపైకి పంపుట	159
హనుమదింద్రజిత్తుల యుద్ధము	160
ఇంద్రజిత్తు బ్రహ్మాస్త్రప్రయోగమున హనుమంతునిఁ గట్టివైచుట	161
హనుమంతుని రావణుని సమక్షమునకుఁ దీసికొనిపోవుట	162
హనుమంతుఁడు రావణుని రాజసమును వైభవముఁజూచుట	164
ప్రహస్తుఁడు హనుమంతుని ప్రశ్నించుట	167
హనుమంతుని ప్రత్యుత్తరము. తాను రామకార్యార్థమై దూతగావచ్చిన సంగతి నెఱుక పఱచుట	”
హనుమంతుని మాటలనువిని యాతనిఁ జంపుట కాజ్ఞయిచ్చిన రావ ణుని విభీషణుఁడు నివారించుట	172
రావణుఁడు హనుమంతుని తోఁక కాల్పుట కాజ్ఞయొసంగుట	174
సీతకు హనుమంతుని వృత్తాంతముఁజెలిపి యాతనికన్నియంటక చల్లఁగా నుండునట్లామె వనియొసంగుట	175
హనుమంతుఁడు లంకనుఁ గాల్పుట	177
హనుమంతుఁడు సీత యగ్నిలో దగ్ధమైనదని చింతించుట	183
దేవతలవలన సీత కురిక్షితముగానున్నదని యెఱిఁగి యామెవద్ద నెలవుఁ గైకొనుట	186
హనుమంతుఁ డరిష్టకాఢ్రిని దాఁటుట	187
హనుమంతుఁడు సముద్రము దాఁటుట	188
సముద్రతీరమున హనుమంతునిరాక కెగురుచూచుచున్న వానరు లాతనిరాకకు సంతోషించుట సీతవృత్తాంతమునెఱుకపఱచుట	189
సీతవార్తకై వానరులు సంతోషమును వెలిబుచ్చుట	190
జాంబవంతునితో హనుమంతుఁడు తనవృత్తాంతమెల్ల సవిస్తరముగా వినిపించుట	191

వానరులు హనుమంతునితోఁగూడి సీత వృత్తాంతమును రామునకు నివేదింప నరుగుట	197
దారిలో మధువనమునందలి సమస్తఫలములను గ్రహించుట	,,
వనపాలకుఁడగు దధిముఖుఁడు వానరులనాజ్ఞ పెట్టుట	198
వానరులు తనమాటలను వినకపోవుటచేత దధిముఖుఁడు సుగ్రీవునితో వనము పాడుచేసిన వృత్తాంతముఁ దెలుపుట	199
సుగ్రీవుఁడు దధిముఖుండు చెప్పినదివిని యందలి యథార్థము గ్రహించి యావానరులను తనవద్దకుఁ దోడ్కొని రమ్మగుట	202
హనుమదాదులగు వానరులు సుగ్రీవునివద్దకు వచ్చుట	203
రాముఁడు సుగ్రీవునితో సీతవృత్తాంతము దెలియజేదని చింతించుచు నడుగుట	204
సుగ్రీవుఁడు రామునకుఁ గార్యసాఫల్యమగునని ధైర్యముచెప్పుట	,,
హనుమంతుఁడు సీతనుఁ జూచితి ని శ్రీరామునితోఁ జెప్పుట	205
సీతయిచ్చిన శిరోమణిని శ్రీరామున కొసంగుట	206
హనుమంతుఁడు చెప్పిన సీత వృత్తాంతమువిని శ్రీరాముఁ డానందము నొందుట	210
కాండాంతగద్య	214

# త ప్పొ ప్పొ ల ప ట్టి క

—:0:—

పుట	పంక్తి	తప్పు	బిప్పు
4	80	బలికి	బలికె
5	86	మను	మును
6	113	చమర	చరమ
„	116	గీట్టె	గీడ్పె
10	221	నీవితని	నీ వితని
13	277	యోడ	నోడ
14	297	గంధర్వ	గంధర్వు
16	346	నిఘ్న	నిఘ్న
21	479	గోలు	గోలు
27	611	మెచ్చ	మెచ్చక
39	914	వడిన	వడిన
45	1060	బనమా	బవమాన
55	1288	గయుర	గయు రజః
78	1840	దింకి	దింక
80	1906	నేతుశే	నేతుశే
81	1929	ఇందరీవ రేక్షణ	ఇందీవ రేక్షణ
92	2177	ధామము	దామము
115	2730	అండల	అండల
125	2956	బిమ్మట	బిమ్మటి
131	3106	నిఘ్న	నిఘ్న
141	3328	హరితో	హరితో
147	3474	వేటాడి	వేటాడి
165	3888	సావాడ	సావడి
170	4004	నలంబు	నాలంబు

శ్రీ రస్తు.

కట్టా వరద రాజకృతమగు  
ట

శ్రీ రామాయణము

( ద్విపదకావ్యము )

—:0:—

సుందరకాండము

శ్రీరాజితశుభాంగ ! - స్థిరగుణి సంగ

హారి కృపాపాంగ ! - యలమేలు మంగ

భావుక ! శతకోటి - భానుసంకాశ !

సేవకాత్మనివేశ ! - శ్రీవేంకటేశ !

అవధాదు కుశలవు - లారామచంద్రుఁ

డవధరింపంగ రా - మాయణంబిట్లు

వినుపించు తత్కథా - వృత్తాంతమెల్లఁ

గనుపించు నవ్వలి - కథ యెట్టులనిన.

—: హనుమంతుఁడు మహేంద్రపర్వతముపై విశ్రమించుట :—

తరువాత వాయునం - దనుఁడు మహేంద్ర

గిరిశిఖరం బెక్కి - కేళియపోలి

10

జలరాశి చూచి ద - శక్రీవుఁ డెందు

నిలసుత డాఁచెనో - యీలంక ననుచు

నేరిచే దీఱని - యింతటికార్య  
 భారమంతయుఁ దృణ- ప్రాయగుఱుఁగాఁగఁ  
 దలఁపుచు వినువీధి - దాఁట నూహించి  
 నలుదిక్కులునుఁ జూచి - సగముపై నున్న  
 పచ్చిక తిన్నెల - పై విశ్రమించి  
 యచ్చోటి మృగపక్షు - లన్నియుఁ జెడరఁ  
 బంచవర్ణంబులఁ - బరగిన ధాతు  
 సంచయంబులను ని - య్ధర సమూహములఁ  
 గామ రూపంబులుఁ - గల యనుచరులఁ  
 గామినీమణులను - గలసి చరించు  
 నురకుమారకులఁ గు - సుమితవిశేష  
 తరువుల రత్నకం - దరముల దివ్య  
 ఫలములఁ జూచుచుఁ - బద్మాకరమునఁ  
 దులకించు గంధసిం - ధురము చందమున  
 నటునిటు నడయాడి - యాగట్టుచట్టు  
 దిటముచూచుక నిల్చి - దివిజులు మింటఁ  
 గెలన వానరులు నం - కింపుచుఁ జూడ  
 జలనిధి దాఁట ను - త్సాహమొందుచును  
 కమలజు నింద్రుని - ఖరకరు ననలు  
 హిమకరు ఖగరాజు - నెల్ల వేలుపులఁ  
 బంచభూతంబుల - భావించి మొక్కి  
 పంచాస్యుఁ దనతండ్రి - బవమానుఁ దలఁచి  
 పదములు కరములు - పర్వతాగ్రమునఁ  
 బదిలంబుగానుంచి - పర్వకాలముల  
 జలధి వొంగినరీతిఁ - జదలు తారకలు



మొలపూసలుగ సర్వ - మును నాక్రమించి  
 యతిమాత్ర దేహుఁడై - యట్టిట్టు నూప  
 నతనిచేఁ జదిసి య - య్యచలరాజంబు

40

దొనల నీరందిందుఁ - దొలుచుక వెడలి  
 మునుపు వారెడు ఝరం - బులఁ బ్రోదిసేయ  
 మాసటీఁడై తాను - మదధారలొలుక  
 భాసిల్లు కరినిఁగా - భావించె గిరిని ;  
 బందికానికిఁ జిక్కి - పాదఘట్టనలఁ  
 గందువులను బూడ్చు - కలధనంబెల్లఁ  
 బూడికలెత్తి చూ - పుగృహస్థురీతిఁ  
 బీడితంబైన యా - పృథివీధరంబు

అతిగుప్త కార్తస్య - రాది ధాతువులు  
 క్షీతిమీఁద వెలువరిం - చెను బెట్టుజడిసి ;

50

చరులందుఁ దగులందు - జంతుజాలంబు  
 లిరకటంబులఁ జిక్కి - యెల్లెడ మొరసె ;  
 సగము మేనులు రాల - సంధులఁ జిక్కి  
 మొగము లార్చుచు విషం - బులు గ్రక్కుకొనుచు  
 గంఢూఫలంబులఁ - గఱచుచు వ్రాలి  
 యుండె నందందు మ - హోరగశ్రేణి ;  
 ఉర్వీ ధరంబుపై - నున్న యోషధులు  
 దర్వీకర విషంబు - తమరు హరింపఁ  
 జాలక కలపెంపు - సడలిపోవుటను

వ్రీలెఁ బన్నగదష్ట - వివిధోపలములు ;  
 అమరుల సుమవృష్టి - యనఁగ భూమీారు  
 హములుర్విపైఁ బడి - యలరులు రాల్చె ;

60

ఇది యేమి యుత్పాత - మిపుడని యచట  
 మెదలక దేవతా - మిధునముల్ చనియె ;  
 ఆవనాంశమున వి - ద్యాధరావళులు  
 పానభూములు డించి - పాయసంబులును  
 నాగువమాంస శ - రాస ఖడ్గములు  
 వేసినవోఁ బడ - వేసి బిట్టులికి  
 వ్యోమయానములపై - నుడు వీధికెగసి  
 యామట పొడవున - నట నిల్చిచూచి 70  
 'యదిరయ్య !' యీకొండ - నడగఁగఁ బొక్కె  
 నిదియొక్క పెనుభూత - మిపుడంచుఁ బాఱ  
 నొడలు జాడించి మ - హారగేంద్రంబుఁ  
 గడకతోఁ గబళించి - గరుడఁడు మింట  
 నాడించుగతి వాల - మార్చి కర్ణములు  
 జోడుగా రిక్కించి - చూపులు మింట  
 సాగించి గళము చాఁ - చక కుదియించి  
 యొగిక్తై వడిఁ జాల - నూర్పులు నిలిపి  
 యెగుర నుంకించి తా - నెల్ల వానరుల  
 మొగములు జూచి స - ముద్ధతిఁ బలికె. 80

—: మహేంద్ర పర్వతమునుండి సముద్రమును  
 హనుమంతుఁడు లంఘించుట :—

“ ఇదె చూడుఁడెగసెద ! - నీలంకలోన  
 వెదకి జానకిఁ జూచి - వేగంబె యిటకు  
 మఱిలెద రాముని - మగువ లేదేని  
 సురలోకమునకేఁగి - చూచెద నచట

నందును లేనేని - యా దశాననుని  
 ముందల పట్టుక - మను కాలదన్ని  
 యిడుచుకొనితెచ్చి - యిపుడె నిల్పుదును !  
 పాడుసేయుదు వాని - పట్టణంబెల్ల”  
 ననుచు రివ్వన నుర - గారాతి కరణి  
 వినువీధి కెగసి యా - వీరాగ్రయాని  
 పోవుచో వెంటనే - భూరుహశ్రేణి  
 యివలావలఁ బోక - యెగిసి మింటికిని  
 పోరాని చుట్టంబు - పోవుచోఁ గొంత  
 దూరంబు వచ్చు బం - ధువులను బోలి  
 విహగస్వనములతో - వెనువెంట వచ్చి  
 రహి మాని నీరాక - రంబులోఁ బడియె !  
 నడుగు వెట్టిన పట్ల - నవనీధరంబు  
 పిడుగు కొట్టినయట్ల - పెళపెళ విఱియఁ  
 గేలుమోపిన పట్ల - గిరిశిఖరంబు  
 కీలువాపినయట్లు - క్షీతిమీఁద డొల్లఁ  
 బోవుచో దివి మెఱు - పులతోడి మబ్బు  
 కై వడి నాత్మీయ - గాత్రసంజనిత  
 పవనాప హృతతరు - ప్రసవముల్ మేన  
 రవణంబుగా నవి - రాలిచి దాన  
 నల వారినిధికి పు - స్పాంజలి చేసి  
 యలరించి పొడవుగా - హస్తంబులెత్తి  
 పంచాననాహులు - పజ్జలవచ్చు  
 సంచునన్ గరభుజా - స్తంభముల్కొలుపుఁ

90

100

గారుచిచ్చుల రెంటఁ - గరమొప్పు నగము  
తీరున లోచన - దీప్తులుప్పొంగ

110

జతగాఁగ నుదయించు - చంద్రామ్మలనఁగ  
నతిశోణరుచివర్తు - లాక్షులు దనర

చమరసంధ్యారాగ - సంవృతుండైన

తరణియోయనఁగ వ - క్రమము శోభిలంగ

నొకచాయఁ జక్కనై - యొప్పువాలంబు

చకచక లింద్రధ్వ - జంబు గీల్వఱపఁ

దనుచుట్టుఁ గనుపట్టు - తరిఁ బరివేష

మినమండలము చుట్టు - నెన్నికఁదోఁప

వరధాతు రుచులఁ బ - ర్వతనితంబంబు

సరణిఁ గటీప్రదే - శంబు రాణింప

120

దూరి బల్పంక సం - దులఁ బోవుగాడ్పు

భోరున నురుముల - వోలిక మొరయఁ

జదలు పైఁజను బురు - సాజూలుతోడి

మదదంతియనఁగ రో - మములుమై నిండ

నోడవోయిన యట్ల - నుదధిలోఁ దనదు

నీడ దక్షిణముగా - నీటిపైఁదేలఁ

గేలార్ప జలధిలోఁ - గెల్లుబ్బు నూర్చి

మాలికల్ తనరాక - మగుడఁ బొరల్ప

సుడివడి జలధి యి - చ్చోఁ జాలభ్రమసి

బెడిదంపు మ్రోఁతతో - బిట్టు ఘూర్ణిల్ల

130

గగనమంతయుఁ దా నె - కబళించిమింగు

తగవుగాఁ దెఱచిన - తనముఖం బమర

వలుద రొమ్మునఁ గొట్టు - వడు తరంగంబు  
 లలమి మింటికి శార - దాభ్రముల్ గాఁగ  
 జలరాశిలోఁ దోఁచు - జంతుజాలంబు  
 వలువమాటు వొలంగు - వైఖరినుండ  
 వడినేఁగుచో నీరు - వాయలై వార్ధి  
 నడుమ సందిచ్చి ని - మ్నస్థలిఁ దోఁపఁ  
 బరవశంబున నీడ - పదియోజనముల

పరపును పొడవు ము - ప్పదియును గాఁగ  
 తెక్కలతోడి య - ద్రియుఁ బోల మింటి  
 చక్కి దివ్యులకు నా - శ్రయబుద్ధి నొడమ  
 కరడలలో నమ - గతి నూర్ధ్వగతిని  
 శరదంబులను బోవ - జలదాగమమునఁ

140

గనిపించి యొక చోట - గనిపించకున్న  
 వనజవిరోధిభా - వము గోచరింప  
 నలరువానలు దేవ - తావళి ముంప  
 వలీమీర దక్షిణ - వాయువుల్ విసర  
 వెన్నెలగతి నర - నింద బాంధవుఁడు

తిన్నసి యెండలా - తెరపునఁ గాయ  
 నరుగుచో, ' సగరాన్వ - యమున జనించు  
 ధరణిజా రమణు దూ - త సమీరసుతుఁడు  
 హితము సేయుదుగాక - యేను సాగరుఁడ  
 నితనికి నని ' తన - యిచ్చలోఁ దలఁచి  
 మైనాకుఁ బిలిచి " యా - క్షాధరాధీశ !

150

—: మైనాకుఁడు సముద్రుని యానతిని హనుమంతునకు

నాతిధ్య మొసగుట :—

ఈనగచర వీరుఁ - డిపుడు పూజ్యుఁడు.

సాతాళమున నున్న - భయద రాక్షసుల

భీతిచే వారలు - పెరిగి రాకుండ

నా రసాతల బి - లాయతనంబునందు

నేరుపాటుగ నిన్ను - నిడియె నింద్రుండు.

160

అది మాని వచ్చిన - యట్టి నేరంబు

మది నెన్నక సహించు - మఘవుఁడు నిన్ను.

కామరూపకుఁడవు - గావున నెగసి

యామర్కటాధీశు - నర్థించి తెచ్చి

తీయని ఫలములఁ - దృష్టునిఁ జేసి

నీయందుగల స్వాదు - నీరంబు లిచ్చి

యుపచరింపు మటన్న - నుదధివాక్యంబు

లపుడాలకించి మ - హాశైలరాజు

సరసులతో నికుం - జవనాళితోడ

సురసిద్ధచారణ - స్తోమంబుతోడఁ

170

గాంచనదివ్య శృం - గములతో గోచ

రించిన యాకేస - రి కుమారకుండు

“ నిదియేమి విపరీత - మీవార్ధి నడుమ

నుదయించె నీకొండ - యుప్పరంబెగయ !

ఏమిగాఁగలదియో ? - యిఁక రామకార్య

మేమైన నగుగాక - యెంతలేద” నుచు

మోరతోపున వచ్చి - మొగ్గరంబైన

బోరతోపున శృంగ - మును గూలఁదాకి

ఊరుగుడువడఁ జేయఁ - దెరలకా గట్టు  
దొర చెంతనొకవేల్పు - దొరఁబోలి నిలిచి 180

“ ఓయి ! వానరవీర ! - యుదధినాయకుఁడు  
నీయత్న మెఱిగి మ - న్నించి నాచేత  
బహుమాన మొనరింపఁ - బనిచె నిచ్చోట  
విహరింపు మాఁకటి - వేళకు వలయు  
ఫలములు సేవింపు - బడలిక దీఱ  
వలయు తావునకుఁ బో - వఁగ సమ్మతింపు ”

మన విని “ జలధి రా - జాడినమాట  
తనమాళి నున్నదిం - తటివాఁడవీవు  
ఆతిథ్యమొనరింప - నది ద్రోఁచిపోవ  
నీతియే శ్రీరాము - నికి బంటనగుట ? 190

అతని కార్యముసకై - యరిగెద నిపుడు  
హితముగా దాహార - మేమియు నాకు  
మఱుచో నిను బహు - మానించి యవల  
నరిగెదఁ గాదని - యనరాదు నీకు  
ననుమతింపు ” మటంచు - నాయద్రది మీఁదఁ  
దనకేలు చేర్చి సాం - త్వనములు వలుక  
నొడఁబడి కాదన - నోడ్డిశైలంబుఁ

గడలియుఁ బ్లవగవుం - గవుని దీవించి  
“ పోయిరమ్మిపుడు - నీ వూనినకార్య  
మోయన్న ! చేకూడి - యొకనాఁడు నీవు 200

తలపువ్వు వాడక - తపన వంశంబు  
నిలువరింపు ” మటన్న - నింగిపై నెగయు  
పవనజఁ గాంచి సు - పద్మలు మింట

పువ్వులువానల జల్లు - భోదన గురియ  
 శతమఘ్నఁడటఁ జేరి - శైలేంద్రుఁ జూచి  
 “ హితము చేసితివినా - కెల్ల వేల్పులకుఁ  
 గావున నిన్నునే - గాచితి మఱి  
 పోపల దీవాయి - పుత్రుఁడు మాకు  
 మాననీయుఁడు గాన - మాకు నీరాక  
 యానందకరమయ్యె - నభయ మిచ్చితిని  
 నిలువు మిచ్చట ” నని - నిర్జరులెల్లఁ  
 గొలువ నింద్రుఁడు వోవఁ - గొండ యచ్చట  
 నమరుల కాధార - మై మిన్ను మోచి  
 కమలా కరంబులోఁ - గదలకయుండె.

210

—: దేవతలు హనుమంతుని శక్తిఁ బరీక్షించుటకు సురసను

నడ్డగింపఁ బంపుట :—

పవమానతనయుఁ డం - బరమున కెగసి  
 జవమున నేఁగ ని - ర్జరులాత్మఁ దలఁచి  
 ‘ యనితరసాధ్యమై - నట్టి యీకార్య  
 మునకు నేఁగెడు గాడ్పు - ముద్దుల కొడుకు  
 శక్తి చూతముగాక - చనుచోట నేఁడు ’  
 యుక్తిచే నపుడు మ - హోరగమాత  
 సురసను బిలిచి “ యో ! - సురస నీవితని  
 విరసించి తచ్చక్తి - వీక్షింపు ” మనిన  
 నాకొమ్మ దానవి - యై యడ్డగించి  
 “ నీకింకఁ బోవచ్చు - నే వార్ధిదాటి ?  
 కనుపట్టువారి మ్రుం - గఁగ నాకు నిచ్చె

220



వనజసంభవుఁ డొక్క - వరమట్లు గానఁ  
 గడవఁ జెల్లునె బ్రహ్మ - కట్టడ నిన్ను  
 విడువ నాయందుఁ బ్ర - వేశింపు మనుచు  
 వదనంబు దెఱచిన - వాయుసుతుండు  
 బెదరక దానిఁగో - పించి యిట్లసియె.

230

“ శ్రీరాము నానతి - సేయంగఁ బూని  
 యో రామ ! నేనేఁగు - చున్నాఁడ నిపుడు  
 మఱి వచ్చిన నీదు - మాటచే పట్టి  
 తెఱచిన నీదు వా - తికి నగ్గమాదు  
 నిపుడు తీరద ” టన్న - “ యేనేల విందు ?  
 కపివీర ! నిన్ను మ్రిం - గక మాన ” ననుచు  
 వదనంబుఁ దెఱచిన - వాయుసుతుండు

పదియోజనంబుల - పాటిగాఁ బెరిగె  
 వలుద నోరదియు ని - ర్వుది యోజనముల  
 కొలదిఁ బెంచిన గాలి - కొడుకు గాత్రంబు  
 ముప్పది యోజనం - బులుగాఁగఁ బెంప  
 నప్పుడు నలువది - యామడ వెళ్ళుపు  
 నాగమాతయు వద - నముఁ బెంప నతఁడు  
 నాఁగతి నేఁబది - యామడ బెరిగె !

240

అరువది యామడ - యాసురి నోరు  
 వఱప వాయుజుఁడు డె - బ్బది యోజనములు  
 బలిసి నిల్చిన యెనుఁ - బది యోజనములు  
 వెళ్ళుగాఁ దననోరు - వెంచెను సురస !

అంతటఁ దొంబది - యామడ వాయు

సంతతి మైపెంప - శత యోజనములు

250

తననోరు నాగమా - తయుఁ బెంపఁ జూచి

—: హనుమంతుఁడు సురసను జయించుట :—

యనిల సంభవుఁడు నూ - క్షౌకృతిఁ దాల్చి

గ్రక్కున దాని మొ - గంబులోఁ దుమికి

యక్కడ నిల్వక - యావల వెడలి

“ శరణు జొచ్చితిని దా - క్షాయణి నీకు

కరుణించిమాట ని - క్కముగాఁగ నిలువు

వదనంబుఁ జొరక పో - వలదంటి గాన

నదియుఁ జేసితి నన్ను - నడ్డగింపకుము !

అమ్మ ! నాకీవు సా - హాయ్య కారిణివి

గమ్ము శ్రీరాముని - కార్య మీడేర్పు

260

మన ” విని యాయింతి - హనుమంతుఁ జూచి

మనసులో మెచ్చి స - మృతముతోఁ బలికె

“ పోవన్న పవనజ ! - బుద్ధిమంతుఁడవు

లావును ధైర్యబ - లంబు నీసొమ్ము

నీతను గనుఁగొని - శ్రీరాముపాలి

కేతెమ్ము మరలనీ - కెగుఁగు మంగళము

సురలెల్ల నీశక్తి - చూడఁగ నన్ను

పురికొల్ప వచ్చితి - భుజగమాతృకను

జయమందు ” మనఁబోవఁ - జయ్యన నెగసి

రయమునందు ఖగేశ్వ - రసమానుఁడగుచు

270

—: సింహిక హనుమంతునడ్డగించుట - అతఁడామెను చంపి

సముద్రములోఁ బడవేయుట :—

నరుగుచో సింహిక - యనునది నీడఁ  
 దరల నీయక పట్టి - తనునరికట్టి  
 నిలుప ఛాయాగ్రాహి - నిగ్రహశక్తిఁ  
 దొలఁగ నేరక తన - తో రవిసుతుఁడు  
 చెప్పినమాటలు - చిత్తంబులోన  
 నప్పుడు సరివచ్చె - నని జీనివేయు  
 యోడకై వడి నిల్చి - యొడలుజాడించి  
 చూడఁ జూడంగఁ బెం - చుటయు నద్దనుజి  
 తన నోరు వెంచినఁ - దానూత్మరూప  
 మున వచ్చి దానవి - మొగములోఁ జొచ్చి  
 కడుపులోనికిఁ దన - కరములు చాచి  
 పిడికిళ్ళచే దాని - ప్రేవులు వట్టి  
 పెకలించి వధియించి - పెన్నీటవైచి  
 సకియను జంపఁ గో - షము వచ్చుననక  
 యాకాశమున నేఁగు - ననిల నందనుఁడు  
 లోకులకెల్ల నా - లోకింపఁ దగియె!  
 వాలంబు వాలంబు - వటువుగా నాంత్ర  
 జాలంబుఁ దనకరాం - చలమునఁ బట్టి  
 చనుచోట నవి సూత్ర - సంగతి మెఱయ  
 వనధికుమాడుఁడు - వడిఁ బట్టి యాడు  
 హనుమంతు ప్రతిమకో - యనఁ బోయి పోయి  
 వినువీధి నట్టింటి - వేడెంబు వెట్టి  
 నాలుగు గెలుపులు - నాకులు మెచ్చ

280

290

గాలిబిడ్డఁడు తన - కరములనున్న  
 ప్రేగులు జలధి క - ర్పించి తామెఱపు  
 తీగకై వడి మింటి - దెసవచ్చు నపుడు  
 నొకచోట గంధర్వ - లొకయెడ సిద్ధు  
 లొకట విద్యాధరు - లొకమేర సురలు  
 నొకక్రేవ మానులు - నొకతరి యక్షు  
 లొకచక్కఁ బన్నగు - లొకవంక మునులు  
 సేవింప రంభోర్వ - శీమేన కాది  
 దేవతాభామినుల్ - తెరువులు గట్ట  
 సకల దిక్పాలకుల్ - సముఖంబునందు  
 నొకరొకళ్ళను జేరి - యొలగింపంగఁ  
 దనుఁజూచి విరివాన - దట్టంబుగాఁగ  
 వినువీధిఁ గురియించు - విబుధ నాయకుని  
 గనుఁగొని యవ్వల - గడచి దక్షిణపు  
 వనరాశిగట్టు పా - వని విఱోకించి  
 యుత్తరగాములై - యుదధినాయకుని  
 పొత్తుఁగూడిన యట్టి - పుణ్యవాహినులఁ  
 గనుఁగొని జంబీర - ఖిష్టూరచూత  
 పనస బిల్వతమాల - పాటల వకుళ  
 నారికేళాదికా - ననముల గుట్టు  
 మీరు త్రికూటాద్రి - మీఁద నున్నట్టి

300

310

—: సముద్రముదాటి హనుమంతుఁడు త్రికూటాద్రి

మీఁదనున్న లంకనుఁ జూచుట :—

లంకవీక్షించి మె - ల్లన చెంతవ్రాల

శంకించి యిట్టి వే - షము చూచిరేని

జగడింతు రిచటి రా - క్షసుని కొంచ  
 మగునట్టి మేనితో - నలయిక లేక  
 కడలిఁ బువ్వులతోఁటఁ - గాలువ దాఁటు  
 వడువుగా మైశ్రమ - వారి గన్నడఁగ 320  
 నిట్టూర్పు లూర్చక - నెళవుల నున్న  
 యట్టి మృగంబుల - టటైకలంగ  
 మెల్ల మెల్లనవచ్చి - మిహిరమండలము  
 చల్లఁబాటిన వేళ - శైలశృంగమున  
 ప్రోలు కాదిది దివం - బుననుండి యుడు  
 వ్రాలినిల్చిన యమ - రావతి యసఁగ  
 రథగజ హయభట - వ్రాతనిశ్శంక  
 పృథుగోపురాగ్రకుం - భితహరిణాంక  
 పౌలస్త్యదోర్దండ - బలబిరుదాంక  
 సాలగుప్తి నిరస్త - శాత్రవాతంక 330  
 పరబలోపల శారి - భటశౌర్యటంక  
 శరధివేలావనాం - చత్కలావింక  
 కలధౌత సౌధస - ఘటిత విటంక  
 లలితశృంగారాక - లంక యాలంక  
 పసిఁడి కోటలు మేల్మి - బారి దల్పులును  
 రసవర్గములు రస్తు - రాజవీధులును  
 రంగమంటపముల్ బి - రంగులు జబురు  
 జంగులు నట్టళ్లు - సావళ్లుగుళ్లు  
 రాక్షసప్రభువు లా - రక్షులు నగర  
 రక్షకుల్ గణికాప - రంపరల్ గలిగి 340

యగడితయై చుట్టు - నంబుధియుండఁ  
 బొగడొందు గిరిదుర్గ - ముల రాజనంగఁ  
 బ్రాకారజఘనయై - పర్వతశిఖర  
 కోకస్తనాగ్రయై - గురుతరాట్టాల  
 మస్తకయై యంత్ర - మాలికాచికుర  
 శస్తయై నిఘ్నకా - సారగభీర  
 నాభియై భువనాభి - సందమాణిక్య  
 శోభయై మానిని - చూపట్టు కరణి

—: లంక యుత్తరద్వార మాతఁడు చేరుట :—

నొప్పు లంకాపురి - యుత్తరద్వార  
 మప్పుడ మ్నేధావి - యంజక చేరి  
 మును విశ్వకర్మయా - మొదట నిర్మింప  
 ధనదునిచే బాలి - తంబయి వెనక  
 రావణుఁడేలు కా - రణమున దనుజు  
 లీవీధిఁ జూచిన - “ హేతిత్రి కూట  
 సాధనకరులై యె - సంగు నీపురము  
 సాధింపఁ కలఁడెని - ర్జర నాథుఁడైన ?  
 కపులేమి సేతురు ? - కాకుత్స్థ వంశ  
 నృపులేమి సేతు రే - నేమి సేయుదును ?  
 చేనగునే కపి - శ్రేణి కిచ్చటికి

350

రానగునే సము - ద్రముమీఁద నెగసి  
 తాను వాలిసుతుండు - తరణి నందనుఁడు  
 నానీలుఁడును దక్క - నన్యు లిచ్చటికి  
 రాలేట వచ్చిన - రావణుఁ జెనకి

360

పోలేరు మఱల నో - వుదు నేనొకండ  
 సీతను వెదకి చూ - చిన తరువాత  
 చూత మామూఁదటి - చోఁద నేఁడేల ?  
 కారాదు వానరా - కారంబు పగలు  
 వోరాదు చీకటి - ప్రొద్దునగాని  
 కడలకుఁ గనుపించి - కనుపించనట్టి  
 యొడలు దాలిచి పిల్లి - యోయనుకొనఁగఁ 870  
 జొరవలె నీవీడు - చొరరానియట్టి  
 తరివలె నుచితమా - దారిఁగైకొనఁగ  
 బుద్ధిలేనట్టి పం - వులవారి వలన  
 సిద్ధింప నేరవు - చేకూరు పనులు  
 కావున రాక్షసా - కారంబుతోడ  
 నీవీడు చొత్తునో - యెఱిగిన యవుడె  
 హాని వచ్చును తన - కందుచేఁ గార్య  
 హానియా మా మఱి తీర - దన్యులచేత  
 నెప్పుడు గ్రుంకునో - యినుఁడంచు ” నెంచ  
 నప్పుడ యస్తాఁది - నర్కుఁడు చేరె 880  
 కొనచీకటిని చొచ్చి - కొంచెపుమేన  
 హనుమంతుఁ డొక్క హా - ట్టాగ్రఁబుఁ బ్రాకి  
 యాకొత్తడంబుపై - నాసీనుఁడై వి  
 లోకింపఁ దెరలుజ - ల్లులు నుప్పరిగెలు  
 మేరువుల్ కురుఁజులు - మేలుకట్టులును  
 తోరణంబులును వీ - థులుఁ జప్పరములు  
 దొంతరమేడలు - తూర్య ఘోషములు  
 దంతులు రథము లు - త్తమతురంగములు

నగరులు దనుజునై - న్యము నెడలేని

నగరంబులో దశా - ననుబెంపుఁ జూచి

390

యబ్బుర మందుచో - నబ్బారి పొడవు

గుబ్బలిపై దోఁచె - గోరగింపుచును

కోరిక లబ్బె చ - కోరంబులకును

జారులకెల్ల వి - చారముల్ ముదిరె

కవలెడవాసి జ - క్కవలు చింతిలె

రవణంబు దొరఁగె నా - రసవనంబులకు

కలకల నవ్వెను - కైరవపాళి

జలజల జాలెత్తె - చంద్రకాంతములు

విరిసెఁ జీకటి దిశా - వీధులయందుఁ

గురిసెను బన్నీరు - గొజ్జంగిపొదల

400

నిండెను బండు వె - న్నెల లుర్విమీఁద

పండె ముచ్చటలు దం - పతులకెల్లెడల

ఘుమఘుమమని పొంగి - ఘోషించె జలధి

కమనులకెల్ల రా - గంబులుహెచ్చె.

ఆవేళ బహుదీపి - కాయతనంబు

రావణు నగరంబు - రాముని దూత

చొచ్చెదనని పోవు - చోట లంకాఖ్య

—: లంకనుగాచు లంకిణి హనుమంతు నడ్డగింప నతఁడామెను

జయించి లంకలోఁ బ్రవేశించుట :—

నచ్చోట గాచు పు - రాధిదై వతము

అట్టహాసము చేసి - యరికట్టి గాలి

పట్టిఁ బోసక “ నా - పట్టణంబెట్లు

410



చొరవచ్చు ? నిలుమన్న - “జొచ్చిననేమి ?  
 తెరువిమ్ము తల”మన్న - “దెరువేలయిత్తు ?  
 నెవ్వడ ? నీ”వన్న - “యేరాముబంట  
 నెవ్వతె ? వీ”వన్న - “యే నీపురంబు  
 గాచు దేవతను లం - కా నామధేయ  
 నీచాయ రా గతం - బేమి ? నీ క”నిన  
 “వేడుకవుట్టి యీ - వీటి చందంబు  
 జూడవచ్చితి”నన్న - “జూడుము మొదట  
 నాతోడి రణమ”న్న - “నాతి ! నేమటల  
 నేతెంతుఁ బని కల - దిపుడు పోవలయుఁ

420

దీఱదిప్పటికన్న” - “తీరునే నన్ను  
 మీఱి పోవఁగ ?” నని - మిఱుగురుల్ చెదర  
 నతివజ్రసారమా - నంజనా దేవి  
 సుతుని వేరెదను గా - జులు వగులంగ  
 రక్కసి గ్రుద్దిన - రాముని బంటుఁ  
 గ్రక్కునఁ దనవామ - కరముపై నెత్తి  
 రొడ్డవెట్టుగ వ్రేయ - రొమ్ముపైఁదాకి  
 పడ్డపాఠెఱుఁగక - పైచీర మఱచి  
 తలవీడ నోట ర - క్తము గ్రక్కికొనుచు  
 ములుఁగుచు గడసేపు - మూర్ఛిల్లితెలిసి

430

మిడిగుడ్లు తెఱచి యే - మియుఁ జేయలేక  
 తడవున కదిలేచి - తలఁచుక పలికె.  
 “పొమ్ము ! నీయిచ్చఁగాఁ - బురములోపలికిఁ  
 గ్రమ్మఱు మెంచిన - కార్యంబుఁ దీర్చి  
 యజుఁడు నాకిచ్చిన - యట్టివరంబు

నిజమయ్యో ' నీలంక - నీవు రక్షింప  
 వానరుఁ డొక్కఁడు - వచ్చి నీపురము  
 పూని తాఁబిడికిట - పోతుచేఁ బొడిచి  
 గెలుచు నెన్నఁడు నాఁటి - కీలంక చెడును  
 తలఁచుకొమ్మని ' పల్కె - తను గెల్చితీవు  
 జయముఁ గైకొనిరమ్ము - చనుమన్నదానిఁ  
 జెయికాచి మన్ననఁ - జేసి యాలంక  
 దీవెనలంది యా - దిత్యులు బొగడ  
 పావని లంకలో - పలఁ బ్రవేశించె.

440

—: హనుమంతుఁడు లంకలోని విశేషములను జూచుచు

సీతను వెదకుట :—

ఆలంబుగాఁగఁ దా - నాలంబుగెలిచి  
 సాలంబు వాకిట - చాయగాఁ జనక  
 చాయగా లంఘించి - సామీరి మీఱి  
 దాయమస్తకముపైఁ - దానిల్చి నటులఁ  
 దన వామచరణప - ద్మము మున్నుగాఁగ  
 దనుజనాయకురాజ - ధానిలోఁజొచ్చి  
 చుట్టు కొల్లారముల్ - సోరనగండ్లు  
 తొట్టి కట్టులు సర్వ - తోభద్రకములు  
 స్వస్తికాగారముల్ - చతురంగకములు  
 హస్తీ శాలలు మంద - రావాసములును  
 కలధౌతసౌధరే - ఖలు సుధాధౌత  
 కలధౌతమణిమయా - గారముల్ గనుచు  
 నందండు మంద్రమ - ధ్యమతారకములఁ

450

జందనగంధులు - షడ్జనిషాద	
దైవతరిషభగాం - ధారపంచమప	
రీవాహ సుస్వర - రీతులచేత	460
కౌళకన్నడనాట - కాంభోదిపాటి	
మాళవిభైరవి - మలహరి బౌళి	
సావేరి యాహిరి - శంకరాభరణ	
మావేళలకుఁ దగి - నట్టి రాగములు	
రంగరక్తులుగ జం - త్రములు గాత్రములు	
సంగతంబులుగాఁగ - సంగీతమపుడు	
వినిపించు చోటులు - వెదకుచు నవలఁ	
జనునెడ దశకంఠ - జయబిరుదాంక	
వినుతగాఢాశతా - స్వీతపద్యముల	
నని గెల్చు విజయంబు - లన్నియుఁ గూర్చి	470
ప్రత్యక్షబాహుట - పాంచాలనటన	
లత్యంతమును మీఱు - నట్టి శయ్యలను	
చదువు రాక్షసభట - జాలంబు రవళి	
యదిరా! యనుచు వీను - లానించి మెచ్చి	
దత్తిభరత మ - తంగాదులైన	
స్మృతశాస్త్రంబుల - నిపుణత మెఱయు	
నాటలపాటల - నందంబులైన	
నాటకశాలల - నట్టువలైన	
దనుజుల కొనుగొలు - తత్తకారములు	
మనసొగ్గి విని పవ - మానబాలకుఁడు	480
మేడలమీఁదికి - మెట్టికల్ మెట్టి	
జోడుగూడుక యొక్క - చో వధూముఖుల	

మొలనూలి గంటల - మ్రోత యందియల  
 ఝళఝళధ్వనులు మ - జ్ఞావుట్టఁ జేయఁ  
 గడచి పోవఁగ సామ - గానంబులొక్క  
 కడ ఋగ్యజపపాఠ - కవ్రాతమొకట  
 పాడి పదక్రమ - ఫణితి నధ్యయన  
 మీదు వారలతోడ - యెఱుఁగులురాయ  
 చదివెడి బ్రహ్మరా - క్షసుల ఘోషంబు  
 మదిమెచ్చి యవ్వలి - మాళిఁ గేలందు

490

పువ్వుల పూతల - భోగభాగ్యముల  
 జవ్వనులను గూడి - జలజాంబకునకు  
 బొమ్మలఁ గట్టిన - పొలదిండి వంగ  
 డమ్ము రాచకుమాళ్ళ - డాయకఁ దొలఁగి  
 సాదనలను మల్ల - చఱపుచుఁ బలల  
 ఖాదులై తగుహఁత - కారులనెల్ల  
 సామిచ్చి బేతాళు - సయినోడులై న  
 భీమరాక్షసమల్ల - బృందంబు వొరలు  
 గరుడు లాలోకించి - ఖండాలు వ్రాని  
 మొఱుఁగు కోఱలతోడ - మిడి గ్రుడ్లతోడఁ

500

గాటుకకొండల - గతినొప్పు సుభట  
 కోటి వీరాలాప - కోలాహలంబు  
 లట్టహాసములు గో - రంతయు మదినిఁ  
 బెట్టక యంజనా - ప్రియనందనుండు  
 దీక్షితాసురుల మాం - త్రికులను వైద్య  
 రాక్షసావళిని ద - ర్భపవిత్రకరుల  
 ముండితళికుల దు - ర్ముఖుల గోచర్మ

ఖండో త్తరీయులఁ - గాపాలికులను  
 హోమవాటికలను - హోతల నూర్ధ్వ  
 రోముల నేకనే - త్రుల వక్రముఖుల  
 భయదలంబ స్తన - భామల రుధిర  
 నయనుల తిర్యగా - ననుల శిరోధి  
 లోచనాలోకుల - లూనమ స్తకుల  
 గోచి వెట్టక తిరు - గు దిగంబరులను  
 పొడువాటి దనుజుల - పొట్టిదానవుల  
 బడుగుల ముక్కుల - పై నోటివారి  
 కరములు క్రిందును - గొళ్లు మీఁదగుచుఁ  
 బరువులె త్తిడి వారిఁ - బాషండమతులఁ  
 బులితోళ్లు బూడిదె - పూతలు జడల  
 తలముళ్లు రుద్రాక్ష - దామముల్ మెడల  
 దేవళ్లు చెవులఁ బ - త్తిరి త్రిపుండ్రములు  
 చేవాడి శూలముల్ - శివజపంబులును  
 గలవారి లోహిత - గాత్రులరెండు  
 తలలవారిని మూఁడు - తలల రాక్షసుల  
 వికృతాంగుల వికార - వేషధారులను  
 వికలగాత్రులను భా - వించి యవ్వలికిఁ  
 బోవుచోఁ బరిమళం - బులు మేనఁబూసి  
 గోవజవ్వాది చె - క్కులవెంట జార  
 తమయురసి గల మం - దారదామముల  
 ఘుమఘుమ ల్దిశలనా - గుబ్బుకొనంగ  
 నడపముల్లట్టు తొ - య్యలులచే యాకు  
 మడవులకై కేలు - మలచు భోగులును

510

520

530

ననువు మిటారుల - నాలిచేష్టలకు  
 మనసొగ్గి మంచుదు - మారంబు నెనయు  
 వలిపె దుప్పటి వలె - వాటులతోడఁ  
 జలువ వెన్నెల బైటి - చప్పరంబులను  
 మెలఁగెడు విటుల యె - మ్మెలువిలోకించి,  
 వెలలందుఁ బుష్పలా - వికల యంగళ్లు  
 కనుఁగొని శూలము - ద్దర భిండివాల  
 ధనురస్త్రుకుంతగ - దాశక్తిముసల  
 పట్టెస తోమర - ప్రాసముల్దాల్చి  
 ఘొట్టాణహాయదంతి - కోటులతోడ  
 జత్తాయతముగ ల - క్షులకొలఁదికిని  
 మత్తిలు దనుజ కు - మారవర్గంబు  
 బలకరంబుగ నుండ - బంగరుకోట  
 తళుకుచుక్కలు వోవు - దారిఁ దప్పించి  
 యగణితంబై న ద - శానను నగరి  
 మొగళాలఁ జొచ్చి రా - మునిబంటు చనుచు  
 రెండవకక్ష్య రా - త్రించరనాథ  
 మండలియును, దద - మాత్యవర్గంబు  
 మణిరథంబులను, వి - మానముల్ కొలువు  
 గణికాజనంబు బం - గరు రథంబులును  
 చౌదంతులును సింధు - జములైన హరులు  
 సాదులు జోదులు - సైన్యనాయకులు  
 మానితచ్ఛత్రచా - మర కేతనములఁ  
 బూనెడువారును - బూమెలవారు  
 నందలంబులు చతుః - రంతయానములు

540

550

సందడిగానుండఁ - జని కనుఁగొనుచు

నవలి యంతరమున - హరిణాది విపిన

వీవిధమ్మగంబులు - వీణామృదంగ

560

కాహళ వేణుధ - క్కానియోజిత స

మూహంబు దశకంఠ - మూలబలంబు

శారికాకీరపం - జరములు కేకి

పారావత మరాళ - పక్షిజాతంబు

వేరువేరుగఁ జూచి - వేడుకనవలి

ద్వారంబుఁ దూరి మీఁ - దటి యుత్తరమున

నవరత్న రాసులు - నా కేశముఖ్య

వివిధోపధావస్తు - విమలాంబరములు

సాంకవమ్మగమద - చందనచంద్ర

రాంకవకల్పక - ప్రసవమాలికలు

570

కౌశికాగరుధూప - కనకకరండ

కౌశికార్పిత హేమ - కలశమధ్యములు

చంద్రహాసాదిమ - శస్త్రప్రకాశ

చంద్రికాయతనముల్ - చాలమెచ్చుచును

గనుఁగొంచు వచ్చి యా - కడ నంతిపురము

వనితలు మెలఁగు తా - వలననియెంచి

పజ్జ నున్నట్టి యు - ప్పరిగెకుఁ బ్రాకి

సజ్జకమ్మగు నొక్క - చవికలో నిలిచి

నెలఁజూచి పండువె - న్నెలఁజూచి కెలన

జలజల ప్రవహించు - చంద్రకాంతముల

580

లోవలు జూచి యా - లోచనఁ జేసి

“ దేవి యాసీత యే - దెసను నున్నదియొ ? ”

అనుచు నాలోకింప - నాకాశవీధి  
 వనజారి యుడుపశు - వ్రాతంబులోనఁ  
 బాయఁ జాలని వృష - భమురీతి తనదు  
 రేయెండచే నల - రించె విశ్వంబు !  
 కవ్వపు కొండకుఁ - గలిగిన శోభ  
 యవ్వారినిధిని పా - యక యున్నలక్ష్మీ  
 జలములఁ గలుగు పు - స్కర విలాసంబు  
 నలరినగతి మించె న - బ్జారి చెలువు ! 590  
 వెండిపంజరములో - వెలయు రాయంచ  
 కొండబిలంబు నె - కొన్న సింహంబు  
 మదసింధురంబుపై - మావంతుఁడనఁగఁ  
 బాదలె నబ్జారి న - భోమండలమున !  
 రెండుశృంగములొప్పు - వృషభంబు రీతి  
 వెండికొమ్ములతోడి - వెలి దంతికరణి  
 కవశిఖరములతోఁ - గై లాసమనఁగఁ  
 బ్రవిమలశృంగ సం - పదఁగాంచె విధుఁడు !  
 భానుకరంబులో - పలఁ బ్రవేశించి  
 దానపంకము బోవఁ - దమముహరించి 600  
 తన ప్రకాశంబుచే - తను నిగళంబుఁ  
 గననీక చంద్రరే - ఖ దివంబు వ్రాకె !  
 ఆసమయంబున - నఖిలదావపులు  
 నాసవ సేవాప - రాయణులగుచు  
 గురు వెట్టుచును మేని - కోకలు మఱిచి  
 పొరలుచుండఁగఁ గాంచె - బురవీధులందు.  
 బొబ్బలు వెట్టుచు - బొలతుల గబ్బి



గుబ్బల నొరిగికై - కొను శరాసములు  
 నెక్కులు వెట్టియా - యిక్క నల్లడల  
 నుక్కున జరియింపు - చున్న దానవుల  
 నొండొగు మెచ్చు - యురుభుజాదండ  
 చండిమంబులతోడఁ - జదరులాడుచును  
 జరియించు వారల - సతులతోఁ గూడి  
 పరమానురాగ సం - పద నోలలాడి  
 క్రీడించువారలఁ - గిన్నరుల్ మీటి  
 పాడుచునున్న బిం - బఫలాధరలను  
 గొంగిళులందు నం - కములందుఁ జేర్చి  
 లోఁగి శయ్యాశయా - ళువులై నవారి  
 పౌలయల్క మరుమొగం - బులువెట్టి మగలు

610

బిలిచినఁ బలుకక - బిగువులనుండి

620

మల్లాడు పతులకు - మనసీని యటులఁ  
 జెల్లుగాఁ బెనఁగు రా - జీవలోచనల  
 నిపుణతఁ గింకిణీ - నికృణం బమర  
 నుపరతి క్రీడల - నోలలాడుచును  
 గులుకు టెలుంగులఁ - గూజిత మధుర  
 కలరావముల వల - కారి చిన్నెలనుఁ  
 బతులను గరఁగించి - పరవశలగుచు  
 జతఁగూడి యురముల - చక్కటివ్రాలఁ  
 గదియించి రమియించు - కామశాస్త్రార్థ  
 విదులై నవారల - వేర్వేరఁ గనుచు

630

దానుల నర్థిని - దానుల సుపరి

ధానుల వివిధాభి - ధానుల సదప

ధానుల దుచిరోప - ధానుల సావ  
 ధానుల జయసంవి - ధానుల సప్ర  
 ధానుల బహుయాతు - ధానులఁ గనుచు  
 నావల వివిధమా - యావులఁ గ్రార  
 భావుల దీనసం - భావుల సాను  
 జీవులఁ గలుషోప - జీవుల మద్య  
 నేవులఁ గృతవీర - నేవులఁగాంచి  
 ధీరులఁ బోషిత - ధీరుల సమర

640

శూరుల విక్రమ - శూరుల సపరి  
 వారుల శౌర్యదు - ర్వారుల వరవి  
 చారుల దుర్గుణ - పారుల నాత్త  
 చారుల యామినీ - శౌరులఁ జూచి  
 వెంటాడు విటులను - వెతలను బెట్టి  
 నంటువాసి తొలంగు - నాలి తొయ్యలులఁ  
 గడగేలు వట్టిన - గాజులు మొరయ  
 విడిపించుకొనిపోవ - వెనువెంటనంటి  
 జడలువట్టుక నిల్పి - చరణపద్మములఁ  
 బడి యడిగినవిచ్చి - బ్రతిమాలుచున్న  
 వారలఁ దనయిరు -వంకల నూళ  
 గేరులలోన నె - గ్గించి చూచుచును  
 కొప్పులోఁ దురిమిన - క్రొవ్విరిదండఁ  
 దప్పుపై మోపి చెం - తల సఖిమణులు  
 వలదన్న మానక - వరులఁ దమించుఁ  
 వలకారికొమ్మల - వళుకులు వినుచు  
 జెలులు దార్చినఁ బోక - శిబ్బితిపడుచు

650

నిలుచుచు దలవాంచి - నెయ్యముల్ దాచి

పడకయిండ్లను దమ - పతులున్న యెడకుఁ

గడుప్రయత్నమున రాఁ - గన్నె పాయంపుఁ

660

జెలులఁ గరంబుల - చేవట్టి దిగిచి

తలిమంబులను జేర్చి - తరితీపు వెనిచి

కసిగాటు పెనుకువక - గలయు నాయకుల

రసికత్వముల భ్రమ - రంబు వీక్షించి

తొడలపై నిదిరించు - తొయ్యలి నొయ్యఁ

దొడ నెచ్చరించు కం - దువ మాటలాడి

నగుమోముతోడ పు - నారతంబులకు

నెగపోయు రమణుల - యిక్కువల్ చూచి

విటులకై దండ ను - వీధులవెంటఁ

బటువుగుబ్బలమీఁది - పయ్యదల్ జాఱ

670

ఘమ్మన మృగనాభి - కమ్మనెత్తావి

తెమ్మెర లవలి వీ - ధికిఁ దావిఁగట్ట

జడలఁ జట్టిన పారి - జాతంపు విరుల

ముడి పువ్వుపెత్తులు - మురిపంబు నెరప

ఘలుఘల్లుమన పాద - కటకముల్ మొరయ

వెలువడు వెలజాతి - వెలఁదులఁ జూచి

చలువ వెన్నెలబైటి - చప్పరంబులను

కలపముల్ వూసి కో - కలు కడనైచి

సారాయి మబ్బుల - సతులును బతులు

నూరక నిదురింపు - చునికి భావించి

680

యొకవిరిపాన్పుపై - నొంటి నిద్రించు  
 నొక యిందుముఖ మొకం - బొకమేడ మీఁదఁ  
 గనుఁగొని చెంతఁ జ - క్కల రాజుతోడ  
 నెనవచ్చునని చూచి - యెంతయు మెచ్చి  
 “ యీయమ్మ సీతయో ? - యిటులేలయుండు  
 నాయకుఁ బాసి చిం - తలనొందు సాధ్యి ?  
 ఉత్తలంబున నెందు - నున్ననో ? యకట !  
 ఉత్తమ కులజాత - యూర్జితశీల  
 తనమది రాముని - తా రఘువీరు  
 మనసులోఁ బాయని - మానిత చరిత  
 మైలచేల ధరించి - మానంబుతోడఁ  
 దాలిమిలేక సం - తాప మొందుచును  
 గన్నీట నోఁగు మొ - గంబుతోఁ జాల  
 ఖన్నయై వలకుఁ జి - క్కిన లేడి కరణి  
 చదలఁ గన్నట్టి రే - శశిరేఖరీతి  
 పొదఁ జిక్కువడి నెమ్మి - పొలతి యున్నట్లు  
 కగ్గువారిన పైఁడి - కమ్మి పోలికను  
 వెగ్గలంబగు గాలి - వీవఁ జలించు  
 జలదమాలికమాడ్కి - చాలనెత్తురుల  
 కళమాయు బాణరే - ఖయుఁబోలి సకల  
 మానినీ లక్షణ - మహనీయమైన  
 మానవతీ శిరో - మణి మహీపుత్రి  
 యెచట నున్నదియకొ ? - యెప్పుడు చూతు ?  
 నిచటనిల్చి విచార - మేల నాక ? ” నుచు  
 “ నగరిలో నున్న సం - దడి యోసడిల్లె

690

700

సగము రాతిరియయ్యె - జానకీదేవి  
 యెందునున్నదియకొ ? - యీరాచనగరి  
 సందులు గొందులుఁ - జని చూడవలయు.”

—: హనుమంతుఁడు రావణుని యంతఃపురమున

సీతను వెదకుట :—

అని సింగములుగాచు - నడవి చందమున

దనుజాస్వయంబు పె - ద్దలు వసియించు

710

సావిడి మీటి కాం - చన దంతి దంత

దేవయానములున్న - దిక్కులు చూచి

కొల్లారు బండులు - గుజరాతి కెంపు

పల్లకీలును రత్న - భద్రాసనములుఁ

గనుఁగొని యాటవ - కక్ష్య నెగళ్ళ

వనితల కలకల - స్వనము లాలించి

తీరిన మాణిక్య - దీపికాస్తంభ

వారంబు క్రీనీడ - వచ్చి యాకెలనఁ

గుండేళ్లు తేళ్లు త - గుర్లునుఁ గోళ్లు

పందు లేదులును జా - పలునుఁ దాఁబేళ్లు

720

నుడుములు పడ్రస - వ్యూహంబు సయిఁద

మడవి పిట్టల బుట్లు - నమరించియున్న

పాకశాలలు చెంత - పానశాలలును

వాకిళ్ళఁ బొంచి స - ర్వముఁ దేటిచూచి

బోనపుటింటి క - పోతపాలికల

పైనిచ్చి కాంచనో - పకరణావళుల

హోమశాలలు నగ్ని - హోత్రముల్ దీప్య

ధామముల్ చూచి సా - ధముమీఁది కెగసి  
 కొలకొలమను వధూ - కొటులతోడ  
 నలరు రావణుని గే - హము చొరరాక 730  
 యందుండి మిన్నుల - నంటినప్రహారి  
 కుందనంపుంగోడ - కుప్పించిదాఁటి  
 తొలుదొత్త నలప్రహా - స్తుని యిల్లుజొచ్చి  
 కలయంగఁ జూచి చెం - గట మహాపార్శ్వ  
 నిలయంబు వెదకి దా - నికెలంకు నందు  
 కలిమి మించిన కుంభ - కడ్లుని నగరు  
 జతగూడుకొను విభీ - షణుని గేహంబు  
 వెతకి మహోదరు - విడిచి శోధించి  
 యా చక్కటిని విరూ - పాక్షుని యిల్లు  
 చూచి విద్యున్నాలి - చొరరాని యిల్లు 740  
 చొచ్చి విద్యుజిహ్వ - సోరణగండ్ల  
 మచ్చుపై కెగసి వెం - బడి వజ్రదంష్ట్ర  
 నాలయంబరసి ధూ - మ్రాక్షు వాసంబు  
 గాలించి సంపాతి - కనక గేహంబు  
 కాంచి విద్యుద్రూప - ఘనభీమ విఘన  
 కాంచనాగార రే - ఖలు విలోకించి  
 శుకశారణుల యిండ్లు - చూచి సంపదలఁ  
 దుకమైన యింద్రజి - త్తుని గీమువెదకి  
 తోడన రస్మికే - తుని యిల్లు నందు  
 తోడాయు సూర్యశ - త్రుని యిల్లుఁ జూచి 650  
 మాలి యిల్లును జంబు - మాలి గేహమును  
 మాలివాసము వ్రాలు - మాలక యరసి

శుకనాభశతవ్రజ - సుందరాలయము  
 లకుఁ బోయి వికటునా - లయము వీక్షించి  
 రోమసహస్వక - ఙ్గలయిండ్లు దంష్ట్ర  
 ధామంబు మత్త స - ద్భము విలోకించి  
 యవలన యింద్ర జి - హ్వాధ్వజగ్రీవ  
 భవన యుద్ధోన్మత్త - భవనముల్ వెదకి  
 అమ్మాలను కరాళ - హస్తముఖాల  
 యమ్ములావల పిశా - చాసురు నిల్లు  
 నరసి ముంగల శోణి - తాక్షు మందిరము  
 దరిసి యిందటి సంప - దలు విలోకించి  
 ప్రతి యామములకును - బ్రహారులు తిరుగు  
 నతివల వెలిగోడ - యంచులఁ దిరుగు  
 చతురంగ బలమున - సవరణల్ మెచ్చి  
 క్షీతితనూజాతఁ జూ - చినవాఁడు కాక  
 యొక మేడపై నుండి - యుప్పురంబెగసి  
 చకచకలీను వ - జ్రప్రకాశముల  
 రావణు తేజః ప - రంపరచేత  
 నేవల మణిదీప - హేతులవలన  
 ధిగధిగలీను దై - తేయేంద్రు నగరి  
 గగనమహాలుమీఁది - కక్ష్యకు దాఁటి  
 యంత్రవై ఖరిఁ బవ - నాహతిఁ బలుకు  
 తంత్రులపాటల - తానవై ఖరిని  
 జతఁగూడి రత్నపాం - చాలికాశ్రేణి  
 ద్రుతవిలంబితముల - తోడి కయ్యడలు  
 కని యొక్కయెడ ఘటి - కా ఘంటికాళి

760

770

నినదముల్ విని యామి - నీవేళలరసి  
 యారావణుని శయ - నాగారమునకుఁ  
 జేరి యందు వినోద - చిత్రవైఖరులఁ 780  
 దేటగాఁ జతురసీ - తి విశేషబంధ  
 పాటవ లిఖిత దం - పతులఁ గన్గొనుచు  
 సకినల పసిఁడి మం - చములును సరము  
 బకదారులును రత్న - పంజరంబులను  
 వీర రావణకథా - వినుతులుసేయు  
 కీరశారికలును - కేకి మరాళ  
 శోలాహలంబును - గొడిగల కడల  
 ప్రాలంబముక్తాస - రంబుల మేల్పి  
 పట్టు కుడారముల్ - పరిమళధూమ  
 దట్టంబు పారిజా - తలతాంతదామ 790  
 రచితవితానముల్ - గంగవల్లికలు  
 ఖచితంబులైన చె - క్కడపు రత్నములుఁ  
 బచ్చరాల నివాళి - పల్లెరంబులును  
 ముచ్చటలాడుచు - మురియుచు నడుచు  
 రమణుల నూపురా - రావంబుఁజూడ  
 రమణీయమైన యా - రావణు నగర  
 ధ్వజపటి పల్లవో - ధ్ధతఝటాత్కృతుల  
 నిజసమాగమనంబు - నిండినవూపు  
 చప్పరంబులు మాట - సద్దుగానీక  
 నెప్పులన్నియుఁ జూచి - నెమకుచు వచ్చి 800  
 జాలంబు సుందుల - జగత్పై యువతి  
 జాలంబుఁ గనుచు కే - సరి కుమారకుఁడు



వేళంబ యుండందు - వెదకుచు నతివి  
 శాలాయతన చంద్ర - శాలాంతరముల  
 రాజితంబులును బు - రందర ప్రముఖ  
 పూజితంబులును సం - పూర్ణ వస్తువుల  
 నూరితంబులును ది - వ్యోపధావిధస  
 మార్జితంబులును మా - యాసుర శిల్పి  
 నిర్జితంబులును మా - ణిక్య ప్రకాశ  
 వర్జితంబులును రా - వణ భుజాశౌర్య

810

పాలితంబులును న - పార విభూతి  
 లాలితంబులును నీ - లమణి ప్రవృద్ధ  
 నీలిమంబులును గం - ధిల ధూపధూమ  
 కాళిమంబులును రం - గన్మాలికాంత  
 రామణీయకములు - రత్నవితర్ది  
 కామనీయకములు - గాంచనకుడ్య  
 భాగంబులును దైత్య - భామాహితాను  
 రాగంబులును నైన - రాక్షస విభుని  
 సడిసన్న రాణివా - సముల వాసములు

పుడమిపట్టిని జూచు - బూనికజూచి

820

\*

—: హనుమంతుడు రావణుని రాణివాసమందిరములో

సీతను వెదకుట - రాణివాసస్త్రీ వర్ణనము :—

కై లాసమో యిది - కనకాచలంబొ

భూలోకమునవ్రాలు - పురుహూతుపురమొ

యన మబ్బున మెఱుంగు - లమరినరీతి

తనమీఁద దేవతా - తరుణులు వెలుఁగ

బహుచిత్ర కేతన - పాళితో దివ్య  
 మహిమతో చిత్రస - మాజంబు తోడఁ  
 బురములో నెన్నియ - బ్బురములో దానఁ  
 దిరముగా నన్నియుఁ - దీఱిచి నిలుప  
 వైడూర్య భుజగముల్ - వజ్రప్రకాశ  
 నీడజంబులును మ - ణీ పుత్రికలును 830  
 చతురంగ బలముల - సామజమధ్య  
 శతపత్ర వాసలు - జతకట్టియున్న  
 పరమ కల్యాణ పు - వ్పక విమానంబు  
 హరిశేఖరుఁడు చూచి - యబ్బురమంది  
 యందుపై జానకి - నరసి లేకున్న  
 డెందంబులొని క - డింది భేదమున  
 “ నెచ్చోట వెదకుదు ? - నేమి సేయుదును ?  
 వచ్చియుఁ గననైతి - వసుమతీ సుతను ”  
 అని మున్ను చూచుచు - నాపుష్పకంబు  
 వినువీధి దేవతా - విభుల యానముల 840  
 మీఱి యపారమై - మిన్నెల్లనిండి  
 యేరిచేతఁ గొలంది - యేర్పడనేని  
 కందువలను విశ్వ - కర్మ నిర్మింప  
 నందమై యునికిఁదా - నచటికి మఱలి  
 తపముచే నతుల ప్ర - తాపంబు చేత  
 నపరిమితంబౌ మ - హాను భావమున  
 సాధింది యింట పూ - జలు సేయు దనుజ  
 యూధవుని విమాన - మొయ్యనఁ జొచ్చి

వచ్చినచోటికి - వచ్చువెండియును

జొచ్చినచోటికి - జొచ్చు తదీయ

850

మహిమంబులకు మెచ్చు - మణి గవాక్షముల

విహరించు సీతను - వెదకు నీయెడల

పావనమై పుణ్య - భవనంబు రీతి

శ్రీవెలయింపుచు - జింతితార్థములు

స్వామికి నొసఁగుచు - జనియెడి చోట

నేమేరఁ దలఁచని - యెడల కేఁగుచును

నిలువఁ దలంచుచో - నిలుచుచు లోక

ములు మూఁడును ముహూర్త - మునఁజూచి మఱల

సాధకంబై రణ - స్థలముల నిర్ణి

రోధకంబయి భాను - రోచుల నమరి

860

బహులకేతనముల - బహుకోణములను

బహుకలశంబుల - భావ చిత్రముల

రాక్షస ప్రతిమాధు - రంధరత్వముల

వీక్షింపఁదగి చూడ - వేఱొక్క యెడలఁ

జేసిన ప్రతిమలు - చిఱునవ్వు నవ్వు

వ్రాసిన లతికలే - వలఁ బువ్వులీన

మలచిన కంబముల్ - మాతాకులెత్త

నిలిచిన పుత్రికల్ - నిలిపి మాటాడఁ

గరువులఁ బక్షులు - కలకలఁ బలుకఁ

బఱచు పుల్లులు చిత్ర - భావముల్ దాల్పఁ

870

జేతనావళియు న - చేతనశ్రేణి

యీతెఱంగిదియని - యేర్పడనీక

బయలంచుఁబోఁ గుడ్య - భాగంబులగుచు

బయలొచు మణికుడ్య - భాగముల్ దోచి  
 వేడ్కసేయు విమాన - విభవముల్ తనదు  
 చూడ్కుల కరిది మె - చ్చులు పాదుకొల్ప  
 యోజనాయత మర్థ - యోజన విస్త్ర  
 తాజీరమునునై న - యాదశాననుని  
 శయన గేహమునకుఁ - జని నిశితాసి  
 శయనులై ధీరరా - క్షున భామినులను  
 నలుగడ మూఁడును - నాలుగుదంత  
 ములతోడి భద్రదేభ - ములవిలోకించి  
 జలజంతువుల మీఱు - జలధియుఁ బోలి  
 కొలఁదిమీరిన వధూ - కోటులచేత  
 నలబలంబగు శయ - నాగారమెల్లఁ  
 గలయఁ గన్గొనుచు రా - ఘవ కింకరుండు  
 నచ్చటి భక్త్యభో - జ్యాది వస్తువుల  
 మెచ్చులఁ జూడ్కికా - మెతలు సేయంగ  
 నందులఁ దడసిన - యనిలుఁడు సుతుని  
 విందునకై పిల్చు - విధమునఁ దనకు  
 నచ్చటి వస్తువు - లాఘ్రాణమునకు  
 నచ్చవు వేడ్కసే - యఁగ డాయనేఁగి  
 యావిమానములోని - యరల చెల్వంబు  
 లావాడ లివియవి - యనరాక యుండ  
 మిగుల వేడుక సేయ - మెట్టెకమణుల  
 దిగదిగ వెలుఁగ జో - తికి నడ్డమైన  
 కడల నిల్చిన మర - కతపుటేనుఁగల

880

890

కడనున్ను నీలాల - కంబముల్ చేరి  
 యాభవంతిని చుట్టి - యందుకు నడుమ  
 నీభవంతము గాన - మెచ్చోట? ననంగ  
 నెగయుచున్నదొ! మింటి - కెగసి తావచ్చి  
 జగతివ్రాలెనొ! పైఁడి - జగతి ననంగఁ  
 బదియాఱు వన్నియ - పసిఁడి కంబములు  
 పదియారు కలిగి తా - పనమగఱాల

900

చీర్ణ దంతమునను - జిక్కినపంచ  
 వర్ణ రత్నములరు - వారంపువెల్ల  
 జల్లుల నునుబురు - సాచందువాలఁ  
 జల్లని పువ్వుల - చప్పరంబులను  
 పలకకప్పురపు ధూ - పకరండకముల

మొఁగెడు పెంపుడు - మొకములు గలిగి

910

యొప్పుల కుప్పయా - నొకపెండ్లి చవికె  
 తెప్పవేయక భళి - రే! యంచుఁ జూచి  
 యచ్చట జూజంబు - లాడి యోడినను  
 రిచ్చలు నడిన య - ర్థి కుమాళ్ళ వోలి  
 కదలని మణిదీపి - కాస్తంభములకు

నెదమెచ్చి యాపడ - కింటిలోపలను

మదిరాగృహముఁ జూచి - మధుపానమత్త

మదవతీ మణులందు - మ్రాన్గన్ను వెట్టి

యాచెంత నిదురింప - నందఱుఁ దేటి

చూచి మృగాంకుండు - చుక్కలలోన

920

విలసిల్లుగతి నర - విరి విరిశయ్య

తలగడమూఁద ని - ద్రారతుంజైన

రావణుఁ గొంత దూ - రంబునఁ జూచి  
 యీవలావలివార - లెఱుఁగక యుండ  
 మెల్లమెల్ల నె వచ్చి - మింటిపై నుండి  
 త్రెల్లిపోవని చుక్క - తెఱవలో యనఁగ  
 నదుగులఁ దొడిగిన - యందియల్ వీడ  
 జడలఁ జుట్టిన పారి - జాతముల్ జాఱ  
 మొనయు నిట్టూర్పులు - మునుఁగులు గదల  
 చనుగుబ్బలందు కం - చలియలు బిగియ 930  
 చెక్కుల మకరికా - చిత్రముల్ చెదర  
 మొక్కలే జమరులు - మొగములక గమ్మ  
 కమ్మలు తలగడ - కడలంకు వెలుఁగఁ  
 దమ్ములవంటి కం - దళుకులు మొగుడఁ  
 బచ్చికస్తురి పూత - పఱపుల నంట  
 గచ్చుమోవులు వీటి - కాగుక్కిఁ జిటుల  
 పొరలి మణీసురం - బులు చిక్కువడఁగ  
 నెరికలూడిన జాఱి - నీవులు వదల  
 కరవలికానూత్ర - కలితచాంపేయ  
 సరములరీతి కాం - చన తనూలతలు 940  
 మొఱయంగ నిదురించు - మొలఁతలచాలు  
 దరియంగఁజేరి యం - దఱఁ జూచునపుడు  
 హఠారసోన్నత - లగుటచే మేని  
 చేల లెఱుంగక - శిబ్బితిలేక  
 గరుడకిన్నర యక్ష - గంధర్వఖచర  
 సురసిద్ధచారణ - సుందరీమణులు  
 రావణుడై ర్య శౌ - ర్య విలాసగతులు

భావించి వలరాజు - భారికిఁ దగిలి  
 వలచి చేకొనుమని - వచ్చినవారు  
 కలన నోడినవారి - కన్యలనెల్లఁ 950

జెఱలుగాఁ పట్టి తె - చ్చినవారు చెలుల  
 యొఱపులు విని కని - యును జగత్రయిని  
 వలెనంచుఁ దెచ్చిన - వారునుఁ దనదు  
 కులములోఁగల పెండ్లి - కూతులౌవారు  
 దేవతల్ కప్పముల్ - దెచ్చి చేకాన్కఁ  
 గావించువారు లం - కాపురిలోన

నగరికిఁ దగిన సౌం - దర్యముల్ గలుగు  
 మగువలు బవళించి - మత్తాయిఁ గొనుచు  
 దశకంధరుండని - దండనున్నట్టి

శశిముఖఁ గౌఁగలిం - చఁగ నున్నవారు 960  
 నొకతె బింబాధరం - బొకయింతి గమిచి  
 సకినలరీతిఁ గొం - చక పల్కువారు

“ రావణ ! దక్కితి - రా ! నీకు ” ననుచు  
 నావలి చెలి రతు - లాసించువారు  
 కలవరింతలఁ దొంటి - కాముకశ్రేణిఁ

దలఁపుచు బెదరి చెం - తలు చూచువారు  
 యుపరతి నొకతెప్పె - నొకకొమ్మ గదిసి  
 నిపుణత మరుకేళి - నిఁ బెనంగువారుఁ

దన చన్నులని పయ్యె - ద చెఱంగు చెంత  
 వనితగుబ్బలమీఁద - వైచినవారుఁ 970  
 దలగడయని యొక - తరుణిపై దమదు

తలలుంచి యురక ని - ద్రలు పోవువారు

నొకతెపై నిరువుగు - నొకతెపై నేవు  
 రొకయంతః బవళించి - యుండెడివాడు  
 “ తెచ్చి నీతఁడు రాము - దేవేరి మనల  
 నిచ్చులో గైకొనఁ - డిక ” ననువారు  
 నొకతె వల్కిన మాట - యొకచెలినేతె  
 యొకయు త్తర మొసఁగ - నూకొనువారు  
 నై యుండఁ జూచుచు - హనుమంతుఁ డవల  
 చాయఁ బోవఁగ నొక్క - చక్కటియందు

980

నెడలేక శయనించు - నిందలు సతులు  
 గడెయైన దశకంతుఁ - గానకయున్న  
 నిలుపోవలేక వా - నిక దక్కెనీత  
 వెలిగాఁగ వలపులు - వెదఁజల్లుచున్న  
 వారలఁజూచి రా - వణుఁదేటి చూచి  
 “ యశాశార ! యంతభా - గ్యముఁ గల్గియుండి  
 చెడుబుద్ధియేల వ - చెప్పను ? దశాననుఁడు  
 పుడమి పట్టిని రఘు - పుంగవుఁజేరి  
 యొప్పగించిన వీని యొ - చ్చుంబులెల్లఁ  
 గప్పుగా ! యంత భా - గ్యము నేయునేమొ !

990

నీతనుదెచ్చి యి - చ్చిన వీనిపుణ్య  
 మీతెఱంగని పల్క - నెంతవాఁడోపు ?  
 కృతకృత్యుఁడైన సు - శ్రీవునికీర్తి  
 యతిశయంబగు సుకృ - తార్థుఁడౌ నతఁడు  
 నదియేల నేఁజేసి - నట్టితపంబు  
 తుదిముట్ట యేను జెం - దుదు మహోన్నతులు !  
 కాదేని నాస్వామి - కమలా ప్త సుతుఁడు



వై దేహీఁదెచ్చు రా - వణునికి బదులు.

ఈ నిదురించు నే - నింటిలో సతుల

వానరావళిచేత - వడి విడిపించి

1000

చెఱలు వట్టించిన - చేసిన ప్రతిన

యరిదియా నతనికి - నట్టివేడుకలు

కన్నులఁ జూచినఁ - గా నాదు తనువు

పన్నలు వొగడ సా - ఫల్యమ్ము నొందు !

అక్కట ! యిట్టి మ - హానుభావుండు

చక్కని యిటువంటి - సతుల గడించి

సీతయొక్క తెకునై - చెడఁగోరినాఁడు

ధాతవ్రాసిన వ్రాత - తప్పు రాకునికి ! ”

—:హానుమంతుఁడు నిద్రించుచున్న రావణాసురునిఁజూచుట:—

ననుచు మా క్తిక ధవ - శాతపత్రఁబుఁ

గనకచామరయుగ్మ - కము వానినడుమ

1010

నవరత్న సింహాస - నంబు సశోక

నవమల్లికా ప్రసూ - న స్రగన్వితముఁ

బట్టెమంచము పువ్వుఁ - బానుపు మెఱుఁగు

పట్టుతలాడయు - బటువు బిల్లలును

బానుపు మీఁదటఁ - బవళించి నిదుర

చేనున్న రావణుఁ - జేరి వీక్షించి

యుడిగపు బిత్తరు - లోలగింపంగఁ

గడల గద్దియలును - గంబళంబులును

బురుసీసులుంజూచి - పూర్ణేందు వదన

లిరుళ్ళు చామర - లిరుగడ వీవఁ

1020

గడమంచమున నుండి - గాజులు మొరయఁ  
 దొడరెడు నలఁతి ని - ద్దురల సోలుచును  
 కళుకుఁ గమ్మల డాలు - గల్ల పాళికలు  
 జలపోతవోయు కాం - చన కంకణములు  
 గలుఘుల్లుమనఁగ వ్రేఁ - కపుఁ జన్నునోయిఁ  
 గలపముల్ చెదరంగఁ - గదలికఁ దెలుపఁ  
 గొప్పులకొ దురిమిన - కుసుమముల్ జాఱఁ  
 జప్పుడుగాఁ దాళ - సంగతుల్ మొరసి  
 తొడలు జోకొట్ట ని - ద్దుర వోవుచున్న  
 నొడయుని దనుజు - లో త్తంసుఁ గాంచి

1030

పదియడుగుల మేర - పాటికి వెచుక  
 కొదుగుచు వచ్చితా - నొకచెంత నిలిచి  
 యైరావతము కొమ్ము - లానిన నాల్గు  
 జీర లురంబుపైఁ - జెలువొందువాని  
 నగవైరి వజ్రంబు - నాఁటుగాయంబు  
 నెగుభుజంబుల మీఁద - నెసఁగెడువాని  
 హరిచక్రహతిఁ జిన్ను - లైన కంధరను  
 పరిమళంబులు పూని - పవళించువానిఁ  
 దలకిరీటముచెంతఁ - దలగడ నుంచి

యలరు దండలు చుట్టి - యలరెడువాని

1040

మధుపానవాసనా - మహిమంబుఁ దెలుపు  
 నధికంబులగు నూర్పు - లడరెడు వానిఁ  
 పంచాననములొప్పు - ఫణిరాజులనఁగఁ  
 గాంచనాంగదభుజా - ర్గళములవానిఁ  
 గుంకుమగంధంబు - ఘుమ్మన మైన

లంకారముగ దుకూ - లము వైచువాని  
 దేవాసురాదులు - దృష్టింపరాని  
 లావును శౌర్యలీ - లయుఁ గల్గువాని  
 నిద్రచే నిసుము ది - న్నియమిఁడ నున్న  
 భద్రేభమనఁగఁ జూ - పట్టినవానిఁ

1050

దనచుట్టు గాంచన - స్తంభదీపములు  
 కనఁగన వెలుఁగఁ బ్ర - కాశించువానిఁ  
 జరణభాగంబుల - శయనించి మేను  
 లెఱుఁగని యుడిగంపు - టింతులవాని  
 రక్కెస జాతిని - రాజై ననేమి  
 చక్కదనంబున - సరి లేనివాని

నల్లనివానిఁ బ్రా - ణంబులఁ గడవఁ  
 బల్లవాధరలెల్లఁ - బాటించువాని  
 జగదేకవీరు నై - శ్రవణునిఁ జూచి  
 పొగడుచుఁ బవమా - పుత్రుఁడాచెంతఁ

1060

బడక కైదువలఁ గం - బములతో నొరిగి  
 యొడలెఱుఁగక కూర్క - చున్నకామినులు  
 నాటల పాటల - నడవడియున్న  
 నాటకశాలల - నాళీకముఖుల

మగలపై నురికిన - మాడ్కి మద్దెలలు  
 తగఁ గౌఁగలించి ని - ద్రలు వోవువారి  
 నురముల వీణియ - లునిచి కుడ్యముల  
 నొరిగి బయల్ మీటు - చున్నకామినులు  
 తప్పెటల్ తమభుజాం - తరములఁ బొదివి

తెప్పలు మూయు నా - రీశిరోమణులు

1070

నదుగులు తోడలపై - ననుచుక తూఁగి  
 పడుచున్న బిరుదుల - పడుచు గుంపులును  
 తాళముల్ దప్పంగ - తంబురాల్ మీటి  
 యాళతుల్ మఱచు శ - యాళుభామినుల  
 విటుల వాతెఱలాను - విధమున సంకు  
 లటువట్టి యురకున్య - యలిసీల కచలఁ  
 గిన్నరల్ చన్నులఁ - గీలించిచెంత  
 కన్నెలపై వ్రాలు - గాయనీమణుల  
 సారాయి మబ్బుల - జతఁగూడి పొరలి  
 తారుమారై న చి - త్తరి బిత్తరులను  
 దము చనుఁగవ తామె - తమితోడఁబట్టి  
 రమణహస్తములంచు - రాగిల్లు చెలుల  
 కొనగోరి చిరుతసోఁ - కులు మెడలందు  
 నునుపుచుఁ గొసరుచు - నున్నతొయ్యలులఁ  
 జూచుచో నెచ్చలుల్ - చుట్టి నిద్రింప  
 మేచాయ పసిఁడి క - మ్మికి వన్నెలిడఁగఁ  
 గబరికాభరములోఁ - గల్పకదామ  
 నిబిరీసగంధ మ - న్నిటి నిండికొనఁగఁ  
 గమ్మక స్తురిబొట్టుఁ - గలనగుమోము  
 తుమ్మొదజవరాలి - తోఁ దమ్మినెనయఁ  
 దొడిగిన నెమ్మేని - తోడవులకెల్లఁ  
 దొడయైన యవయవ - ద్యుతులు రాణింప  
 రంగై న కుంకుమ - రసము పయ్యదకుఁ  
 గంగుల రవికె సిం - గారంబుగాఁగ  
 హత్తి తంబూలర - సారుణిమంబు

1080

1090

లక్షక కెమ్మోవి - లచ్చనసేయ  
 నడుగులొత్తుచునున్న - యడపంపుఁబోడి  
 తొడలపై నందెల - తో నంఘ్రులమర  
 లంకామహారాజ్య - లక్ష్మీయుఁబోలి  
 పంకజాస్త్రనివూజ - బాణమోయనఁగ

1100

రావణు పట్టపు - రాణివాసంబు  
 దేవి మండోదరి - దృష్టియానంగఁ  
 గనిపించుటయఁ " గంటి! - కంటి! జానకిని!  
 మనఁగంటి!" ననుచు ను - మాళించి యెగసి  
 గంతులువైచి తోఁ - క ధరిత్రినార్చి  
 దంతెల కెగ్రబాకి - దాఁటి యట్టిట్ట  
 లానందపారవ - శ్యముచేతఁ దనదు  
 వానరత్వంబు న - ర్వముఁ దేటపఱచి  
 యంతటఁ దెలివొంది - హనుమంతఁ " డేల  
 యింతమాత్రంబు నే - నేఱుఁగలేనైతి?

1110

తలఁపవచ్చునె యిట్టి - తలఁపరానట్టి  
 తలఁపు నాబుద్ధికెం - తయు మోసమయ్యె!  
 ఇంద్రుఁ డాసించిన - నేటికి రామ  
 చంద్రుని దేవేరి - సమ్మతమొందు?  
 చూచితిఁ గొంచెపుఁ - జూపు వానరుఁడ  
 చూచి నేభమసిన - చో నేరమేమి?  
 ఇది రావణాసురు - నింతిగానోపు!  
 వెదకియు నీత నే - వీక్షింపనైతి  
 నక్కట! వీరెల్ల - నభిమానవతులు  
 చొక్కుల నిదురింపు - చోఁ బాపమనక

1120

చూడరానివి యెల్లఁ - జూచితి మదిని  
 వ్రీడ యించుక లేక - వ్రీడావతులను  
 కపినేను వీతరా - గ వికారమతినిఁ  
 గపటంబుతో వీరిఁ - గనఁగోరి యేను  
 రాలేదు వీనింట - రామునిదేవి  
 బాలిక లున్నట్టి - పట్టునఁగాని  
 యుండ దొక్కెడ నన్న - యూహచేనింత  
 చండించి సతులతోఁ - జరియింప వలసె! ”  
 అనుచు రావణు మనో - జాహవ కేళి  
 జనితశ్రమాలస - స్వాంతయు నునిత  
 హాలారసావళ - తాంగియునైన  
 యాలేమ నెడవాసి - యవ్వలి కరిగి  
 మీనమేషములెంచ - మేరగాదనుచు  
 మీనమేషాదిమా - మేయ మాఁసములు  
 బూజగుండల నించి - పూన్చిన మధువు  
 రాజులకైన సా - రాయి తత్తైరలు  
 బహుమద్యములుగల్గు - పానమందిరము  
 విహితవైఖరిఁ జేరి - వెలితి గిన్నెలును  
 నిండు సారాయి గి - న్నెలు గొంతద్రావి  
 యుండిన మధువుతో - నున్న పల్లెములు  
 నంజి డించినయట్టి - నంజుడుల్ తాటి  
 ముంజెలు విరిసి బ - ల్మృద్దలు పైఁడి  
 కొప్పెటలును తంబు - గులు నెళ్లనీళ్లు  
 కప్పుర భాగముల్ - గంధసారములు

1130

1140

గల దిక్కులన్నియుఁ - గలయంగఁ జూచి  
కలగన్నగతి నిర్వి - కారుఁడై యలరి

—: హనుమంతుఁ డెంతవెదకినను సీతనుఁ గానక

మిక్కిలి చింతిల్లుట :—

“ యెందుఁ జూచియుఁగాన - నిచ్చోట సీత  
యెందు నున్నదియొకొ - యీవీటిలోన ?  
కాననేనని పోవఁ - గానెటు వచ్చు  
భానుజుచే నాజ్ఞ - పడ సమ్మతించి  
యిన్ని పగ్గెలు వల్కి - యేవాలిసుతుసి  
కన్నుల యెదుటికేఁ - గతిఁ జేరనేర్తు ?  
పరువునఁ బోయి జాం - బవదాదులైన  
దొరల కేమని పల్కు - దును మోముచూచి  
హనుమంతుఁడాడిన - యట్టులో నిజమొ  
యనక యుందురె రాజు - లనుచరావళిని ?  
ఏల ముద్రికరాముఁ - డిచ్చె ? సుగ్రీవుఁ  
డేల నాతోడ ము - న్నేకాంతమాడె ?  
ఏనేల వచ్చితి - నీవార్ధిదాటి ?  
వానరులకు తల - వంపుసేయంగ !  
జనకజ మృతినొందె - చావకయున్నఁ  
గనిపించకున్నె లం - కాపట్టణమున ?  
తనదు పాతివ్రత్య - ధర్మంబుఁ దలఁచి  
మనసీకయున్న దు - ర్మానంబుచేత  
నీరావణుఁడు చంపె - నేమొ ? కాదేని  
ఘోరరాక్షస వధూ - క్షోటులఁ జూచి

1150

1160

దిగులుచే నెవ్వరు - దిక్కులేకున్నఁ  
 దెగియెనో లేదో? నుం - దియమేల యిచట  
 నింకఁ జూచెదఁగాక - యే "నని యెంచి  
 లంకలో మరుఁగులె - ల్లను జూచి బుద్ధి  
 శ్రీకిని కామ్యార్థ - సిద్ధికి ధైర్య  
 మే కారణముఁగా న - మేధమేధావి  
 మఱియుఁ జూచినగృహ - మాలికలెల్లఁ  
 దిరిగి రావణుని మం - దిరముశోధించి  
 సేయ నేమియులేక - చిత్తంబు గలఁగఁ  
 బ్రయోపవేశంబె - బాగని తలఁచి  
 యడియాసఁ గ్రమ్మఱ - నందిందు వెదకి  
 సుడిసి పోరానట్టి - చోటులఁజూచి  
 నిచ్చెన లెగబ్రాకి - నెళవనివోలి  
 మచ్చులపై నెక్కి - మాళిగల్ దూరి  
 తనతండ్రి చూపిన - దారులఁ దాను  
 జనుచు కాంచనగవా - క్షములందుఁ జొచ్చి  
 కోటలు వీధులు - గొలఁకులు వెదకి  
 వీటిలో బెత్తెడు - వెళపుచోటైన

1170

1180

—: హనుమంతుఁడు సీతనుఁగానమికి దుఃఖించి ప్రాణ

త్యాగముఁజేయ నిశ్చయించుట:—

చూడని యెడలేక - చూచిన యట్టి  
 వాడలు క్రమ్మఱ - వచ్చి కన్నోనుచు  
 " అందఱిఁ జూచినాఁ - డను నింతెకాని  
 యెందును జానకి - నీక్షింపనైతి!"



సురగరుణోరగ - సుందరీమణులఁ

జెఱఁ జిక్కువారిఁ జూ - చి క్రమక్రమమున

1190

“ కన్నులు తనకును - గలిగిన ఫలము

లన్నియుఁ గనుఁగొంటి” - ననుచుఁ దలంచి

“ ఏటికి తనువింక ? - నెత్తంగ రాము

బోటికి గానని నను - బోటికి !” ననుచు

మోదంబు భేదంబు - ముప్పిరి గొనఁగ

నాదశాననుని గే - హముచుట్టి వెదకి

దురుసునఁ గోటపైఁ - దొలకరి మెఱుపు

మెఱచినగతి నెక్కి - మీఁదులుచూచి

మేదిని వీక్షించి - మేను జాడించి

“ లేదెందు రాముని - లేమ యీవీట !

1200

నేజనకజఁ గంటి - యీవీట ననుచు

నాజటాయువు నన్న - యనియె నాతోడ.

ఈ దశాస్యుఁడు సీత - నెత్తుక రాఁగఁ

జేదప్పి పడియెనో - క్షితి నెందునైన ?

జలనిధిఁ గాంచి వి - షాదంబుతోడఁ

గలఁగుచుఁ దలక్రిందు - గాఁ ద్రెల్లెనొక్కొ ?

దిగులుచేఁ జచ్చెనో ? - తినియెనో విఱచి

పగవూని వీఁడు కో - పముసైఁ పలేక ?

శారిక యరచి పం - జరములోఁ జిక్కు

మేర వీనింటిలో - మృతి నొందెనొక్కొ ?

1210

సీతఁగాన నటంచు - శ్రీరాముతోడ

నేతేరున వచింతు - నేమేనితోడ ?

చెప్పిన యీవార్త - చెవికొంత సోఁకి

నప్పుడే రఘుపతి - ప్రాణముల్ విడుచు !  
 చెప్పకయున్నచో - జెందు ద్రోహంబు !  
 తప్పె గార్యము ప్రయ - త్నము వ్యర్థమయ్యె !  
 అట్టి రామునిమాట - యాలించికై క  
 పట్టి సౌమిత్రులు - బ్రదుకమి నిజము !  
 వారల తల్లులు - వారితోవారు  
 వారికి మునుపుగా - వాలినందనుఁడు  
 భానుతనూజుఁడు - బ్రదుకరు దాన  
 వానరులకు నెల్ల - వచ్చును హాని  
 ననువంటి వానర - నాథులందఱును  
 వెనుక మ్రాఁకుల నురి - వెట్టుకయైన  
 బుడిబుడి తమశిరం - బులు రాలతోడఁ  
 బొడుచుకయైన ను - ప్పొంగువారధిని  
 నందఱుఁ బడియైన - ప్రాణముల్ వాతు  
 రిందఱి హానికి - నేనె కారణము !  
 కావున నేల య - క్కడి కేను బోదు ?  
 దావాగ్నిఁబడి మేను - దరికొల్పుటొకటి  
 కడలిలోపలి మహా - గ్రాహసంతతిఁ  
 గడివోని మేను మ్రిం - గఁగ నిచ్చుటొకటి  
 పందనై ప్రాణాశఁ - బొల్మాలియున్న  
 కందమూలాదులు - నై కొని యిచట  
 మునివృత్తితోడ రా - ముని దలఁపుచును  
 వనములఁ జరియించు - వాఁడనై యొకటి  
 గాని వేరొక బాడ - గాననే ననుచు

1290

1230

మానసంబునఁ బలు - మాడు చింతించి  
వంచిన తలయెత్తి - వానరోత్తముఁడు

—: హనుమంతుఁ డశోకవనమునుఁ గనుగొనుట :—

—: అశోకవన వర్ణనము :—

కాంచెఁ జెంగట నశో - కమహావనంబు !

1240

కని “ యిందులో వెదు - కఁగలేదు సీత ”

నని యష్టవసువుల - నాత్మలోఁదలఁచి

“ యీ వనంబున రాము - నిల్లాలిఁజూచి

కావరించు నిశాట - గణముల నోర్చి

చిరతపోనిధి తప - స్సిద్ధియుఁ బోలి

ధరణీనందనఁ గూడు - దశరథాత్మజుని

సేవించుకొనియుండఁ - జేయుఁడి ! ” యనుచు

కేవలమైన భ - క్తి నమస్కరించి

రాముని రమణిని - రామునుగ్రీవ

సౌమిత్రులను వాయు - శంకరార్కులను

1250

భావించి సేవించి - “ పాకశాసనుఁడు

దేవత లిచట వై - దేహినిఁ జూపి

యందఱు ననుకూలు - లై శుభదృష్టి

నుందురు గాత నా - కూరటసేయ

నుందునొక్కో యిందు - నొకచోట చంద్ర

ముండలాననయైన - మాతల్లి సీత ?

కనుఁ గొందునో చేరి - కమలపత్రములఁ

జెనకు కన్నులు గల్గు - శ్రీరాముగుఱిని ? ”

అని కోటకొమ్మల - నడుగులుమోపి  
 తన కరంబులు నీటఁ - దా నీఁదు కరణి 1260  
 యడ్డంబుగాఁ జాఁచి - యల్లెతోఁ బాసి  
 కడ్డివేసిన సాయ - కము వారినటుల  
 నా వాయునందనుఁ - డావనభూమి  
 యావరణము మీఱి - యావలఁ దాఁటి  
 నారికేళాశోక - నాగపున్నాగ  
 పారిజాతరసాల - పాటల వకుళ  
 పనస జంబూచూత - బదరీలవంగ  
 తినిస చందనసాల - తిందుకక్రిముక  
 మాధవీకురువక - మాకందకుంద  
 యూధికా ముఖతరు - వ్యూహంబులెల్ల 1270  
 నన్నియుఁ గనకమ - యంబులై ఖగము  
 లన్నియు ముణికాంచ - నాగంబులగుచు  
 నందనవనములో - ననుచైత్రరథము  
 నందులోఁ గల వింత - లన్నియుఁ గలిగి  
 తనమేనఁ బుట్టు ను - ద్ధత మారుతముల  
 వనపక్షులెగయు ను - ర్వడిచేత రాలు  
 పువ్వులు మేనఁ గ - ప్పుకయుండ నతఁడు  
 పువ్వుల కొండతోఁ - బుగుడు వహించి  
 యవి ధరిత్రిని రాల్ప - నారామసీమ  
 యువతి తాఁగై సేసి - యున్నట్టులుండె ! 1280  
 అలరు పల్లంబులు - నన్నియు రాలి  
 చులుకనై తరువులు - జూదంబులాడి  
 యోడి యన్నియుఁబోయి - యున్నమావవుల

జాడనుండియు సొంపు - సడలకయుండె!  
 చెదరు వూఁదేనియ - చెమటగాఁ గడల  
 రొదచేసి చనుమత్త - రోలంబచయము  
 వీడు వేనలిగాఁగ - వీడిన చేల  
 జాడగా నెగయుర - జఃపుంజమెల్లఁ  
 గలకలాయిత విహం - గమ విరావంబు  
 కలకూజితంబుగాఁ - గపివీరచరణ

1290

విన్యాసపీడిత - విపినధరిత్రి  
 కన్యారతిశ్రమా - కారంబవోలె  
 గాలిమేఘంబులఁ - గడకోసరించు  
 పోలిక శాఖలు - ప్రోవఁ ద్రోలుచును  
 దనతండ్రి యిన్నాళ్లు - తనయుఁడు నచటి  
 పనికి రాఁడను నప - వాదంబు దీఱఁ  
 దడలేక తనవచ్చు - దారి వృషభముఁ  
 బడద్రోయుచును బాల - భానుసంకాశ  
 తపనీయ గుల్మల - తాతతుల్ గనుచుఁ  
 గపికులాగ్రణి విశ్వం - ఖలమదేభంబు

1300

బాగుగా మగతాల - పలక మెట్టికల  
 జాగరూకత నేఁగ - జను సరోవరముఁ  
 గనుఁగొని దాని బం - గారు తామరల  
 తనివోని తావి సే - దలువోవఁ జేయ  
 నావల జగతి నా - మాచలేంద్రంబు  
 రావణునకు విహః - రప్రదేశంబు  
 కాంచి కేళీదీర్ఘి - కా సహస్రంబు  
 మించి యాగిరిని జ - స్మించిరాఁజూచి

యడుసెల్ల నపరంజి - యందలి యిసుము

పొడియెల్లఁ జుఱుకుఁ గెం - పులు ప్రవహించు

1810

నీరెల్లఁ దేట ప - న్నీరు తజ్జంతు

వారంబు నవరత్న - వర్ణనీయంబు

గాఁగ నన్నదులలోఁ - గడల జొంపములు

వీఁగి వ్రేలఁగ దరి - విరళభూజములు

సలిగిన యట్ట తొ - య్యలిపిండు మచ్చి

కల వేడికొను భు - జంగ్రశేణిఁ బోలె !

ఆ భూమిరుహసమూ - హంబుల కనక

శోభాపకాశల - క్షులు తనుముంప

బాలాతపశ్రీలఁ - బరిగిన హేమ

శైలమో యనఁగ కే - సరి పుత్రుఁడలరె !

1820

ఆ పర్వతంబుపై - నపరంజి తరులఁ

జూపట్టు నొకయేరు - సుందరి మగని

తొడలపై మురియుచుఁ - దులఁదూగియున్న

వడువునఁ గననయ్యె - వామభాగమున

నపరంజి దీర్చిన - యరుగుతో విరుల

నెపమున చుక్కలు - నిలిచినవనెడు

పొడవుతో నుదిరి పు - ప్పొడి రాశితోడఁ

గడనాడు నీల భృం - గ్రశేణితోడ !

పచ్చనితెక్కలు - బలుగెంపు ముక్కు

లచ్చమా గోమేధి - కాక్షులు సోఁగ

1880

పవడంపు గాల్గును - బరిగిన కీర

నినహంబుతో రామ - ణీయకంబై న

నొక శింశుపావృక్ష - ముత్తుంగ భుజుడు

నికటభూమిని గాంచి - నీడకుఁ జేరి  
 యాచాయఁ జెట్టుచా - యనె ప్రకాశించు  
 మేచాయతో నందు - మీఁదికి నెగసి  
 యాకులత దొలంగి - యాకులచాటు  
 గైకొని “ యిది యశో - కవనంబుగాని  
 యిదియ శోకవనంబ - తేని నామనసు  
 కుదురుపాటునఁ జెలం - గునె ? ” యంచుఁ బొంచి 1340  
 “ లేదకొ యిచట మా - లిమిఁ జరియింప ?  
 రాదొకో పనిగల్గి - రాముని దేవి ?  
 వచ్చునిచ్చటికి న - వశ్యంబుఁ గాఁగ !  
 నెచ్చట రావణుఁ - డిదిమాని యునుచు ?  
 నదురేయి మీఱె ! ప్రా - ణములతో నున్న  
 పుడమికానుపు రాక - పోవదిచ్చటికి ! ”  
 అని నలుదిక్కులు - నటునిటు జూడఁ  
 గనుల్పొప్పు రోహణ - గ్రావమో యనఁగ  
 వెండియుఁ బైఁడియు - వెదజల్లు రుచుల  
 వెండికొండయె తెచ్చి - విడియించిరనఁగ 1350  
 వెలలేని మగతాల - వేయుగంబములఁ  
 దళతళ ద్యుతుల చం - ద్రప్రభలీన  
 నపి యాక్రమించి మ - హాంధకారంబుఁ  
 గవియ నీలపు వేది - కలు వాదుకొనఁగ  
 నదిమీఱి రానీక - యరికట్టి కొణిగె  
 ముదురుఁ గెంపులు పాళ - ముగ నెండఁగాయ  
 దాని లోఁగొని మర - కత కుట్టిమములు  
 లేని పచ్చికలు గ - ల్పించి పోషింప

నాచాయఁ గడఁద్రోచి - యాణిముత్తియపు

వాచూరు జల్లులు - ర్వర మ్రుగ్గులిడగఁ

1360

బగడంపు దంతెలా - వైఁ జెందిరంపు

నిగనిగల్ చల్లుచు - నెరజాజు నింప

నన్నియుఁ బైకొని - యపరంజిగోడ

మిన్నభవంతముల్ - మిరిమిట్లు గొలుప

నామీఁదఁ జాలఁగా - యత్నప్రకాశి

గోమేధికముల ని - గ్గులు వలనైన

దానిలోఁ దగులకఁ - దారు మాణిక్య

నానా విహంగాభి - నయములుఁ దోఁప

నవి యంట విండ్లచే - నందరంట నేయఁ

దివురు రత్నకుమార - దీప్తులు వెలుఁగ

1370

ఛత్రసింహాసన - చామర హేమ

పుత్రికావినియోగ - ములు విరాజిల్లఁ

గలశంబుమీఁది చె - క్కడపు రత్నంబు

పొలుపున దినమణి - పోవుచో నిలుచు

పొడవు గల్గినయట్టి - భూరిసౌధంబు

గడెసేపు చూచి రా - ఘవ కింకరుండు

—: అశోకవనమున హనుమంతుఁడు శింశుపావృక్ష

చ్చాయను సీతనుఁ గాంచుట :—

నందు చెంగట మాన - వాంగనఁ జూచి

“ సందియంబేటికి ? - జానకిఁ గంటి ! ”

అని రాక్షసాంగన - లాచుట్టునుండ

తనదిక్కు లేమిక్కై - తలఁగెడుదాని,

1380



మాసిన తనయొంటి - మైలతో మిగుల  
 గాసిల్లి యూరటఁ - గాననిదాని  
 కన్నీట దోఁగు మొ - గంబునఁ బాల  
 చెన్ను దొఱంగి వాం - చిన తలదాని  
 యుపవాసములఁ జిక్కీ - యురగవధూటి  
 నుపమింపఁ దగిన ని - ట్టూర్పులదాని  
 మేనంత డస్సిన - మిగుల సౌందర్య  
 మానిత లక్ష్మీఁ దా - మానిన దాని  
 మినుమినుక్కను పాడ్య - మీచంద్రుఁ బోలి  
 తనచెల్వ మంతయుఁ - దరిగినదాని

1890

నిగురు గప్పినయట్టి - నిప్పును బోలి  
 మిగుల మైసాబగు లే - మియు లేనిదాని  
 సారసంబులులేని - జలజాకరంబు  
 మేర మైతొడవుల - మెఱయనిదాని  
 భీకరాంగారక - వీడిత రోహి  
 ణీకాంత కై వడి - నెగులొందు దాని  
 కుక్కల నడుమ ద - గుల్వడు లేడి  
 పెక్కువ రక్కెసల్ - వీడించుదాని  
 వనరేఖ నొప్పును - ర్వరఁ బోలి తొడలఁ  
 గనుపట్టు జడసోయ - గము మించుదానిఁ

1400

గనుఁగొని ఋష్యమా - కమునందు మొదట  
 దనుజ నాథుఁడు తెచ్చు - తరిఁ జూచియున్న  
 యెఱుక చేఁ నొకకొంత - యిట్లుండు సీత  
 మఱవకుమను రాము - మాటచేఁ గొంత  
 మొదట తాఁగనిన సా - మ్ములమూట చెఱఁగు

ముదితచేలయు నేక - ముగనున్ని కొంత  
 యచటఁ జూచినయట్టి - యాభరణంబు  
 లిచట గానమిఁ గొంత - యితరాంగకములు  
 సొమ్ములన్నియుఁ దీసి - నూరెల చుట్టు  
 కొమ్మల నునుపఁ గ - న్నొని యొకకొంత 1410  
 యనుమానములు దీటి - ' యానొకొ ? కాదొ ?  
 యను చింతలేక పం - చాయుధురాణి  
 కై వడిఁ గనుపించుఁ - గల్యాణి పరమ  
 పావనిఁ బావని - పరికించి చూచి  
 " ఈసాధ్వి సీతగా - దే ! తనుకాంతిఁ  
 జేసె మొలాము దాఁ - జెంత మేడకును  
 ఇతర మానవతుల - కేడది యిట్టి  
 ప్రతిలేనికాంతి ? త - ప్పదు సీతయగుట !"  
 అతివ సంశయయుక్త - మగు స్మృతి కరణి  
 నతనాభి పడిపోయి - న సమృద్ధి యనఁగ 1420  
 తరళలోచన విహ - తశ్రద్ధ రీతి  
 అరవిందముఖ వ్యర్థ - మగు నాశకరణి  
 చెలియ వమ్ముగుఁగార్య - సిద్ధియ పోలి  
 పొలంతి కలంగిన - బుద్ధికై వడిని  
 తరుణి యుక్తాపరా - ధసమాఖ్యమాడ్కి  
 భరతఁ గ్రజుని బాసి - పరితిపించుచును  
 విన్న బాటున నుల్కి - వీక్షించి తాను  
 విన్ననై సదసద్వి - వేకంబు లేక  
 యర్థి వల్లింపని - యాగమవిద్య  
 యుక్తాంతరముఁ బొందు - నట్టవాక్యంబు 1430

కరణి నౌఁగాములుఁ - గననీక యున్న  
 ధరణితనూజ వ - ర్తన మాలకించి  
 “ కమ్మలు గాజులు - కడియముల్ దాల్చి  
 సొమ్ములు చూచియుఁ - జూడనివెల్ల  
 నచట నిచట నున్ని - యనుమానమేల ?  
 యచలాతనూజ యా ” - నని నిశ్చయించి

—: అశోకవనమున దుఃఖితయైన సీత పరిస్థితిఁ జూచి  
 హనుమంతుఁడు విచారించుట :—

“ ఈయమ్మ కొఱకునై - యెన్ని దుఃఖముల  
 రాయిడిఁ బడుచు శ్రీ - రాముఁడున్నాఁడు ?  
 వనితగా యనుచు భా - వనసేయుఁ గరుణఁ  
 దనవెంట వచ్చెగ - దాయన్న వగపు  
 చక్కని యిల్లాలి - క్షణమైనబాసి  
 యొక్కఁడు నిలునోప - కున్నట్టి వలపు  
 వలరాజుచేత ని - ల్వఁగరామి యెన్ని  
 యలమటలకు నోర్చు - నకట రాఘవుఁడు !  
 అటువంటి ప్రాణనా - యకు నెడవాసి  
 యిటువంటి ప్రాణనా - యిక నెడవాసి  
 ప్రాణముల్ వీరలు - వట్టుక యున్నఁ  
 ద్రాణలకును మెచ్చఁ - దగుగాక యిట్లు  
 పలువరించుటలు చె - ప్పఁగనేల యిట్టి  
 చెలువముల్ గలవె ? రా - జీవనేత్రులకు !  
 ఈరామ నెడవాసి - యిన్నాళ్లు బ్రదుకు  
 నారామునిదియె డై - ర్యము మఱికలదె ? ”

1440

1450

అని తలయూచి తా - నాత్మలోఁ బొగడి  
 జనకతనూజఁ బ్ర - శంసించి “ యిట్టి  
 పరమపతివ్రతా - భరణమిట్లైన  
 నొరులు కాలముఁ నోర్చు - నుపమ నేరుతురె ?  
 ఆదిగ శ్చేశ్వరి - యెనట్టి సీత  
 యీదుఃఖ జలరాశి - నిందుఁ బాలయ్యె !  
 కులముల దూపుల - గుణముల వీరు  
 తులఁదూగఁ గల దంప - తులుగాన ధాత

1460

యోర్వక యిట్టి వి - యోగంబుచేత  
 నిర్వహింతురె వీరు - నిమిషంబు బాసి !”  
 అనికొంతసేపు తా - నాత్మఁ జింతించి  
 హనుమంతుఁ డాసాధ్య - యాలింపఁ బలికె  
 “ ఈ సీతకై రాముఁ - డెందఱిఁ జంపె !  
 ఈసుతోడ విరాధుఁ - డీలె నందఱను  
 తునిసిపోయిరి ఖర - దూషణఁ త్రిశిరు  
 అనిలోన వాలి యె - క్కమ్మునఁ గూలె !  
 చాయనున్నాఁడు రా - క్షున చక్రవర్తి  
 రావణాసురుఁ డపా - రబలంబుతోడ

1470

ఈ యమ్ముచేఁ గల్గె - నినకుమారునకుఁ  
 బోయిన రాజ్యంబుఁ - బొలఁతియు మఱల  
 నుదధి యీరమణికై - యెంటిగా దాఁటి  
 వెదకితి నీరాత్రి - వీడెల్లఁ గలయ  
 నీపుణ్యసాధ్యకై - యెల్లలోకములు  
 కోపించి వరసతోఁ - గూల్చిననేమి ?  
 ననువంటి వారిచే - నాలుగుదిక్కు

లిననూతి వెదకించు - తేమి యబ్బురము ?

తనవెంట నేతెంచి - దండకారణ్య

వనముల నిత్యోప - వాసముల్ చేసి

1480

కందమూలముల నాఁ - కలి దీటి క్రియల

నిందు నేమటకున్న - యనుకూల సతిని

యీరావణుఁడు దెచ్చి - యిచ్చోట నుంప

శ్రీరామవిభుఁడోర్చి - చింతిల్లుటరుదె ?

దశకంఠరుఁడు దెచ్చు - తరుణి నెమ్మొగము

దశరథరాజనం - దనుఁడు చూచినను

యెండకాఁకలఁ బడి - యెఱు వాఁడు చెంత

నుండిన ప్రపఁజూచి - యుత్సాహ మొందు

ననువున నేక్రియ - నలరుచో నాఁటి

యనుపమానంద మెం - తనవచ్చుఁ దనకు ?

1490

పగవారిచేతఁ జే - పడిన రాజ్యంబు

మగుడఁ గైకొనిన స - మర్థుని కరణి

సీత క్రమ్మఱఁ జేర - శ్రీరామవిభుని

చేతోవికాస ల - క్షీకి మేర యెద్ది ?

రామలక్ష్మణుల మే - రలు హృదయములు

నీమానవతి చూచి - యెఱిఁగిన దగుట

నమ్మికచేతఁ బ్రా - ణముఁ దాల్చెఁగాక

నమ్మనేడవి జీవ - నమున కన్యములు !

ఆసాసలను దన - ప్రాణ వల్లభుఁడు

'వాసవాదుల గెల్చు - వాఁడు గావునను

1500

వననిధి యింకించి - వచ్చి రావణునిఁ

దునిమి క్రమ్మఱఁ దన్నుఁ - దోకొనిపోవు'

ననియెంచి యున్నదీ - యసమలావణ్య  
 ఖనియైన కాంచన - గాత్రీ భూపుత్రీ  
 మానవతులకెల్ల - మగఁడె భూషణముఁ  
 గాన వన్నఁ దొలఁగి - గాసితె మిగుల !  
 ఈ మనోహారిణి- నెడవాసి యెట్లు  
 రాముఁడు బ్రదుకు ? నే - రని మాటగాక !  
 ఏను చూచినయంత - నింతటి చింత  
 నానరాని విషాద - మందితినిపుడు !

1510

తననాయకుఁడు గావఁ - దాఁబ్రమోదించు  
 జనకతనూజ రా - క్షుససతుల్ గావ  
 నున్నది జనయిత్రీ - యోరుపు తాను  
 గన్నది తల్లి యే - గతి నుంటివమ్మ ?  
 వనిత ! యీరేయి నీ - వలె మంచుచేత  
 వనజినీలక్ష్మీ చె - ల్వము చాలమాసె !  
 నీకయివడిఁ గాంతు - నెడవాసి చక్ర  
 వాకి యీకియలాచ్చి - వగలపాలయె !  
 ఈ యశోకము నీకు - నింతశోకంబు  
 సేయునే యిదివిధి - చెయిదంబుఁ గాదె ! ”

1520

అని పల్కుచును జుట్టు - నసిలతల్ దాల్చి  
 కినిసి కోపించి జం - కింపుచు నున్న  
 యేకకర్ణ వికర్ణ - యేకాక్షి చండి  
 కాకాస్య లంబోష్ఠి - గజకర్ణ హ్రాస్వ  
 కర్ణలంబోదరి - గజపాద ధూమ  
 కర్ణ లంబస్తని - కాలినీజటిల  
 యజముఖ మహిషాస్య - హరివక్త్ర శునికి

గజముఖ నిటలాక్షి - గర్దభరోమ  
 లంబనాస పిశాచి - లంబాస్య ధూమ్ర  
 లంబకర్ణ ప్రబంబి - లంబనితంబి 1530  
 యేకపాద త్రిపాద - హేమక కేశి  
 ఘూకాక్షి గోకర్ణ - గోప్పద త్రిజట  
 యనువారు మధురుధి - రాపూపమాంస  
 కనదురు కరపుటి - కాంస్య పాత్రికలఁ  
 ద్రావుచు కాయలు - తలుపును గలుగఁ  
 బ్రేవు తంత్రులు గట్టి - పెద్ద యెమ్ములను  
 నొశవు తేర్పఱచి చి - ట్టరువడి వీణె  
 వెలిమీటుచును బాడు - వెకలి రక్కెసలు  
 తందనానలు పాడి - తప్పుతాళములఁ  
 జిందులు ద్రొక్కుచుఁ - జెలరేగువారు 1540  
 బెదరించువారు పే - ర్పెడు కల్లుద్రావి  
 నిదురించువారు నౌ - నిర్జరాహితుల  
 నెలఁతలఁ గనుఁగొని - నిజపుణ్యభరము  
 తలఁగిపోయినఁ దోఁచు - తారచందమునఁ  
 గమలాప్తముఖ బహు - గ్రహములలోన  
 హిమధాముఁ బాసి గో - హిణి యున్నకరణి  
 నీరద మాలికా - నివృత శోభయైన  
 శారద యామినీ - శశిరేఖ రీతి  
 పంకసంకలితమై - పరగు మృణాలి  
 పొంకంబుతో మైల - పు త్తడి సరిగ 1550  
 చేలఁ గట్టుక తన - చెలువెల్లమాని  
 కేలుదమ్ములను చె - క్కి టిమీఁదఁ జేర్చి

బెదరి కిరాతుని - పెనువలఁ జిక్కు  
 కొదమ లేడనఁగఁ జూ - డ్కులు చంచలింప  
 జానకి శింశుప - చ్చాయ వసింప  
 మానసంబున హను - మంతుఁ దుప్పొంగి

—: సీత గూర్చుండిన శింశుపా వృక్షముపై  
 హనుమంతుఁడు చేరుట :—

ఆచెట్టుకొమ్మపై - నాకులచాటు  
 చూచుక తానిల్చి - నుగ్రీవునకును  
 రామలక్ష్మణులకుఁ - బ్రణమిల్లి మదిని  
 సేమంబు గాంచి వ - సించి యున్నంత  
 వేకువ జామయ్యె - విఱియంగఁ బాతెఁ  
 జీకటి కుక్కుట - శ్రేణులు మొఱసె  
 వీదులలోఁ బది - వెడు దైత్యవటుల  
 వేదఘోషంబులు - వినవచ్చె నపుడు  
 గాయక మంగళ - గాన ఘోషముల  
 నాయత ప్రణవతూ - ర్యధ్వానములను  
 రావణాసురుఁడు ని - ద్రఁ దొలంగి లేచి  
 దీవింఁచు బ్రాహ్మణ - ద్వితయంబుఁజూచి  
 జాఱినసిగఁ బారి - వాతంబు సరుల

1560

పూరాలు పని పను - పురుమాలు తోడఁ  
 బానుపుపై నంటి - పలుచనై చెదరు  
 మేసఁ బూసిన పచ్చి - మృగనాభితోడ  
 వలెవాటు జిలుగుదు - వ్వలువ జీరాడి  
 యిలరాయఁ జేదాల్చు - నెలనాఁగతోడ

1570



నడిప యొక్కతె తేర - నడపంబు గట్టు  
 నుడిగంపు చెలిమిఁది - యొక కేలు తోడ  
 ముదురు కెంపులరవల్ - మొఱయంగఁ దొడుగు  
 పదముల దంతపు - నావాలతోడ

“ స్వామి భూమాన మె - చ్చరిక ” యటంచు  
 నామున్ను వలుకు తొ - య్యలి జోడుతోడ 1580

మదనరాగంబున - మతిఁ గన్నుదోయి  
 తుదిఁ గెంపుఁ దేఱు ని - ద్దురమంపుతోడఁ  
 దనకు లోఁగాదను - దమియు మచ్చరము  
 తను పెడరేఁచు కాం - తాళంబుతోడ

నవరత్న భాసమా - న విచిత్ర కేళి  
 భవనతోరణ మంట - ప విత్తర్దికలను  
 నందమై తగునశో - కారామమునకు  
 సందడిమాని రా - సదనంబుఁగోనఁ

దడఁ బాటువడుచు ని - ద్రలుమాని లేచి  
 పడఁతులు కుంకుమ - పయ్యెదల్ జాఱ 1590

గలుగల్గునున హస్త - కటకముల్ మొఱయ  
 నలువు దొరగి వే - నలులు జాఱంగఁ  
 బూసిన కుంకుమ - పూఁతలు చిటుల  
 నాసవ మదశోణి - తాక్షులు సోల

నందియల్ గోరంకి - యరపులు గులుకఁ  
 జెందక హారముల్ - చిక్కువడంగ  
 “ నోయమ్మలార ! మం - డోదరీ ప్రాణ  
 నాయకుఁడెచట ను - న్నాఁడెందు వోయె ? ”

అని “ సీతపై విర - హముననశోక  
 వనమునకేగె నె - వ్వరిఁ బిల్వలేదు ! 1600  
 అమ్మక చెల్ల ! రం - డాలస్యమేల ?  
 అమ్మలార ! యొకఁడు - నరిగె నాయకుఁడు.”  
 అనుచుఁ గాళాంజయు - నడపంబు గిండి  
 కనకపల్లకియు ము - క్తాచామరములు  
 ధవళాతపత్రంబుఁ - దావి సారాయి  
 గవిశనతోడి బం - గరు కలశమును  
 నైకొని కరదీపి - కా సహస్రములఁ  
 గోక స్తనులఁ గూడి - కునుకుఁ బర్వలును  
 మేళంపు చెలుల స - మేళంబుతోడ  
 నేలిక గూడిరా - నిందటితోడ 1610  
 వచ్చుచునున్న రా - వణుని యైశ్వర్య  
 మచ్చెరవుగఁ జూచి - యాంజనేయుండు

—: అశోకవనమునకు వచ్చురావణుని  
 హనుమంతుఁడు చూచుట :—

కలకల వెలుఁగు చు - క్కలలోనఁ బొలుచు  
 కలువలరాజు బిం - కము మించువాని  
 చెఱకు సింగాణి పూ - సెలగోల లవలఁ  
 దొఱఁగించి వచ్చు కం - తునివంటివాని  
 వనమెల్ల నలరింప - వచ్చె వసంతుఁ  
 డనఁగ నొచ్చెముఁ లేని - యందంబువాని  
 జాతీ దువ్వలువు హ - స్తవిభూషణాగ్ర  
 హీరాంకురములాన - నెసఁ గెడువాని 1620

నగుమోము లోచనా - నందంబుగాఁగ  
 మగువలకును జొక్కు - మందైనవానిఁ  
 దనుఁ జూచు కన్నులు - తడవులకై న  
 జనులకు నవ్వలఁ - జననీనివాని  
 సకల విభూషణో - జ్వలుఁ బీనవక్షు  
 నకశంకుఁ దేజస్వి - నాజానుబాహు  
 జలధరవర్ణుని - శతపత్రనయను  
 వలమానవిభవు రా - వణుఁ జూచునంత  
 నాయశోకముక్తింద - నవనీతనూజ  
 చాయనే వచ్చు రా - క్షుసనాధుఁజూచి  
 యదరుపాటునఁ బవ - నాహతిచలిత  
 కదళినీకాశయై - గజగజ వడఁకి  
 యురమూరువుల నున్న - తోరోజయుగళిఁ  
 గరముల నేమ్మేను - గప్పుఁ బయ్యెదను  
 మరు వెట్టి తలవాంచి - మానంబుతోడ  
 మరుఁగు చుండఁగ రాగ - మదవికారముల  
 నల్లంత రాఘవా - యల్లకతాప  
 హల్లోహల స్వాంత - యై యున్నదాని  
 క్షోరిక లనియెడు - ఘోటకంబుల మ  
 నోరధంబపుడు మి - న్నులఁ బజపించి  
 రామునికడకుఁ జే - రఁగనాత్మలోన  
 నేమిం చె ననెడు పూ - నిక నున్నదాని  
 మలచి భోగము మణి - మంత్రోషధములఁ  
 గలఁగెడు పన్నగాం - గన బోలుదాని  
 అతిభీమరాహుగ్ర - హగ్రస్తయగుచు

1630

1640

వెతనొందు రోహిణి - వీడ్వడుదానిఁ  
 గులవతియై హీన - కులజని యింటి  
 పొలఁతియకా సతిఁబోలి - పొక్కెడుదాని  
 నపవాదమును బొంది - యణఁగిన కీర్తి  
 నుపమింపఁదగి చింత - నొందెడుదానిఁ

1650

జెడిన యాజ్ఞయుఁ మఱ - చిన వేదవిద్య  
 యుడుగు ప్రజ్ఞయుఁబోలి - యున్నట్టిదాని  
 మొన మావసులు వడ్డ - మాఁకతోఁ గలఁగు  
 వనజినితో సాటి - వచ్చినదానిఁ  
 నరులాక్రమించిన - యజ్ఞ కేదికను  
 దరలని చీకటిఁ - దవిలిన ప్రభను  
 నారియుండిన పావ - కార్చిని చంద్రుఁ  
 జేరని యామిని - సింధురేంద్రంబు  
 కరమునఁ జిక్కిన - కమలమాలికను  
 సరివోల్పఁ దగి సొంపు - చాలనిదాని

1660

మజ్జనభోజన - మాల్యవస్త్రాదు  
 లుజ్జగించిన దాని - నొకమైలఁగట్టి  
 యొక కబళము ప్రాణ - మునుప భుజించి  
 యొక నిమిషము తన - కొకయేఁడు గాఁగఁ  
 జెదరక యేప్రోద్దు - శ్రీరామచంద్ర  
 పదపన్నయుగళముల్ - భావనచేసి  
 తనకు మృత్యువుఁబోలి - తరివేచియున్న  
 జనకజఁ గదియంగఁ - జనిరావణుండు  
 చావునకొడిగట్టి - సదసద్వివేక  
 మావలఁ దొలఁగించి - యాస నిట్లనియె.

1670

—: రావణుఁడు సీతతో తనమనోరథముఁ దెలుపుట :—

“ కొమ్మ ! నీవేల చె - కుక్కనఁ జేయిచేర్చి  
 కమ్మికోల్కులవెంట - కన్నీరురాల  
 నిలమీఁద వసియించి - యీమైలఁ గట్టి  
 తలవాంచి మాల్యగం - ధవిభూషణములు  
 కైకోక భాగ్యంబు - కడకుఁ ద్రోచెదవు ?  
 నాకులకాంతవై - నాకులచేతఁ  
 బూజలొందుచు నిత్య - భోగభాగ్యముల  
 రాజిల్లు ! మీవిచా - రమునీకునేల ?  
 రావణు నంతటి - రాక్షసరాజు

కావలెనని కోరఁ - గావలె గాక !

1680

కాదనవచ్చునే ? - కడకంటి చూపు  
 వై దేహి ! పాలింప - వలసి వచ్చితిని !  
 రసభంగ మానని - రమణి ! నేనిన్నుఁ  
 బొసగఁ బల్కకబల్మి - భోగింపనొల్ల !  
 పరకామినులు బల్కి - బట్టుక తెచ్చు  
 సరసిజాక్షులును మా - జాతివారలకుఁ  
 గామింపఁ దగువాకు - కంటి నేనొకఁడ

నీమేరఁ బ్రతిమాలి - యిచ్చఁబోనిచ్చి  
 యిచ్చకమ్ములు వల్కి - యేమన్నఁ దాళి  
 పచ్చవిల్తునిబారిఁ - బడి కలంగెదను !

1690

శరణు చొచ్చితి నీదు - చరణాబ్జములకు  
 బరిరంభణము చేసి - భయము వారింపు !  
 నినుఁగోరి యున్నవా - నికి గుట్టువెట్టి  
 మనసీని పాపక - ర్మంబుచేఁగాదె ?

తల జడగట్ట నీ - తరువు క్రీసీడ  
 బలవంతమగు చింత - పాలైతివీవు  
 కానవింతియకాక - కలదె యెందైన ?  
 ఏ నిలుచుండ నీ - విటు గూరుచుండి  
 మాఱుమాటాడక - మానంబుఁదాల్చి  
 యూరకే యుండఁగ - నుచితమే నీకు? 1700  
 వెఱవక మనురూప - వేషంబుఁదాల్చి  
 యరవిందముఖ ! నిన్ను - నలరింపనేర్తు !  
 కాదన్న నాకిను - కకు నిర్వహింప  
 రాదెవ్వరికి జగ - త్రయిని నెన్నటికి !  
 వలనేల నీదు జ - వ్వనము వ్యర్థముగ  
 వలపెఱుంగ కళోక - వనికి నిచ్చెదవు ?  
 పోయిన నదుల యం - బువులు క్రమ్మఱని  
 చాయ రానేరదు - చనినప్రాణంబు.  
 చేసె యపూర్వస్య - ష్టి విరించి నిన్ను  
 నాస లీడరె నా - కబ్బితి వీవు 1710  
 నీయంగకములందు - నిలిచిన చూడ్కి  
 పాయ దర్శినికి నీ - పాదంబులాన !  
 ఈ యింతులకు నెల్ల - యేలికసాని  
 వై యుండు మేల యీ - యవివేకచింత ?  
 నాసొమ్ము నీలంక - నా శరీరంబు  
 నీసొమ్ము నన్ను మ - న్నించితివేని.  
 జనకుఁడైనట్టి మీ - జనకుని కేను  
 తనరాజ్యమూననిత్తు - తగఁబంచి సగము.

నిన్ను శృంగారించి - నీచక్కడనము  
 కన్నియ ! మఱి చూడఁ - గాఁ దలంచితిని. 1720  
 ఓడనెవ్వరికి నా - ళోడనివానిఁ  
 జూడ సురాసుర - స్తోమంబునందు ?  
 నను నీవు బ్రదికించి - నాచేతనీదు  
 మనసువచ్చినవారి - మనువులీడేర్పు.  
 రాముఁడు నారచీ - రలు గట్టి యడవి  
 భూమిపై నిడుమలఁ - బొరలెడు వాఁడు  
 నిన్నుఁ గైకొన నేర్చు - నే ? వానికొఱకు  
 నెన్ని వేడబముల - నీవు వొల్లెదవు ?  
 కలభాషిణి ! హిరణ్య - కశిపుఁడు మున్ను  
 బలిమి నింద్రుఁడు తన - పట్టాన దేవిఁ 1730  
 గొనిపోవ మఱలఁ గై - కొన్నట్లు నిన్ను  
 ననుగెల్చి చేపట్టు - నా ? రఘూద్వహుఁడు !  
 గరుడఁడు కాలాహిఁ - గబళించినట్లు  
 తరుణి వేకొంటి వీ - తరి నామనంబు  
 నలకువతోడ ను - న్నను నిన్నుఁజూచి  
 తలఁపుఁ ద్రిప్పఁగ నేరఁ - దరుణులయందు.  
 హరిరాణిఁ గొల్చిన - యచ్చరలట్ల  
 తరుణి ! నీసేవ నా - తరుణులుండుదురు.  
 బలపరాక్రమధైర్య - పదవులఁ దనకుఁ  
 దులవచ్చు రాఁడని - తోఁచదుగాక 1740  
 రాముని దలఁచి క - రంగుతేకాక  
 యేమిసేయుదు ? వేల - యెలవు నన్ను ?”

అని కర్ణకటువు లి - ట్లాడిన వానిఁ  
గనుఁగొని సీత యా - గ్రహముతోఁ బలికె.

—: సీతకోపముతో రావణుని మాటలకుఁ బ్రత్యుత్తరముఁ  
జెప్పుట :—

“ ఏల నీకిటులాడ - హీనోక్తు ? లింకఁ  
జాలింపు వలవదీ - జాలి యేమిటికి ?  
నీకులకాంతను - నీవు రమించి  
కైకొమ్ము చెడని సౌ - ఖ్యము లిచ్చగించి.  
ఏను పతివ్రత - నీమాటలాడ

నౌనె ? యాసించి నీ - యంతవానికిని ”

1750

అని కేలఁ దృణమంది - యాగ్రహశోక  
జనకమా బుద్ధిచే - జనకజవల్కె.

“ నినుగూడి యేవేళ - నీవునున్నించు

పనితలకై వడి - వారి వారికిని

మగలును గల రభి - మానముల్ గలవు

తగవును గలదని - తలఁపు ముల్లమునఁ

బరభామినుల గోర - భంగంబు వేల్పు

దొరకై నవచ్చు నీ - దు విభుత్వమెంత ?

చెడుబుద్ధియేల ? నీ - చేటుచే లంక

చెడనున్నయది ! మేలు - చెప్పెదనీకు.

1760

కులమేల చెఱచెదు - కొంచెపుఁ దలఁపు

తలఁచి ? దీర్ఘవిచార - తను బ్రవర్తిలుము.

కలిమి బల్ములు నాకుఁ - గనుపించి నీదు

తలవ్రాఁతచేత వ్య - ర్థముగఁ బల్కెదవు !



భానునితోఁ బ్రభ - వాయునే? రాము  
 నేనేల మఱతు? నీ - వెఱుఁగవుగాక  
 విప్రునకును వేద - విద్యనే పోలి  
 యప్రతిమప్రతా - పాధికుండైన  
 శ్రీరామవిభున క - ర్పింపుము నన్ను.  
 నేరముల్ చూడక - నిన్ను రక్షించు  
 శరణాగతత్రాణ - సద్ధర్మపరుఁడు  
 భరతాగ్రజుండు నా - ప్రాణవల్లభుఁడు!  
 బ్రదుకాస కలదేని - పరమకారుణ్య  
 సదనాత్ముఁడౌ రామ - చరణంబెదిక్కు!  
 రాముఁడు వింట న - స్త్రుము పూననేని  
 నీ మాటమాత్రలో - నింద్రాదులైన  
 సురలతో భువనముల్ - చూర్ణంబు సేయు!  
 పరిహరింపఁగ లేరు - బ్రహ్మాదులైన!  
 రామలక్ష్మణుల నా - రాచముల్ భుజగ  
 భీమంబులై లంకఁ - బెకలించి కూల్చి  
 దానవాన్వయమెల్ల - దహించి నీదు  
 మేను వ్రయ్యలు జేసి - మేదినిఁ గూల్చి  
 తరువాత నను దత్ప - దద్వయ శోణ  
 సరసిజంబులఁ జేర్ప - జాలు నిక్కముగ!  
 శునకంబు బెబ్బులుల్ - చూచినరీతి  
 ననిలోన నినుఁజూచి - నవుడు రాఘవులు  
 దిగిరేసి వారల - దృష్టింప గలరె  
 నగవైరి నగచాప - నలినసంభవులు?

1770

1780

ఎందుఁ జొచ్చెద వపు - డీవిట్లుగాక  
 ముందుగా రాముని - ముందర నన్ను  
 నపరాధినని యుంచి - నప్పుడె నిన్నుఁ  
 గృహఁజూచి రక్షించుఁ - గీఁజొంద వీవు!  
 కాకున్న భానుని - కరములు కొంచ  
 మై కనిపించిన - యంబువుల్ గ్రోలు  
 క్రమమున రఘువీర - కనక పుంఖాస్త్ర  
 సమితి నీర క్తముల్ - చవిచూడఁ గలదు!"  
 అను మాటలాలించి - యవసిజఁ గాంచి  
 దనుజనాయకుఁడు క్రో - ధమున నిట్లనియె.

1790

—: రావణుఁడు నీత మాటలకుఁ గోపించి యామె  
 ప్రత్యుత్తరమున కరువది దినములు గడువిచ్చుట :—

మగువలకై ప్రాలు - మాలి విరాళి  
 మగవారు చల్లని - మాటలాడినను  
 నంతంత బిగియుదు - రదివారి ప్రకృతి  
 ఇంతయు నీతల - నే వేగినది యె  
 మరుఁడు నీకతన నా - మది విరహాగ్ని  
 దరికొల్పఁ బుట్టదు - తాలిమి యింక!  
 సారథి విడివదు - జవతురంగముల  
 నేరుపుతోఁ బట్టి - నిలిపినయట్లు  
 కోరిక లెఱిఁగి చే - కూడనియట్టి  
 నారుల మీఁది మ - న్ననఁ దప్పువారి  
 వలరాజు తెగనీక - వారల మఱల  
 నలకలు దీర్చి మో - హములు గల్పించుఁ

1800

1810

గావున నామాట - గాదని యెన్ని  
 యేవలు పుట్టంగ - నీవు వల్కినను  
 దెగజాల నరువది - దినముల దనుక  
 మగువ ! యీరెన్నెల్ల - మనసీయకున్న  
 నీవేళనాటికి - నిద్దుర లేచి  
 కావలెనన్న నా - కట్టడచేతఁ  
 జవులు మీఱఁగ బాన - సపు విరిఁబోఁడు  
 లువిద ! వండుక తెచ్చి - యునుతురు నిచ్చు  
 పొమ్మని ” యప్పుడే - బోనక త్తియల  
 రమ్మని తనయుంగ - రము చేతికొసఁగ  
 వలదని కేల్వట్టి - వారించి చనవు  
 గలయట్టి దేవతా - కామిను లెల్ల  
 మండాడుటయు వారి - మనవి యాలించి  
 కొండంత కోపంబు - కొణుగుచుఁ దాళి  
 తలఁడని మఱల నీ - త మొగంబుఁ జూచి  
 వలవంత నున్న రా - వఱుని యాగ్రహముఁ  
 గనుఁగొని చీరికిఁ - నైకోక మఱలఁ  
 గినుక పుట్టఁగ జాన - కీదేవి వలికె.

1820

“ ఏల ? రావణ ! నీకు - నింత చలంబు ?

చాలింపు మింద్రుని - సతీఁ బట్టినట్లు  
 రామచంద్రుని గూర్చి - రాణివాసంబుఁ  
 గామించువానికిఁ - గలుగునే బ్రదుకు ?  
 ఏనుఁగు ముందఱ - నెదురు కుందేలు  
 పోనోపునే గెల్చి ? - భుజశౌర్య నిధినిఁ  
 గాలకంధర భీమ - కార్ముకభంగ

1830

శీలుని వికచరా - జీవలోచనునిఁ  
 గోదండపాణి ర - ఘ్రుశ్రేష్ఠు నెదిరి  
 యేదండఁ జేరెద ? - వెఱుఁగ వేమియును !  
 కామించి ననుఁ జూచు - కన్నుల నీకు  
 రామునిచే నీళ్లు - రాఁగల దింకి

1840

జనకతనూజఁ గౌ - సల్య కోడలిని  
 మునిచర్య మెలఁగు రా - మునిదేవి నన్ను  
 నీమాట లాడిన - నిపుడె నీనాల్క  
 నీమవారలు చూడఁ - జీటి పోకున్న  
 ప్రియుఁడైన శ్రీరాము - పెంపుఁ దలంచి  
 నియమ భంగమునకు - నిలిచితిఁ గాక  
 నీవారితోడుత - నీలంకతోడ

రాపణ ! నిమిషమా - త్రంబులో నిన్ను  
 శపథంబువల్కి భ - స్మము సేయఁగలను !  
 శపియించునది నాకుఁ - జనదనికాక

1850

రాఘవుఁ బాపి చో - రప్రచారమున  
 లాఘవమ్మునకు నా - లయమైన నీవు  
 కాలంబు పెడరేఁప - గా నన్నుఁ దెచ్చి  
 ప్రేతెద విపుడు ద - ప్పినదేమి నీకు ?  
 కాకుత్స్థ తిలకులుఁ - గనరైరి కాక  
 పోకుండ నొక్కతూ - పున సీదు శిరము  
 ఖండించి నీవారు - ఖరదూషణాదు  
 లుండెడి యమపురి - నునుపరే నిన్ను !  
 తెలియక కాలచో - దితుఁడవై నీకు  
 నలవి కానివి పల్క - నగునె” యిట్లనిన

1860

నాలించి సతులలో - నలరులు దివియ  
 లాలితంబైన క - ల్పక శాఖ యనఁగ  
 నపరంజి మొలత్రాట - నహిరాజు జుట్టి  
 నవుడుండు మంధాద్రీ - యందంబుఁ దోఁప  
 సొమ్ములు దాల్చియుఁ - జూడ భయంక  
 రమ్మయి సీత కా - రావణమేను  
 కాచి పూచి ఫలించి - కడవాలు చేర  
 నోచని చోటియ - నోహకం బనఁగ  
 చాల నాగ్రహమునఁ - “ జంపుడు దీని  
 మేలంబు చాలు నీ - మేలునుఁ జాలు

1870

తనకు లోఁగాని సీ - తఁ బ్రభాతసాధ్య  
 నినుఁడు తేజముమాన్పు - నెన్నికమీఱ  
 రాముని మీఁది పో - రామిచే నన్ను  
 సామాన్యగా నెంచు - చలపాది నిపుడె  
 తెగవేతు ” నని పల్కి - దిగదిగ వెలుఁగు  
 సగమొరఁ దిగిచిన - చంద్రహాసంబుఁ  
 గేలుతోఁ గూడ బి - గ్గె కవుంగలించి  
 మాలిమితో ధాన్య - మాలిని వనికె  
 “ ఏలయ్య ! ప్రాణేశ ! - యీ సీతనీకు ?

చాలరే నీకు నీ - చంద్రాస్యలెల్ల ?

1880

వారేల ? నినుఁగూడి - వలరాచకేళిఁ  
 గోరికలెల్లఁ జే - కూర్చనే యేను ?

జానకి మాత్రంబు - చక్కనిదానఁ

గానేమి ? మరులచేఁ - గనలేవుగాక !

త్రుంపుడునో పొందె - నో నన్ను ' ననుచుఁ

దెంపుసేయుదురె ప - తివ్రతలందుఁ  
 దన్నునొల్లనిదానిఁ - దాఁ బైకొనంగ  
 నిన్నువంటి రసజ్ఞు - నికిఁ దగునయ్య ?  
 వల ” దని హేతి నా - వలి యూడిగంపు  
 చెలియచేతికిఁ దన - చేదీసి యిచ్చి  
 తొలఁగఁ ద్రోచిన నవ్వు - తోఁ దనవెంటఁ  
 దలిరుఁ బాయపు దేవ - దానవ స్త్రీలుఁ  
 గొలువ నావలి కేఁగఁ - గోపంబుతోడఁ

1890

—: తనచుట్టునున్న రాక్షస స్త్రీలు సీతను రావణుని కోర్కె  
 నెఱవేఱుమని నయభయముల బోధించుట :—

జలపాదియగు నేక - జట యిట్టులనియె.  
 “ కలకంఠి ! బ్రహ్మకు - కశ్యపబ్రహ్మ  
 తొలిచూలు యలపుల - స్త్యుండు తత్సుతుని  
 సూనుఁడు విశ్రవ - సుండు విరించి  
 కా నయనిధి కల్గె - నట్టి రావణునిఁ  
 జలకనగాఁగ నెం - చుట నీదు బుద్ధి  
 వెలితిగా కతనికి - వెలితిగాదెండు ”

1900

అనుమాట వెంబడి - హరిజట చేరి  
 తనవంతు కలియ సీ - తకు నిట్టులనియె.  
 “ తనమాటలో జగ - త్రయమును మెలఁగఁ  
 బనిఁగొను దేవతా - ప్రభుల నితండు !  
 ఆరావణుఁడు నిన్ను - నాసించి చెంతఁ  
 జేరిన నొల్లమి - నేతురే ? నీవు  
 మదిలో వివేకంబు - మాని యీచలము

వదలవు ! నిన్నుఁగా - వలసినవానిఁ  
 బరిహరించిన నీకు - పాపంబు రాదె ?  
 ఎఱుఁగ వీతని కన్న - నెవ్వఁడున్నాఁడు ? 1910  
 నామాట హితమని - నమ్మికావింపు  
 మో మానవతి ! చలం - బుపసంహరింపు !  
 లేచి రమ్మ ” నిన నా - లించి యాజాడ  
 చూచుక ప్రఘుగు భూ - సుతకు నిట్లనియె  
 “బాలవుగానఁ జే - పట్టక బిగువు  
 చాలించ.....దవు  
 నీకొద్ది వారటె - నిర్జరలోక  
 రాకేందు వదనలీ - రావణుచెంత  
 నుడిగముల్ చేసుక - యున్నట్టి వాడు ?  
 పడఁతి ! నీచేసిన - భాగ్యంబు వలనఁ 1920  
 జేరిన రావణుఁ - జేపట్టితేని  
 కోరికలన్నియుఁ - గొనసాగు నీకు  
 నెలనాఁగ ! వలపురూ - పెఱుఁగవుగాన  
 వలచెను నీకురా - వణుఁ డంతవాఁడు !  
 అతనినిఁజేరి మా - యమ్మ నామనవి  
 హితముగాఁ గనుమన్న ” - నెడ దూరి నిలిచి  
 ధర్మాసనము వల్కు - తగువరింబోలి  
 దుర్ముఖ జానకి - తో నిట్టులనియె  
 “ ఇందరీవ రేక్షణ ! - యిదియేటి మతము!  
 మందమేలములేల - మానవు నీవు ? 1930  
 రావణు నాజ్ఞ మీ - అఁగ నీవెకాదు  
 దేవతలకునైనఁ - దీటునే చెలియ ?

తనయింట మెలగునో - దక్షిణానిలము  
 లినుడు కాయనో - వెండి యెండలీవీట  
 కురియునో వానలు - కొలదికి మీఱ!  
 చరియింపవచ్చునో - శమనుని కిచట?  
 వెలుగునో సెలవీక - వీతిహోత్రుండు?  
 కలగునో వారధి - కడలుబ్బి మొరసి?  
 ఉరుమునో మేఘంబు - లురువడిగాగ?  
 శిరములెత్తునో మ్రోల - శేషాహియైన?

1940

యేఱుతువుల ఫలి - యించు వృక్షంబు  
 లేరు చాలోకక - యిల పంట పండు  
 వాడనేరవు చుట్టి - నైచినపువ్వు  
 లీడెవ్వరీ రాక్ష - సేంద్రున కబల!  
 నీవెంత? యతఁడెంత - యొక్కడికొక్క  
 డావల నీకెద్ది - యాధార మొకటి?  
 చెప్పినయట్ల చే - సినగాని నీకుఁ  
 దప్పిపోవచ్చునె - తమచేతఁ జిక్కి?  
 తెగఁ జాలకున్నచో - దెలియకున్నావు  
 దిగమ్రుంగుదునొ పట్టి - తిత్తి యొల్పుదునొ!"

1950

అనునంత మఱికొంద - రాచుట్టుఁ జేరి  
 జనకజఁ జూచి రో - మమున నిట్లనిరి  
 "అడవులలోపల - ననదయై చిక్కి  
 యిడుమలఁ బడి నన్ను - నెడవాసి నపుడె  
 బ్రదుకునొ బ్రదుకఁడొ - భామిని! యట్టి  
 యదవమానిసి యడి - యాస లేమిటికి?  
 ఈతనిఁ జేపట్టి - యేనాడు నీదు



చేతులో వానిగాఁ - జేయక యేల  
 బేలవై నీబుద్ధి - పెడతల పెట్టి  
 మైల వాయక యిట్టి - మాకు చేరితివి ?  
 మనుజకామిని గాన - మనుజునిఁగాని  
 మనుజాశనుని పొందు - మానుదునన్న  
 మానుదుమే నిన్ను - మర్దింపక" నిన  
 జానకి యాదైత్య - సతుల కిట్లనియె

1960

—: సీత వారిమాటలకుఁ బ్రత్యుత్తరమిచ్చుట :—

“ దనుజుల దనుజకాగ - తలు మనుజులను  
 మనుజాంగనలు కొడు - మాట నిక్కువము  
 ఇలయెల్ల నేలిన - నిడుమలఁ బడిన  
 పొలఁతులకును దైవ - ములు ప్రాణవిభులు  
 రాముని చరణసా - రసములు గాక  
 నామది నేల య - న్యంబులు దలఁతు ?  
 చాయకు నూర్యుఁడు - శచికి నింద్రుండు  
 నాయరుంధతికి జో - డై వసిష్ఠుండు  
 రోహిణీసతికిఁ జం - ద్రుఁడు సుకన్యకు  
 నూహింపఁ జ్యవనుఁడు - నుర్వి శ్రీమతికి  
 కపిలమోనియును స - గరుఁడు కేసినికి  
 కృపనేల దమయంతి - కిని నైషధుండు  
 జతగ సావిత్రికి - సత్యవంతుండు  
 శ్రిత చంద్రమతికి హ - రిశ్చంద్ర విభుఁడు  
 భామ కుంభజునిలో - పాముద్ర కెట్టు  
 కామింపఁ దగుదు రా - కై వడి చూపె

1970

1980

రామచంద్రుండె నా - రమణుడుగాక  
కామింప నేర్తునే - కడ వాని నేను? ”

—: రావణుని ప్రేరణచే సీతచుట్టును గావున్న రాక్షసులై  
లామెను రావణుని ప్రేమింపకున్న చంపెదమని

భయపెట్టుట :—

అన విని యతి వికృ - తాకారులైన  
దనుజ కామినులెల్ల - తను వెఱిపింప  
నాచోటు వాసి యా - హనుమంతుడున్న  
వూచిన శింశుపా - భూరుహచ్ఛాయఁ  
జేర నన్నియుఁ బరీ - క్షింపుచు నతఁడు  
దారిఁగాకునికి చెం - తల వినుచుండఁ  
గన్నీరు రాలంగఁ - గడకొమ్మ వట్టి  
యన్నలంతుక నిల్చి - యడలుచు నుండ  
“ నేటికి నడలెద? - వేడ్వకు ” మనుచు  
వేఁట దీచుముఁ బోలి - వినత యిట్లనియె.  
“ నిద్దురయును గూడు - నీవు వర్జించి  
ముద్దియ ! దినము రా - ముఁడు రాముఁడనుచు  
పలవరించిన నేమి - ఫలమింత నీకు ?  
సులభమె రావణా - సురునిఁ గాదనఁగ ?  
ఏముమ్రుంగెడు వేళ - నేమస నేర్తు ?  
రాముఁడేకై వడి - రానేర్చు నిటకు ?  
సల యీమరులు ? నీ - యెల జవ్వనంబు  
భాల ! వీఱడిఁ బోవ - బ్రదుకాసు పడవు !

1990

2000

ఇంకఁ గాదంటివే - నేనైతు నిపుడ  
 యంకిట నాఁకటి - యంకిలితీర ! ”  
 అనునంత వికట హు - మ్మని ముష్టివట్టి  
 తనకేలు పొడవెత్తి - దండకుఁ జేరి  
 “ ఎవ్వరు వలదన్న - నేమాన దీని  
 క్రొవ్వు మాన్పక ! ” యంచు - కోపించి పలికె.  
 “ సీత ! నీకొఱకు మ్రు - చ్చిలిపోయి సగము  
 రాతిరివేళ మా - రావణాసురుఁడు  
 మారీచుఁ బురికొల్పి - మైడఁచి నిన్ను  
 కోరి వేడియుఁబట్టు - కొని వార్ధిదాఁటి  
 మోచుకతెచ్చి యీ - మూలలఁ బెట్టి  
 కాచియుండగ మమ్ముఁ - గట్టడచేసి  
 యీపాటు బడుటెల్ల - నేనొల్ల ననుచుఁ  
 బాపజాతివి నీవు - పలికెడు కొఱకె ?  
 రాముఁడు నిన్నుజే - రఁగ సమర్థుండొ ?  
 కామించి తెచ్చరా - క్షుస నాయకుండు  
 బప్పక విడుచునొ ? - యో యమ్మ ! చాటి  
 చెప్పితి చెప్పితి - చేతనై నట్లు  
 యెట్లై నఁ దప్పులే - దిఁకమీఁద మాకు  
 చిటుకనై చిన యంత - నేపునేదాళ  
 నామీఁది ఫలము నీ - వనుభవించెదవు !  
 మామాట విని నాదు - మనవి యీడేర్చు  
 మీ రావణునకు నీ - విల్లాలవై న  
 నోరామ ! నిన్ను మం - డోదరి మొదలు  
 వెలఁదులు గలరేడు - వేలు రావణుని

2010

2020

కులకాంత లండలు - గొలిచి యుండుదురు ।

ఒప్పుమీ ” వనిన చర - డోదరి కంట

నిప్పులు రాలంగ - నిశిత శూలంబుఁ

గేల జాడింపుచుఁ - గిటకిట పండ్లు

చాల గీఁలుచు వచ్చి - జనకజ కనియె

2080

“ వీరి వారిని బోలె - వికటముల్ వలికి

పోరాదు నీకు నా - బుద్ధులు వినక

చెడవేల ? రావణుఁ - జెట్ట వట్టెదవు

కడిచేసి నిన్నునాఁ - కటికి మ్రొంగుదును

నేరువు చూతముఁ - నీవిందు నొకటి

యేరుచు కొమ్మునా - కెటులైన లెస్స!”

అనునంతఁ బ్రఘుస “యీ - యవనీతనూజ

మన రావణునిఁ దీర్చి - మాడుమాటాడె !

అందుకు న జ్ఞ నూ - యలివేణి కుతికె

ముందుగాఁ గఱచి రా - మునిఁ గూడుమనుచు

2040

నెత్తురుత్రావుదు - నేనన్న” నగరి

యుత్తరు వడిగి రు - డొకమాటు మీరు ”

అన యజముఖ వల్క - నందఱీకన్న

మునుపుగా శార్దూల - ముఖ యిట్టులనియె

“ సెలవిచ్చె రాక్షస - శేఖరుం డిపుడు

‘ చెలిమి రమ్మ’ని నాదు - చెవిలోనఁ జెప్పె

అడపంబుఁ గట్టెడి - హరిణియే సాక్షి

తడవేల యిదిమన - తామసంబింతె

నీత యంగములెల్ల - చేతి నూరీల

కోత మిప్పుడె పంచు - కొండ మింకఱము

2050

పంచంగనేల ? యీ - బలు రోటవైచి  
 దంచి సంబార సై - దంబులు వైచి  
 పాలవెంబడిని కు - ప్పలు చేసి తింద  
 మేలకిపొడి చల్లి - యెళనీళ్లు తెండు !  
 బందించి కాళికి - బట్టిన పెద్ద  
 బిందె సారాయి కొ - ప్పెరలోని కల్లు  
 తొలువార్పు నాల్కల - త్రుప్పుడుల్ దీఱఁ  
 జలిదీర మనుజి మాం - సంబున్న యపుడె  
 వేగుజామాయె తే - వే యేకపాద

యోగిని ! చండి ! లం - బోదరి ! వికట !

2060

వకాక్షి ! గజపుచ్చ - వృకముఖ ! కాళి !  
 ఘాక నేత్రి ! యజిహ్వా ! - గోముఖ ! వ్యాఘ్ర  
 - ఈసుమాలంబుచే - నిప్పుడే వరవి  
 లాసంబుల సికుంభి - లావనిలోనఁ  
 జిందులాడుదమసి ” - చిమ్మి రేఁగుటయు  
 నందఱి నీచోక్తు - లాలించి జడిసి

—: సీత వారిమాటలకు శోకించుట :—

చేకొమ్మ వదలిహః ! - శ్రీరామ ! రామ !  
 హక్తై క ! హాకోస - లాత్మజ ! భరత  
 హాలక్ష్మణా ! ” యని - యవనిపైఁ బొరలి  
 జాలిచేఁ దాలిమి - చాలక వేణి

2070

యిలమీఁద జీరాడ - నేడ్చుచు జలధిఁ  
 గలము చందంబునఁ - గంపమొందుచును  
 ” పోవ నేలకొ ప్రాణ - ములు మేన నింక ?

ఈవేడుకలు చూడ - నీడిగిల్లెడునా ?  
 ఎంతకు నోర్చితి ? - నవ్వారి నిట్ల  
 కాంతుల నడవాపి - గాసిఁ బెట్టితినా ?  
 ఆరాఘవునిఁ బాసి - నప్పుడు జావ  
 నేరని తనకు ని - న్నియును గావలయు !  
 బలిమిఁ జావఁగరాదు - పతియాజ్ఞ లేక  
 బొలియును గాదేది - బుద్ధియో తనకు ? 2080  
 మాటలేకాని చం - పరు వీరలైన  
 చోటివే భూదేవి ! - చొత్తు నీలోన !  
 ఖరదూషణాది రా - త్తునుల మర్దించు  
 శరచాపములకు మో - సము వచ్చేనేమొ ?  
 మఱచెనొ నను ? నేల - మఱచుఁ గారణ్య  
 శరనిధి నమ్మిదా - స్యము సేయుదాని ?  
 ప్రిదిలెనొకో తన - బిరుదంబు చేయి  
 వదలక చేపట్టు - వారిఁ గాచుటలు ?  
 తెలియకున్నట్టి నా - తెఱఁగెవ్వరైనఁ  
 దెలివిడి చేసి కీ - ర్తివహింపగొక్కొక్క ! 2090  
 యెంత లేదనియెనొ - యేటికి తనదు  
 పంతంబు మాను నా - ప్రాణనాయకుఁడు ?  
 రాలేడొ జలధిపై ! - రాక తదస్త్ర  
 కీలికి వార్ధి యిం - కించుట యెంత ?  
 నాకడ్డపడియెనొ - నాయదృష్టంబు  
 రాకుండ నరికట్టి - రఘురాముఁగాచి ?  
 అనియాస చాలించి - యసుర భౌమినులఁ  
 గనుఁగొని మఱియుఁ గొం - కక యిట్లు వలిక

—: సీత రాక్షసాంగనలతో తనమనోనిశ్చయముఁ  
దెలుపుట :—

“ యోసితి ననుఁడు మీ - రు దశాస్యుఁ బార

వేసితి ననుఁడు నా - విభునకు జడిసి

2100

చంపుదు ననుఁడు నా - న్వామిచే తనకు

తెంపుగల్గినవచ్చి - తెగవ్రేయు మనుఁడు

మీరైనఁ గత్తుల - మెడఁ గోయుఁ డొక్క

పారిగా మ్రింగి మీ - పగఁ దీర్చుకొనుఁడు.

ఉనికితిరే జటా - యువు మూర్ఖఁ దెలిసి

ననువెదకుచు వచ్చు - నాస్వామితోడఁ

దెలుపక మానఁడి - త్తెఱఁగెల్ల నేమి

దలఁచుక యున్నాఁడొ - దశరథాత్మజుఁడు ?

వచ్చిననడ్డమే - వారిధి తనదు

చిచ్చుఱి కోలల - చే బీడుచేసి

2110

శరపరంపర సరా - క్షుసముగా లంక

నుగుమయిపో దహ - నునికి నర్పించి

రావణుఁ బుత్రమి - త్రకళత్ర యుతము

గావధియించు నే - గమె వచ్చుననుఁడు !

తనకు మృత్యువు చేర - తరియయ్యెఁగాన

కనుగల్గి యుండవే - గమె పల్కుఁడరిగి

ఏనున్నకై వడి - నినీచు నగరి

మానవతీమణుల్ - మఱి దిక్కులేక

రాముని నగరి కా - రాగృహాంతమున

సేమముల్ మాని వ - సింపుదు రనుఁడు

2120

యీలంకలోపల - నింటింట సతులు  
 రాలఁ గన్నీరు తీ - అని దుఃఖములను  
 దమవారు రాఘవా - శ్రుములచేఁ బడిన  
 క్రమమున శోకింపఁ - గా వీనులలర  
 నవి లెస్స వినికాని - యటమున్నుగాఁగ  
 రవివంశతిలకుఁ జే - రఁగఁ బోవననుఁడు !  
 మితికట్టిపోయె నీ - మీఁద రెన్నెల్లు  
 నితఁడన్ని నాళ్లుండు - నేతనయింట ?  
 కాదన విషమింత - కై కొనిరండు  
 నాదు విచార మం - తయుఁ దీఱు ! గాని 2130  
 యామాట వినిరాముఁ - డసువులఁ బాసి  
 యామఘవుని వీటి - కరిగిన నచటి  
 సురలెల్ల రాఘవుఁ - జూచి సంతోష  
 భరితులై యానంద - పరులు గానిండు !  
 రామునిఁ గాంచువా - రలదె పుణ్యంబు  
 రామునిఁ గొలుచు వా - రలదె పుణ్యంబు !  
 శ్రీరాముఁ బేర్కొను - జిహ్వాయే జిహ్వా !  
 ఆరాఘవుని దేవి - యెసటి నన్ను  
 వీఁడేమి సేయును ? - విచ్చలవిడిగ  
 వేడిపల్కులు బల్కి - వెఱపించి నన్ను 2140  
 మీఁదేమి సేతురు ? - మీరు చింతించి  
 చేరరాకుఁడు వల - సిన జీవనములు!  
 ఏటికి రాఁడొకొ - యిన్నాళ్లు ? నాదు  
 మాట వాకొనఁడొ ల - క్షుణుఁడు దానైన ॥  
 శశ్రుసన్యాసంబు - సల్పెనొ ! కాక



యస్త్రముల్ పనికి రా - వయ్యోనో తనకు  
 చంపెనొ వారి మో - సముచేసి వీడు ?  
 తెంపు సేయఁగఁ జేతఁ - దీఱకున్నదియె ?  
 ననుభాసి తానుండు - నారాముఁడెంత  
 పనియైన నెఱుఁగఁడె - భావశీలములు ?”

2150

అనుచుఁ గ్రమ్మఱఁ గను - లందు నశ్రువులు  
 చినుకఁగఁ దలవాంచి - సీత యున్నంత  
 నారామ హృదయ మ - య్యాసుర వనిత  
 లారావణునితోడ - నడియాసతీఱ  
 నెఱిఁగింతమని కొండ - టేఁగిరి నిదుర

తరిదప్పెదనుచు కొం - దఱు కూర్కు కొనిరి  
 “ మనచేతఁ దీఱదీ - మానిని హృదయ  
 మనురాగ మొందింప - నలయింపనేల !

చేతనె నట్లు చూ - చితిమింక బ్రహ్మ  
 చేతను మఱలింపఁ - జెల్లదీమనసు  
 యురకుండు ” డఁను నంత - నొకచెంత నిదుర  
 గురువెట్టుచుండి గ్ర - క్కున లేచి త్రిజట

2160

—: త్రిజట తన స్వప్నవృత్తాంతముఁ జెప్పుట :—

“ అమ్మక చెల్ల! ని - ట్టట్టని మీరు  
 క్రమ్ముక సీతను - గాసి సేయకుండు !  
 ఓయమ్మలారా ! నే - నొకకలఁ గంటి  
 నీయమ్మ తెరువిక - నేల పోయెదగు ?  
 కలయనరాదు ని - క్కలగాని నాదు  
 పలుకు నమ్ముండు మీఁదు - పరికించుకొనుండు !

చెడనున్నయది లంక - శ్రీరాముపాలఁ

బడనున్నయది సీత - పదరనేమిటికి ?”

2170

అన విని “ యక్కక్క! - యాకల మాకు

వినుపింపు మందఱు - వినఁగ వేడితిమి.

అంతియె చాలు భా - గ్యంబుఁ జేసితిమి

సంతోషమయ్యె నీ - స్వప్నంబు తెఱఁగు

వినుపింపు ”మన దాన - విశ్లేణితోడ

వినుఁడని త్రిజట య - విధమెల్లఁ బలికె.

“ ధవళచందనవస్త్రు - ధామముల్ దాల్చి

నవనవంబైన దం - తఘ పల్లకీని

యీసీతతోఁ గూడి - యెల్లరు గొలువఁ

గౌసల్యపట్టి రా - ఘవుఁడు రాఁగంటి

2180

ఛాయతోఁ గూడు భా - స్కరుని చందమున

నీ యమ్మతోఁ గూడి - యినకులో త్తముఁడు

వెల్లయేనుఁగు మీఁద - విరుల లాజలను

జల్లుచుఁ బురసతుల్ - సందడిసేయ

ధవళాతపత్రంబు - తమ్ముఁడు దాల్ప

రవివంశరత్నంబు - రాఁ గలఁగంటి !

ఎనిమిది వృషభంబు - తెనిమిది దిక్కు

లను గట్టినట్టి తె - ల్ల రథంబులోన

సీతాసమేతుఁడై - శ్రీరామచంద్రుఁ

డతేర వేకువ - నేఁ గలఁగంటి !

2190

జనులనందఱిఁ బ్రోచి - శత్రులఁగెలిచి

తన బంకియైన శ్వే - తద్వీపమునకు

పట్టాభిషిక్తుఁడై - పడఁతియుఁ దాను

నెట్టుక యుండఁగ - నేఁ గలఁగంటి !  
 ఆదినారాయణుఁ - డక్షురుం డభవుఁ  
 డాదిమధ్యాంత శూ - న్యస్వరూపకుఁడు  
 ఆరాముఁడనియు నీ - యననితనూజ  
 శ్రీరామయనియున - శేష దేవతలు  
 భజియింప దివ్యపు - ష్పకముపై వీరు  
 విజయంబు నేయుచో - విబుధకామినులు

2200

నుడిగంబు లొనరింప - సోదరుఁగూడి  
 కడిమి నయోధ్య కేఁ - గఁగ కలఁగంటి !  
 మనరావణుఁడు ర క్త - మాలికఁ డాల్చి  
 ఘనమైన ఖరముపెఁ - గాంతలఁ గూడి  
 తలనూనె వడియింగ - దక్షిణ దిశకు  
 వెలువడి తరువాత - వేనడంబులను  
 కట్టిన తీరెక్కి - కంధరయందుఁ  
 జట్టిన ర క్తప్ర - సూనమాలికల  
 నెట్టని కోకల - నేఁగుచు నొక్క

మిఱున జారి భూ - మినిఁ బడిలేచి  
 వికవిక నవ్వుచు - వెట్టియుఁ బోలి  
 యొకఁడును బలురొంపి - యొలంబుఁగోనఁ  
 బడి తన్నుకొనువేళ - భౌమినుల్ చేరి  
 మెడఁ ద్రాడుగట్టి దొ - మ్మిగఁ జేదుకొనఁగఁ  
 గలఁగంటి నదిగాక - కాళియోయనఁగ  
 బలురక్కసి యొక ర్తు - పాశవల్లరులఁ  
 గుంభకర్ణుని గట్టు - కొని యింగ్రజిత్తు  
 కుంభినికుంభాది - ఘోరరాక్షసుల

2210

తలల నూనియలును - ద్రావుతై లములు  
 గలవారి తలవెంట్లు - కలు వట్టి యీడ్చి  
 గొనిపోవఁ గల కంటి | = కుంభకర్ణుండు  
 మునుపుగా లొటిపిట - మూపుపై నెక్కి  
 కడల రావణుఁడు సూ - కరముపై నతనిఁ  
 గదిసి నశ్రము మీఁద - కడ నిండ్రజిత్తు  
 నితరకుమారకు - లిరుగడఁ బోవ  
 సతులార ! యీకాని - స్వప్నంబుఁ గంటి !  
 నలుగురు మంత్రులు - నలుగడఁ దన్ను  
 గొలిచిరాఁ దెల్లని - కుంభిపై నెక్కి  
 పూవులు భూషణం - బులు దాల్చి లంక  
 సీ విభీషణుఁడు రా - నేఁగలఁగంటి !  
 గోపురంబులతోడఁ - గోటలతోడ  
 నీపట్టణము నార్తి - నిప్పుడే పడఁగ  
 నొకపేడ మడువులో - నురకరావణుని  
 మొకము క్రిందుగఁ బడి - ముణిఁగిపోవంగ  
 నొక కల యేఁగంటి - నోయమ్మలార !  
 ఒకనాఁడు నిటువంటి - యుత్పాత మొఱుఁగ !  
 ముందుగా వచ్చిరా - మునిదూత యొకఁడు  
 బందికాఁడై లంక - భస్మంబు చేసి  
 జానకి నూరాల్చి - చనియె నటంచు  
 నేనొక్క కలగంటి - నిదియేల తప్పు ?  
 ఎడమ కన్నదరెడు - నివుడు సీతకును  
 కుడికన్నులదిరె మీ - కును నాకు నివుడు  
 సేమంబు సీతకుఁ - జెప్పె నీపక్షి

2220

2230

2240

యేమి కాఁగలదియొ ? - యెఱుఁగఁమేమియును  
 నడుగులకును మ్రొక్కుఁ - డభయముల్ వేడుఁ  
 డుడిగముల్ సేయుఁ డ - య్యుత్తమాంగనకు !  
 అమ్మ ! మానేరంబు - లన్నియుసైచి  
 నమ్మింపు మనుఁడు మి - న్నక యుండరాదు !  
 రావణు మరణంబు - రఘురాముగెలుపు  
 నేవిధంబునఁ దప్ప - దెఱిఁగి వర్తిలుఁడు.”  
 అనిన దానన కాంత - లండఱు దొలఁగి  
 కనులను ముకుళించి - కడలు నిద్రింప  
 ననుమానములఁ జిక్కి - యవనితనూజ

2250

—: సీత తనకు మరణమాకన్న వేఱుమార్గములేవని యురి

పోసికొన నిశ్చయించుట :—

“ తనకేది బ్రతుకు దై - త్యస్త్రీలచేత ?  
 నిండు గర్భముల జ - న్నింపని నుత్సు  
 ఖండించి తివియు మం - గళియును బోలి  
 కోసి తెప్పించు నా - కొంటి నే ననుచు  
 గీనున రావణుఁ - డింతులచేత !

రాముఁడీ వేళకు - రాకున్నఁ దాళఁ  
 డీమీఁద మఱియుండి - యేమిటిదాన ?

2260

కై కయై వెనక మృ - గంబయి వచ్చి  
 నాకర్మ మిట్లు ప్రా -ణమునకుఁ దచ్చె !  
 తనదు పాతివ్రత్య - ధర్మశీలంబు  
 చెనఁటి వానికిని జే - సినమేలు వోలి  
 ఫలియింపదయ్యె ! నా - ప్రాణనాయకుని

పలువఁ జేసె తదేక - పత్నీవ్రతంబు !  
 శ్రీరామ ! తండ్రితోఁ - జేసినపూనికఁ  
 దీటిచి యమరావ - తికి నింద్రునట్ల  
 నీవయోధ్యకు నేఁగ - నీతోడఁ గూడి  
 కావలినయట్టి - కామితార్థముల  
 ననుభవింపుదునని - యాసించి యుంటి !  
 తన పుణ్యమీయవ - స్థల నొందఁ జేసె !”  
 అని జీవనంబుపై - నడియాస విడిచి  
 యనుమానములు మాని - ప్రాణముల్ విశువ  
 నే యుపాయములేక - యిచ్చఁ జింతించి,  
 వేయేల ? యితరముల్ - వెదుక నాక”నుచు  
 మెడచుట్టు బిగియించి - మిగిలినయట్టి  
 జడ తటాలున లేచి - శాఖను గట్టి  
 ప్రేలెడ ననునట్టి - వేళ ‘యీతెగువ  
 చాలింపు’మను శుభ - శకునముల్ వినియె  
 కలకల దక్షిణ - గౌళి చందమునఁ  
 బలికె చాటున నుండి - పవమానసుతుఁడు,  
 చెంపచేఁ గదలిన - చెందమ్మి కరణి  
 నేపు చూపుచు సీత - యెడమ కన్నదరె  
 దశరథాత్మజునకుఁ - దలగడయైన  
 శశిముఖ దాపలి - సందిలియదరె.  
 ఇదివచ్చె రఘురాముఁ - డీక్షింపు మనిన  
 కదలిక వామోరు - కదిలి చలించె,  
 తనుదాన మైలవ - స్త్రుము కొంతజాతె,  
 కనుపించెఁ దనయందు - కడలందు మఱియుఁ

2270

2280

2290

శకునసంతతి మన - స్తాపంబుఁ దీఱ  
 రకమయ్యె వజ్రకో - రకరదాంకురము !  
 వలిగాలిఁ జివురాకు - వడఁకిన యట్లు  
 చలియించె నధరంబు - జానకీసతికి !  
 గ్రహణ పర్యవసాయి - కై రవిణీశు  
 రహిగన్న వదనసా - రస వికారమునఁ  
 బంకజాననశుక్ల - ఖక్షుత్రియామ  
 పొంకంబుఁ దాల్చెఁ బ్ర - భూతహర్షమున  
 జడముల్లు వదలించి - జగతిపైఁ గొంత  
 యడియాస గూర్చున్న - యాసమయమున  
 రావణు రాకయు - రాక్షసాంగనల  
 కావలి కట్టడల్ - గాసిఁ బెట్టుటలు  
 కలగని త్రిజట మే - ల్కని వల్కుటయును  
 గలఁగని మనసుతోఁ - గడుతెంపుచేసి  
 శుభశకునంబులు - చూసినసీత

2300

—: హనుమంతుఁడు సీతతో మాటాడుటకిది మంచి సమయ  
 మని తెలిసికొని ముందువెనుక లాలోచించుట :—

యభిరతియును గాంచి - యమరనాయకుని  
 వనములోఁ గాపున్న - వనలక్ష్మీ బోలి  
 కనుపట్టుచున్నట్టి - కల్యాణితోడ  
 తనరాకఁ బవమాన - తనయుఁడు దెలుపఁ  
 జను నిప్పుడని “ మంచి - సమయంబుగాన  
 మాటాడుదునొ చేరి ? - మాటాడకున్న  
 నూటిఁ దప్పును సీత - సోఁకోర్వదింక ?

2310

మానవోక్తులుగాని - మాజాతివార్త  
 లీనారి యొక్క గలే - దిట్టి వేషమునఁ  
 గనిపించుకొన్న రా - క్షుసమాయ యనుచు  
 మనస్సాగ్ని నాతోడ - మాటాడ దిపుడు.  
 ఏను భాషింపుచో - నెవ్వతెయైన  
 దానవి యెఱిగిన - దశముఖుతోడఁ  
 జెప్పిన వాఁడు వ - చ్చి రణంబు సేయు.  
 తప్పును కార్యంబు - తన కొక్కటైన  
 వానిఁ జంపుకు రఘు - వర్యుఁడు పూను  
 పూనిక వ్యర్థమా - పోనీకవాఁడు  
 కట్టివైచిన దివా - కరసూతి మాట  
 పట్టును దప్పు నీ - భామిని వెదక  
 నలుదిక్కులంచు వా - నరులను బంపెః  
 దొలుత సుగ్రీవుఁడం - దులనే నొకండఁ  
 గంటిని వై దేహిఁ - గాంచినవార్త  
 యుంట వారికిఁ దెల్పు - నొకరుఁడు లేడు.  
 ననునంపి మదినమ్మి - నారాకఁగోరి  
 వనధితీరమునందు - వానరప్రభులు  
 అంగదజాంబవ - దాదులు చాల  
 పొంగుచుందురు వారు - పొలసి పోవుదురు !  
 ఊరకీ రఘుపతి - యున్నదిక్కునకుఁ  
 జేరి నేసీతఁ జూ - చితి నంటినేని  
 గురు తేమియైన నా - కును లేకయున్న  
 పరమార్థమని నమ్మి - పలుకియ్యకొనఁడు !  
 పోవకుండఁగరాదు ! - పోరాదు ! సీత

2320

2330



భావంబుఁగాంచి నా - పలుకు నమ్మించి  
 యుంగరంబొసఁగి యీ - యువతినిఁ గనిన  
 యంగమచ్చమున కే - మైనఁ గైకొనుచు  
 నామీఁద తోఁచిన - యది నడిపించి  
 స్వామికార్యముఁ దీర్పఁ - జనుట యుత్తమము.  
 అందుకు తగిన పూ - ర్వాగమంబెల్లఁ  
 గందువగాఁగ ని - క్కడనుండి పలుక  
 నామీఁది నడఁచిన - యది చూత ” మనుచు  
 రామప్రశంస పూ - ర్వమునఁ గావించి  
 సీతకు నొయ్యన - చెవిసోఁక సరళ  
 రీతిగా నలకేస - రికుమాదుఁడనియె.

2840

—: సీతవినునట్లుగా హనుమంతుఁడు

రామప్రశంస చేయుట :—

“మనువంశమణి నీతి - మార్గకోవిదుఁడు  
 జననుతకీర్తి యి - ట్టాకు వంశజుఁడు  
 తపనసంకాశుండు - దశరథనృపతి  
 తపముల జపముల - దానయాగములఁ  
 గోరి కాంచిన పెద్ద - కొడుకు రాఘవుఁడు  
 కాసుణ్యనిధి కార్ము - కకళావినోది  
 స్వజనరక్షణశాలి - సత్యసంధుండు  
 సుజనసన్మాన్యుఁడు - సుదతియుఁదాను  
 తమ్ముఁడు వనులకు - తలిదండ్రులొజ్ఞ  
 సమ్మతించి విరాధుఁ - జక్కడగించి

2850

పంచవటీస్థలి - భామినితోఁ జ

రించునప్పుడు ముని - శ్రేణులఁ బ్రోచి

2860

దురములోపల ఖర - దూషణాదులను

బొరిగొని తరుణి పం - వున మాయలేడి

పట్టెదనని రఘు - పతిత్రోవ నజని

కట్టడచేత ల - క్షుణుఁడు దొలంగ

వంచించి వచ్చి రా - వణుఁడింతిఁ బట్టి

కొంచుఁ బోయిన రాచ - కొమరులు వెదకి

యువిదఁ గానక జటా - యువుచేతఁ దెలిసి

రవిసూతుతోడ పో - రామి వాటించి

వాలిసిఁ బడనేసి - వానర రాజ్య

మేలించి సుగ్రీవు - నింతితోఁ గూర్చి

2870

యాయన బలముల - నన్నిదిక్కులకు

జాయను వెదకిరాఁ - జనుఁడని పనుప

దక్షిణదిశకుఁ గొం - దఱు మేమువచ్చి

పక్షింద్రుఁడైన సం - పాతి మాటలను

నగునొ కాదో నిశ్చ - యములేక చేరఁ

దగవు గాదనుచు నిం - తట నున్నవాఁడ

మ్రానిపై " నని హను - మంతుఁడు వెనుక

మానముద్రవహించి - మాటాడకున్న

—: సీతయామాటలనువిని వితర్కించుట :—

వెఱఁగంది జనకజ - విని మోముమీఁది

కురులు చక్కఁగఁ ద్రోచి - కుజముపైనున్న

2880

వానరంబునుఁ జూచి - వానరుఁ డెట్లు  
 మానిసి కై వడి - మాటాడ నేర్చె!"  
 అని విచారింపుచో - నవనియు దిశలు  
 వినువీధియుఁ జాల - వింతకాఁ గనుచు  
 తెల్లనితోకయుఁ - దీగె క్రొమ్మెఱుఁగు  
 తల్లియై కెంజాయఁ - దగుగాత్రయస్త్రి  
 పుత్తడి జిగిఁదేఱు - భుజములు క్రొత్త  
 లత్తుక చాయల - లపనంబు పచ్చ  
 పిల్లికన్నులు గల్గు - పెనుగ్రోతిఁ జూచి  
 తల్లడిల్లుచు రాముఁ - దలఁచి తలఁచి

2390

"కలగంటినొక్కొక్కా? ని - క్క-మొ?"యని భ్రమసి  
 కళవళింపుచు నీత - గడియ మూర్ఖిల్లి  
 తెలివిడి నొంది "క్రో - తినిఁ గలగంటి  
 కలలోనఁ గ్రోతులఁ - గనినఁ గీడనుచు  
 వినియుందుగాన నా - విభుఁడైన రాఘ  
 వునకు సోదరుల ము - వ్వురకు నాతండ్రి  
 జనకభూపతికి వి - చారముల్ లేక  
 మనవలె!"నంచు ప - ల్మారు దీవించి  
 కల నిద్రలేక యే - గతిఁ గంటినివుడు  
 కల నిద్రయెల్ల రా - ఘవుఁడె కై కొనియె!"

2400

అని "రామ! రామ! రా - మా!"యంచు సారె  
 పునరు క్తములుగాఁగ - భూమిజ వలికి  
 "ఆడునే వానరుఁ - డకట! యీమాట  
 లాడక మఱి యెవ్వ - రాడి రిందుండి?  
 ఇటు లెవ్వరాడిన - యేవిన్నయట్టి

యటువంటిదే సత్య - మయ్యెనుగాక !  
 మంచిమాటకు నను - మానింప నేల ?  
 ఎంచ దైవంబు తో - డింక నొనేమొ ? ”  
 అనుమాటలోన శా - ఖాగ్రంబు డిగ్గి  
 జనకతనూజాత - చరణాబ్జములకు 2410  
 సాగిలి మ్రొక్కి యం - జలిచేసి భక్తి  
 యోగంబుతోడ వా - యుతనూజాఁ డనియె.

—: హనుమంతుఁడు సీతకు నమస్కరించి మాట్లాడుట :—

“ అమ్మ ! యిట్లు మహీరు - హచ్ఛాయ నొంటి  
 కొమ్మ వట్టుక కన్నుఁ - గొలుకులయందా  
 వెలిదమ్మితేకుల - విడిదేనె చిందు  
 నలవున నుడివోని - యశ్రులురాల  
 నేమి హేతువు ? నీకు - నిచ్చోటనుండ  
 నేమిటి ? కెవ్వరి - యెలనాఁగ వీవు ?  
 అమరభామినివో ! వి - ధ్యాధరయక్ష  
 రమణివో ! కిన్నర - రాజీవముఖివో ! 2420  
 గారుడకాంతవో ! - గంధర్వసిద్ధ  
 నారీలలామవో ! - నాతి ! వాకొనుము.  
 తెలియఁ జూచితి వన - దేవతవనుచుఁ  
 జలఁచెడ నెవ్వరి - దానవు నీవు ?  
 హరిణాంకు నెడవాసి - యవనికి డిగ్గి  
 తిరిగి పోలేక చిం - తించు కోహిణివో !  
 పంతంబు డించుక - ప్రణయ కోపమునఁ  
 జెంత వసిష్ఠుఁ బా - సిన యరుంధతివో !

ఎవ్వఁడు తలిదండ్రు - లింతి ? నీకాంతుఁ  
డెవ్వఁడు ? నీకుఁ బే - రెద్ది ? యేర్పఱపు

2430

మేరాజనో చింత - నిందాఁక నీకు  
పేరుకొంటివిగాన - పృథవిపై నీదు

యదుగులు సోఁకిన - యందుచేఁగట్ట

వెడలు గన్నీటిచే - వేదనఁ బుట్టు

నమ్మోము చెమటచే - నీవు వేలుపుల

కొమ్మపు కావని - గురుతెఱింగితిని !

మానవాంగన వను - మానంబులేదు

కాన నెవ్వరిఁ బాసి - గాసి నొందెదవు ?

లలితతావక శుభ - లక్షణా వళులు

తలఁచి చూచిన మహీ - తలమెల్ల నేలు

2440

పట్టభద్రుండు చే - పట్టంగఁ దగిన

యట్టి సాధ్యవి గాని - యన్యవుగావు !

ఈరావణుఁడు మాయ - నెత్తుకవచ్చు

శ్రీరాము దేవేరి - నీతవీవైన

తెలుపుము కాదేని - దీనవై యింత

కలఁగు నేజయ శీల - గౌరవశ్రీలు

తరగక యుందువే ? - తరుణి ! యట్లగుటఁ

బరమార్థమిది రామ - భార్యవే నీవు !

అతిమానుషంబైన - యట్టి యీపాటి

యతిశయ సౌందర్య - మదియేల కలుగు

2450

కడమ తొయ్యలులకు ? - గావునఁ దెలియ

నుడువుము నాదు వీ - నులు చల్లగాఁగ. ”

అనవిని శ్రీరాము - నంకించి పొగడు  
వనచరో త్తమునితో - వై దేహి వలికె

—: సీత హనుమంతునితో సంభాషించుట :—

జనక భూపాలుఁడు - జనకుఁడు నాకు  
మనవంశన్యపనభో - మణి దశరథుఁడు  
నామామ లోకైక - నాయకుఁడైన  
రామచంద్రుండు నా - ప్రాణనాయకుఁడు  
కౌశల్యమాయత్త - గారు మరందు  
లాసుమిత్రా పుత్రు - లాభరతుండు  
ఏను మాయత్త వా - రింటికిఁ జేరి  
యానగరము ద్వాద - శాబ్దముల్ సకల  
సంతోషమున నుండు - సమయంబు నందు  
చింతించి దశరథ - క్షితిపతి రాము  
నభిషేక మొనరింప - యత్నంబు సేయు  
విభవంబుఁ గై కేయి - విని యోర్వలేక  
వరమడిగిన సత్య - వాది మామామ  
తరుణిపై మిక్కిలి - దయవాఁడుగాన  
నడవులకును దన్ను - ననిచిన నన్ను  
నడలార్చి రఘువీరుఁ - డత్త చెంగటను  
నను నుంచుమని పల్కి - న సహింపలేక  
తనవెంట నేవచ్చె - దనటంచు నడల  
ననుమతి నాకిచ్చి - యటమున్నుగాన  
తనవెంట నాసుమి - త్రాకుమారకుఁడు

2460

2470

పయనమై యున్నఁ జే - పట్టి యిద్వారను  
 రయమునఁ దోకొని - రఘుకుగోత్రముఁడు  
 దండకాటవి నుండ - దశకంధరుండు  
 కండక్రొవ్వున మీఁదు - గానకనున్న  
 మావారిఁ గికురించి - మాయలు వెంచి  
 చావందలంచి వం - చనచేత నన్ను  
 చెఱవట్టి తెచ్చి యుం - చినవాఁడు బ్రదుకు  
 దరముగాదింక నీ - దశకంఠు చేత  
 రెండు నెల్లకు సంహ - రించును గడువు  
 నిండకమునుప వీ - నివధింప లేదు  
 మావారలనుచు నే - మరిగెడ ” ననిన  
 నావధూమణితోడ - హనుమంతుఁడనియె

2480

—: హనుమత్స్మితా సంభాషణము :—

“ శ్రీరామచంద్రుండు - సేమంబుతోడ  
 నోరమణీమణి ! - యున్నవాఁడిపుడు  
 నిను జూచి రమ్మని - నీప్రాణవిభుఁడు  
 పనిచిన నమ్మిక - బంటనునేను  
 నీచండమారసి - నీవున్నచోటు  
 చూచి నీతోడను - శుభవార్తఁ దెలిపి  
 రమ్మని పనిచె నో - రమణి ! లక్ష్మణుఁడు  
 ముమ్మారుగా నీకు - మ్రొక్కితిననుచు  
 వినిపించు మనియె నా - వృత్తాంత మిట్టి ”  
 దని పల్కుటయు విని - యది నమ్ములేక

2490

యాస యుండదుగాన - హనుమంతుఁజూచి

యాసీత మధుర వా - క్యముల నిట్లనియె

“ మదిచూడవేడి యీ - మాటలాడితివి

బ్రదికి యుండినఁ గల్గు - భద్రంబులెల్ల

2500

సేమంబెకాక మా - శ్రీరామ విభున

కేమి కొఱంత ? నీ - వెఱిఁగిన పాటి

యేను నెఱుంగుదు - నింతియచాలు !

వానరో తమ ! మేలు - వార్తఁ దెచ్చితివి ! ”

అనిపల్కు నిజముగా - నాడిన దనుచు

జనకజఁ జేరఁగఁ - జనుదేరఁ జూచి

యదియు రావణుఁడుమా - యావియై తన్నుఁ

గదియుచున్నాఁడని - కరపల్లవమునఁ

బట్టిన కొమ్ముఁ దాఁ - బట్టూడి వదల

నెట్టిచోనిలిచె న - య్యెడఁ గూరుచుండి

2510

తలవాంచియున్నఁ జెం - తను గేలు ముగిచి

నిలుచున్నయట్టి వా - నికి సీత వలికె

“ మేలు శ్రీరాముని - మేలు చెప్పితివి

చాలునింతియె నాకు - సంతోషమయ్యె

నిన్ను రాఘవుఁడంపె - నే ? రాముచెంత

నెన్నినాళ్లాయె నీ - విప్పుడు కొలిచి ?

కల్లలు నేరవు - గద ? - మంచివాఁడ

వెల్లిదమ్ములు సేయ - నెంచిన నీకు

నీకోతి వాళక - మేల వేటొక్క

యాకారమున మాట - లాడిననేమి?

2520



రాక్షసాధమ ! యావి - రాధారి నన్ను  
 రక్షింపుచుండ దూ - రంబుగాఁ దిగిచి  
 కపట సన్యాసివై - కనిపించి నన్ను  
 నపలవించితివింక - నయ్యెడిదేమి !  
 వానరతనుమ్రుంగ - వచ్చినావేమొ ?  
 ఐనట్టులయ్యె డా - యఁగ రాకుమీవు  
 వాకొమ్ము నాస్వామి - వార్తలు దనకు  
 నాకర్ణనము సేయ - నభిలాషమయ్యె !  
 నినుజూచి నపుడు కం - టికి వింతనోఁచి  
 తనమనంబునకు విం - తగ నుండలేదు !

2530

భీతివుట్టదు గాన - ప్రియవచనముల  
 హేతువుచే నిన్ను - నిటు నిల్వమంటి  
 ఉభయతారక మాట - నోడక నీకు  
 నభిముఖునై రాఘు - వాలాప కథలు  
 నెఱిగియుండిన వచి - యింపుమీ ” వనిన  
 మఱల సీతకు మాను - మంతుఁ డిట్లనియె.  
 “ రాముని సుగుణ కీ - ర్తనములు సేయ  
 సామాన్యమే బృహ - స్పతి బుద్ధికై న ?  
 ధనదుఁడు కల్పిచే - దయ నంబురాశి  
 యినుఁడు తేజమున స - హిష్ణుత ధరణి

2540

ధర్మశాస్త్రార్థ - త్వజ్ఞఁ డకిష్ట  
 కర్ముఁడు నీతిమా - ర్గవిశారదుండు  
 శతకోటి మన్మథ - సౌందర్యమూర్తి  
 శతపత్రనయనుఁ డా - జానుబాహుండు  
 ఆరాఘవుఁడు నిన్ను - నరసి రమ్మనియె !

ఓరామ ! యతని స - హోదరుడైన  
సామిత్రియును నమ - స్కారంబుఁ జేసి  
నీమేలుచూచి సం - ధించి రమ్మనియె  
దారాఘవుని యాహ్వా - డైన సుగ్రీవుఁ  
డారసి నీదు మే - లడిగి రమ్మనియె

2550

వారు సేసిన భాగ్య - వశమున నిట్టి  
ఘోరరాక్షస వధూ - కోటులచేత  
నలమటలకు నోర్చి - ప్రాణంబు తోడ  
మెలఁగెద వింక నే - మి కొఱంత నీకు ?  
అసుర వల్లభుఁడు మా - యామృగవ్యాజ  
మెసకొల్ప రాఘవు - నెలయించి బంచి  
నిను దెచ్చియిచటి వ - నీక్షోణియందు  
నునిచిన ఫలమంద - నున్నాఁడు మీఁద !

మారాజు తరణికు - మారుఁడాప్తుండు  
శ్రీరామునకుఁగాన - సీతను వెదకి

2560

చూచిరమ్మని పను - చుటయు నేవచ్చి  
యేచి క్షణంబులో - నీవార్ధి దాఁటి  
ద్రోహిరావణు తలఁ - ద్రొక్కిన నుటుల  
యూహించి నిన్ను నీ - యూరెల్ల వెదకి  
కనుఁగొంటినని పల్కు - కపివీరు మాట  
తనమది నమ్మక - ధరణిజ వలె

“కలఁగంటినొక్కొక్కో ? రా - క్షునాథుఁ డిట్టి  
బలుమాయ వన్నెనొ ? - భ్రమసితినేసె ?  
మనసులో బాయని - మరులు చండంబో ?

కనుఁగవ మిరిమిట్లు - కపియైనదదియె ?

2570

కాక రావణుడు ని - క్కము పుట్ట నిట్లు  
 వాకొనుచున్నాడో ? - వలను జూచుటకు !”  
 అన పల్కి “యెవ్వడ - వైన నేమాయె ?  
 వినవన్న ! యేవచ్చి - పీనింట నుండు  
 యిన్ని నాశ్యకు రాముఁ - డిట్టి వాడనుచు  
 విన్నదియె చాలు - వేడుక యయ్యె !  
 ఇది కలయైనచో - నెదిరి నామాట  
 కిది యుత్తరంబని - యియ్యనేరుచునె ?  
 కలగాదు నిజమని - కనరాదు మేలు  
 వలికెదు గాన నీ - పలుకీయకొంటి.

2580

రామదూతవయేని - రావన్న నీకు  
 సేమమాగాక య - శేషకార్యముల.  
 నరనాయకులకు వా - నరులకు నెట్లు  
 దొరకును జెలిమి ? నీ - దొర భానుసుతుడు  
 అనిచిన మంత్రినే - నంటివి యిచో  
 దనుజుల మాయలఁ - దవిలి నేవిసివి  
 దరిదాపు లేనట్టి - దానను గాన  
 నెఱనమ్మి నీతోడ - నేఁ బల్కవెఱతు  
 నిజమైన రాముని - నెమ్మేని గుఱుతు  
 లజరులు మెచ్చఁగ - నగు లక్షణములు  
 నీతెఱఁగును నాకు - నిక్కంబుఁ దెలిపి  
 ప్రీతిఁ గావింపుము - విరతిగ ”ననిన  
 నామాటలకు మెచ్చి - యనిలనందనుఁడు  
 రామునిల్లాళితోఁ - గ్రమ్మఱఁ బలికె.  
 “హనుమంతుఁడందు - రోయమ్మ ! నాపేరు

2590

నను నెఱిగెదవు నీ - నాయకుడైన  
రామభద్రుని శరీ - రవయోవిలాస  
సాముద్రికాంగ ల - క్షణములు వినుము.

—: శ్రీరామ రూపవర్ణనము :—

తమ్మికన్నులవాఁడు - దాక్షిణ్యశాలి  
యమ్మ! భూజనమనో - హరుఁడు చెల్వమున      2600  
మతిగలవాఁడు నే - మము గలవాఁడు  
ధృతి గలవాఁడు బు - ధ్దిబలాధికుండు  
దయగలవాఁడు స - త్యము గల్గువాఁడు  
జయశాలి స్వజన ర - క్షణ విచక్షణుఁడు  
రక్షకుఁడు స్వధర్మ - రక్షణుండతి వి  
చక్షణుఁడు హితప్ర - చారుఁ డెల్లరకు  
ఓరుపుగల్గువాఁ - డుర్వర యేలు  
నేరుపుగలవాఁడు - నిపుణమానసుఁడు  
కారయితయుఁ గర్త - కారణంబగుచు  
ధారుణి నన్నియుఁ - దానైనవాఁడు      2610  
సర్వపూజ్యుఁడు బ్రహ్మ - చర్యవ్రతైక  
నిర్వాహకుఁడు కాదు - ణికతాంబురాసి  
వినయగాంభీర్య వి - వేకప్రతాప  
జనక చారిత్రుఁ డా - ర్జవగుణాన్వితుఁడు  
వేదవేదాంగ కో - విదుఁడు కోదండ  
వేదపారీణుఁడ - వేలధైర్యుండు  
ఉత్తంగభుజుఁడు మ - హోరస్కుఁ డప్ర  
మత్తుఁ డాజాను కో - మలభుజార్గళుఁడు

చారురాజస్య ల - క్షణుఁడు కామాది  
 దూరుఁడు గూఢజ - త్రు వరిందముఁడు 2620  
 సుభ్రూవిలాసుండు - సులలాటుఁ డధిక  
 శుభ్రయశోనిధి - సుగుణాకరుండు  
 సమవిభక్తాంగుండు - సమదర్శనుండు  
 సముఁ డింగితజ్ఞుండు - సౌమ్యవర్తనుఁడు  
 బింబాధరుఁడు దుండు - భి ధ్వనివాఁడు  
 కంబు కంధరుఁడు శృం - గారనాయకుఁడు  
 కలికలనవ్వు చ - క్కని మోమువాఁడు  
 వలరాజు నేలు చె - ల్వము గల్గువాఁడు  
 మానుషాధ్యుండు చా - మనచాయ మెఱుఁగు  
 మేను గల్గినవాఁడు - మిక్కిలి దాత 2630  
 ముష్టి కరమ్మున - ముంగేల బలము  
 పుష్టి గల్గినవాఁడు - పొడవులై నట్టి  
 చేతుల బొమల మిం - చినవాఁడు సోగ  
 లై తగుజాను గే - శావళివాఁడు  
 ఉన్నతనాభి వ - క్షోదరుం డరుణ  
 సన్నత చరణ లో - చనకరాంచలుఁడు  
 కరయుగ చరణరే - ఖానఖావళుల  
 యరుణత్వముల మించి - యమరిననాఁడు  
 నున్ననికాళ్లు వెం - ట్రుకలు గాంభీర్య  
 సన్నర్థనాభికా - స్వరగమనములు 2640  
 గలవాఁడు త్రివళిరే - కల నుదరంబు  
 గళమును గలవాఁడు - కనుపించనీని  
 చరణరేఖానళి - చనుమొనల్ గలిగి

కరమొప్పువాఁడు క్రీఁ - గడువును గళము  
 కుఱుచలై తగువాఁడు - కొమరొప్ప సుడులు  
 శిరమున మూఁడుగాం - చిన భాగ్యరాశి  
 లలన ! యంగుష్ఠ మూ - లమునఁ ద్రిరేఖ  
 లలవడువాఁడు క - రాలికంబులను  
 నలురేఖలును జర - ణంబుల వ్రజ  
 హల కులికాబ్జధ్వ - జాది రేఖలను 2650  
 బరఁగినవాఁడు తొం - బదియాఱు తనదు  
 కరతలాంగుళి కేలఁ - గల ప్రమాణమున  
 మీఱు గాత్రమువాఁడు - మీఁగాళ్లు చెవులు  
 నూరువుల్ నయనంబు - లోష్ఠజానువులు  
 చేతులు భుజములు - చెక్కులు నొక్క  
 రీతిఁ బోల్చినవాఁడు - శ్రీలచేమించి  
 తఱుకులై నట్టి దం - తంబులు నాల్గు  
 పలువరుసకు మధ్య - భాగంబు నందు  
 రాజిల్లువాఁడు వా - రణసింహవృషభ  
 రాజ యానమువాఁడు - రక్తాధరుండు 2660  
 మొఱుఁగు కన్నులవాఁడ - మేయుండు దీర్ఘ  
 కరచరణాంగుళి - కళికలవాఁడు  
 సరసజోషమరస - జ్ఞాముఖనయన  
 కరపదద్వయములు - గలిగినవాఁడు  
 వెళ్పై న వక్షంబు - వీవును నుదురు  
 గలవాఁడు నిడుసోయ - గవు నాసవాఁడు  
 తేజోయశశ్రీల - దినక రాస్వయము  
 రాజులకెల్లను - రాజై నవాఁడు

అత్యున్నతోజ్జ్వల - దళికనాసాగ్ర  
 మత్యుపాయ బలాభి - మానవై భవుఁడు 2670  
 కాలంబులను ధర్మ - కామార్థలాభ  
 శీలముల్ మఱువక - చేకొనువాఁడు  
 నిగ్రహఁనుగ్రహ - నిపుఁడు ధర్మ  
 విగ్రహఁ డఖిలాస్త్ర - వేది ప్రాజ్ఞుఁడు  
 మగువ ! కౌసల్యాకు - మాకు నెవ్వారు  
 పొగడ నేర్తురు ? తలఁ - పుల కొద్దిగాక !  
 అతఁడట్టివాఁడ సు - మ్మతని సోదరుఁడు  
 చతురుఁ డన్నిటను ల - క్షుణకుమారకుఁడు !  
 వీరిద్దఱును నిన్ను - వెడకుచువచ్చి  
 యోరామ ! యలజటా - యువు వార్తవలన 2680  
 రావణు చందమా - రసి విని వార  
 లీవలగా వచ్చి - ఋశ్యమూకంబుఁ  
 జేర దవ్వులను వీ - క్షించి భీతిల్లి  
 మారాజు తరణి కు - మాగుఁడు వెఱచె.  
 వెఱవకుమని యేను - వెనుఁ జఱచుటఁయుఁ  
 దిరిగి చూచుచుఁ బాఱి - ధృతివ్రాని నిలిచి  
 యారాజుల తెఱంగు - లరసి రమ్మనుచు  
 నారీశిఱోమణి ! - నను బిల్చి పనిచె.  
 రాముని తెఱఁగు స - ర్వంబును దెలిసి  
 నామూపుపై వారు - నడిచి రాకుండఁ 2690  
 దాలిచి తెచ్చి చెం - తల కించి నన్ను  
 నేలిన దొరతోడ - నెఱిఁగించి వారి  
 యిరువురకును సుంధి - యే నడిపింప

తరుణి ! యావేళ వా - ర్తలు చెప్పరాదు !  
 “ తనరాజ్యము హరించి - తనయాలి నుడిచి  
 తనుజెట్లు వట్టించె - తమ యన్నవాలి  
 దిక్కుగావే ! ” యని - దినకరతనయుఁ  
 డొక్క దిక్కునఁ బల్క - నూరడించుటయు,  
 “ తనకాంతఁ జెఱవట్టి - దళవదనుండు  
 కొనిపోయె మాకు ది - క్కును శ్రాపుదాపు                      2700  
 నీవు దక్కఁగలేదు - నీవారమగుచు  
 సేవకావృత్తిఁ గొ - ల్చెదము రక్షింపు  
 సీతను గ్రమ్మఁజ - జేకూర్పు ” మనుచు  
 నాతి । మీవారు బ - న్నంబు నొందుటయు  
 సరిపడియుండ శా - సలు నేమికలును  
 నిరువాగు నడిపింప - నే నట్టివేళ  
 మును నీవు చెఱఁగు చే - ముడిచి మా నదును  
 వినువీధి నరుగుచో - వ్రేసినయట్టి  
 సొమ్ములు దెచ్చి యే - జూపించ మూర్ఖఁ  
 గ్రమ్మ ధారుణిఁబడి - కనువిచ్చి లేచి                      2710  
 రామ ! యావేళ శ్రీ - రాముని దుఃఖ  
 మేమనవచ్చు ! న - క్లేద్యుచునున్నఁ  
 గాంచి సుగ్రీవుఁడు - కన్నీరు దుడిచి  
 మంచి మాటలు వల్కి - మాళిఁ గేలుంచి  
 సీతను నెచ్చి కూ - ర్చెదనని ప్రాణ  
 దాతయై యొకకొంత - తాల్మి పుట్టింప  
 నిదురఁ భేమియుఁ జాల - నెగులు శోకంబు  
 మదిని శ్రేతాగ్నుల - మాడ్కిఁ జూపట్ట



నోతన్వి ! యిపుడగ్ని - హోత్రగృహంబు  
 రీతి నీమగఁడు భ - రింపలేడయ్యె !

2720

భూకంపమునఁ దాను - భూమీధరేంద్ర  
 మాకంపమునఁ బొందు - నట్ల శోకాగ్ని  
 తానోర్వఁడయ్యె నీ - దశకంఠ నిఖిల  
 దానవశ్రేణితోఁ - దన దివ్యబాణ  
 పావకజ్వాలికా - పటలిచేఁ బ్రేల్చి  
 దేవి ! చేకొను నిన్ను - దివిజులు మెచ్చ  
 నిను వెదకింప న - నేకవానరులఁ

బనిచెదనని పూని - ప్రతినలు వలుక  
 నందుచే వాలి నొ - క్కమ్మునఁ గూల్చి  
 యదలంబున నుంచి - యర్కసంభవుని  
 యతని రాజ్యమునకు - నభిషిక్తుఁజేసి  
 సతితోడఁ గూర్చి వి - చారముల్ దీర్చె !  
 ఆరాఘవుఁడు చేసి - నట్టి మేలునకు  
 మారాజు మది మేలు - మఱవక నిన్ను  
 వెదకి కన్గొనిరండు - వేగంబయనుచు  
 ముదితాత్ముఁడై దిశా - ముఖములకెల్ల  
 కపివీరులను బంచె - గాన యేనొకఁడ  
 నిపుడు వచ్చితి నిన్ను - నిచ్చోటఁ గంటి !  
 పవననందనుఁడ నీ - పతితోడ నిన్ను

2730

నువిడ ! కూర్వఁగ మది - నూహించినాఁడ !  
 అందఱు వానరు - లన్ని దిక్కులకు  
 నిందు నంగద ముఖ్యు - లినకుమారకుని  
 పనుపునఁ బనిపూని - బలములఁగూడి

2740

నిను వెదుకఁగఁ జోవ - నిజశక్తులెల్ల  
 మాటక చరియింప - మాజతవారు  
 మాట వాసుల దొర - మానసులగుట  
 ' గడువు మీఱెను జన - కజఁ గానమైతి  
 మడియాస లిఁకనేల - ప్రాణంబులందు '   
 ననుచుఁ బ్రాణయోప వే - శాలోచనముల  
 నెనుకటి సుద్దులు - వినఁ బల్కువేళ

2750

ననుజుడై నట్టి జ - టాయువు మాట  
 విని యా బిలంబులో - వెడలి సంపాతి  
 యెగిరి పోవుచు మాకు - నిచ్చోట నీవు  
 వగలతో నున్న తా - వల మేఱుపఱచి  
 పోవ నే మెల్ల నం - బుధిచెంతఁ జేరి  
 లావుల కొలఁదులె - ల్లరు తేటపఱుప  
 నెవ్వరిచేఁగాని - యీపూన్కిఁ జేసి  
 తివ్వన నేదాఁటి - తెక్కలతోడి

యచలమో యనఁదికూ - టాద్రిపై వ్రాలి  
 యిచట లంకాపురం - బెల్ల శోధించి

2760

అమ్మ ! నాదైన పు - ణ్యవశంబుచేత  
 నిమ్మేర నినుగంటి - నీడేరె బాబు !  
 మఱి మావారికి - మాట యేర్పఱచి  
 తరణిజ దశరథ - తనయులతోడ  
 నీదు చందముఁ దెల్పి - నేవారిఁ గూడి  
 యీదశానను మదం - బెల్ల నడంచి  
 నినుఁగూర్తు శ్రీరాము - నికి నందుకతన  
 కనుపమగైవైన వి - ఖ్యాతిఁ గైకొందు !

మును కౌరవాచలం - బున నుండి యొక్క

పని గల్గి గోకర్ణ - పర్వతంబునకుఁ

2770

గేసరియను గపి - కేసరి నాక

వాసుల హితము భా - వమునఁ దలంచి

జలధి తీరంబున - శంబసాదనుని

బలియుని దానవ - పతిఁ బొలియించి

యగుము గైకొనియె నే - నతని నందనుఁడ

నసమానశౌర్యశా - హాబలాన్వితుఁడ !

వాయువొసంగిన - వరముచేఁ గాంచె

మాయమ్మ యంజన - మందరాగమున !

సీపతి సద్గుణా - నీకముల్వరుస

రూపించితిని నాస్వ - రూపమంతయును

2780

విన్నవించితి నన్న - విని హనుమంతుఁ

—: హనుమంతుని మాటలకు సీత సంతోషించుట :—

డన్న మాటలకునై - యవనిజ మొగము

చెలువంబు రాహువు - చేత వీడ్వడిన

కలువలరాజు చ - క్కదనంబుఁ గాంచె !

ఆనందబాష్పంబు - లవనిజ కన్ను

గోనల సోనలై - కురియంగఁ జూచి

యుడుగని కన్నీట - నోరంతప్రాద్దు

నెడపని చింతచే - నేడ్చుచు నునికి

మనసు గానఁగ లేక - “మాయమ్మ ! యింక

జనదు శోకింప వి - చారంబు మాను

2790

మేమి సేయుదు నీకు ? - నెద్దియభీష్ట ?  
 మేమి కావలయు ? నా - కెయ్యది బుద్ధి ?  
 వాయుపుత్రుఁడ గాన - వాయువుకన్న  
 నాయత జవశక్తు - లధికముల్ నాకు !  
 పొమ్మనఁ బోయెదఁ - బోయి యీక్షణమె  
 రమ్మన్న వత్తు శ్రీ - రాము నూరాఱ్చి ! ”  
 అని వెండియును సీత - యనుమానముడుప  
 మనసున నెంచి య - మ్మారుతి పలికె.

—: హనుమంతుఁడు సీతకు రాముని ముద్దుటుంగరము

నానవాలుగా నిచ్చుట :—

“ పరమకల్యాణి ! నీ - పతి నన్నుఁ బిలిచి  
 ‘ గురుతుగాఁగడమ గై - కొనదు మాసీత 2800  
 యిది చూచునెడ నమ్ము - నింద ’ పొమ్మనుచు  
 ముదిత ! చేతికినిచ్చె - ముద్దుటుంగరము  
 కొమ్మ”ను నంతఁగై - కొని రాముచేతి  
 సొమ్ము ప్రాణేశ్వరుఁ - జూచిన యటుల  
 తీసుక మదిని సం - దియమెల్లఁ దీటి  
 యాసీత ప్రమదాభి - యందు నోలాడి  
 శిరముపై నునిచి మ - చ్చికఁ జెక్కుఁ జేర్చి  
 యురముపై నిడి లోచ - నోత్పలంబులను  
 హత్తించి కరమున - నమరించి కపికు  
 లోత్తముఁ గనుఁగొని - యొకమాట వలికె. 2810

—: శ్రీరాముని ముద్దుటుంగరము చూచి యానందభరితయై  
 నీత హనుమంతునిఁ బ్రశంసించుట .—

“ తజ్జుఁడ వతిశౌర్య - ధనుఁడవాహ్యుఁడవు  
 ప్రాజ్ఞుఁడ వసమాన - బలుఁడవు ధైర్య  
 శాలివి వానర - సాధారణుండ

వే ! లంక కీతరుఁడే - విధమున వచ్చు ?  
 జలరాశి నూఱుయో - జనము లావడుగు  
 పాలువున దాఁట నో - వున యొకరుండు ?

ఈరావణునిఁ జూచి - యెడవడ కొకఁడు  
 ధీరుఁడై నగరుశో - ధించి రాఁగలఁడె ?  
 చాలఁ జిత్తమునకు - సరివోకయున్నఁ

బాలించునే రఘు - పతి యుంగరంబు ?

2820

నాతోడ మాటాడ - నాతోడబుట్టు  
 వై తగువానిఁగా - కనుచునే విభుఁడు ?  
 అంత నమ్మినవాఁడ - వగుట నీతోడ

మంతనంబున నేను - మాటాడఁ దగవు !

రామసౌమిత్రులు - ప్రాణముల్ దాల్చి  
 భూమి నున్నారను - పుణ్యమొక్కటియె  
 కలుగఁ గావలె గాక - కపివీర ! యేమి

తలఁచిన నది యసా - ధ్యంబె వారలకు ?

శ్రీరాము కోపాగ్ని - చే విశ్వమెల్ల

నీఱు కాకుండదే - నిమిషమాత్రమున ?

2830

ఈమీఁద నాకర్మ - మెట్టిదో ? కాక

రాము నెదుర్చునే - రావణాసురుఁడు ?

నేయు కార్యములందు - చింతిలుచుండి

సేయక మానునో - సేయునో పూని ?  
 సామదానములాప్త - జనులందు నహిత  
 భూమిశులెడ భేద - మును దండనీతి  
 నడ నెఱింగి యొనర్చు - నాయాప్తజనుల  
 పదవులు తాఁబరి - పాలించునొక్కొక్క ?  
 దేవమానుషవిధుల్ - తెలిసి వర్తిలునె ?  
 నావార్తలుగఁ బల్కు - నా యేకతమున ?

2840

—: శ్రీరాముఁడు తన్నెప్పుడు చెఱనుండి విడిపించునో యని  
 సందేహముతో నీత యడుగుట :—

ఎడవాసినప్పుడె - యెంతలేదనుచు  
 విడువక నాచెఱ - విడిపించు నొక్కొక్క ?  
 ఎన్నడు నొకచింత - యెఱుఁగని భర్త  
 యన్ని దుఃఖములచే - నిందుచున్నాఁడొ ?  
 కౌసల్యయు సుమిత్ర - కైకేయి లెస్స  
 లే ? సోదరులు సుఖ - లే ? వారివార్త  
 వినఁబడునే ? మహీ - విభుఁడైన భరతుఁ  
 డనుచరావళిఁ బంచి - యన్న సేమంబుఁ  
 దావిచారించునే ? - తరణినందనుఁడు  
 రావణుపై నెత్తి - రాఁగలఁడొక్కొక్క ?  
 వివిధశస్త్రాస్త్ర సం - వేదియైనట్టి  
 రవివంశమణి సుమి - త్రా కుమారకుఁడు  
 నానిమిత్తముగ దా - నవుల వధింపఁ  
 బూనుక యున్నాఁడె - పోవనిమ్మనక ?  
 రాము బాణములచే - రణభూమిలోన

2850

నాముందఱను గూలు - నా దశాసనుఁడు ?

నీటఁ బాసిన యట్టి - నెత్తమ్మిఁ బోల్చ

సాటియై శ్రీరామ - చంద్రుని మొగము

ననుఁ బాసి వాడియు - న్నదియొక్కొ? ధర్మ

మునకునై తనరాజ్య - ముఁ దృణీకరించి

2860

వనులకు ననుగూడి - వచ్చిననాఁటి

యనుపమధైర్యమే - మయ్యెనో యిపుడు ?

తల్లిదండ్రులకన్నఁ - దనపాలిప్రాణ

వల్లభు మేలిమి - వార్త యేవినఁగ

నిన్నాళ్లు తాల్చితి - నీ శరీరమునఁ

జన్న ప్రాణంబులు - చననీక యాఁగి !

ఎంతలేదిటఱూఁద - నేమైనతెస్స

చింతలు దీర్చి ర - క్షించితి వీవు !”

అని కంటఁ దడియుంచు - నవనీతనూజఁ

గనుఁగొని వానరా - గ్రణి యిట్టులనియె.

2870

—: హనుమంతుఁడు తాసీవృత్తాంతము తెలిపిన తక్షణమే శ్రీరాముఁడు రావణుని సంహరించి యామెను విడిపించునని

ధైర్యము చెప్పుట : —

“ ఇచట నీవుండిన - యీవార్త వినిన

శచి నింద్రుఁడును బోలి - స్వామి రాఘవుఁడు

అమ్మ ! తోఁకొనిపోవు - ననుమానమేల !

నమ్ముము నామాట - నారాకఁ గోరి

యున్న రాఘవుఁడు నీ - యున్నట్టివార్త

విన్నయప్పుడె కపి - వీరులఁ గూడి

జలధి యింకించి రా - క్షుసుల రావణునిఁ  
బొలియించి నీభేద - ములు మాయఁజేయు  
నినుబాసి యోగుచు - నే రఘువరుఁడు !

తనునమ్ము మఖిల భూ - ధరముల యాన

2880

నాకుఁ జీవనమా వ - నశ్రేణి యాన

రాకమానఁడు రఘు - రాముఁ డిచ్చటికి

నై రావతంబుపై - నమరేంద్రుఁ డనఁగ

నోరామ ! ప్రసవ - ణోర్వీధరమున

నున్నట్టి భానువం - శోడధి చంద్రుఁ

గన్నులు చల్లఁగాఁ - గాంతువు మఱల

వన్యమాంసంబులు - వలదని యితఁడు

వన్యాసియై వశాని - వర్గంబు కరణి

దేవతలకు పితృ - దేవతావళికి

సేవకాతిధులకుఁ - జేజేతఁ బంచి

2890

యైదవపాలు సా - యంతనంబులను

నీదయితుండు క - న్నియ ! తాభుజించు

మేనిపై వ్రాల నీ - మీఁద విరాళిఁ

దా నెఱుఁగఁడు చొప్ప - దుశకాదులును

నినుబాసి క్షణమైన - నిద్ర యెఱుంగఁ

డనుచోట నతని కా - హార మెక్కడిది ?

ఒకవేళఁ గనుమూసి - యొకకొంత నిదుర

నొక క్షణమాత్ర దా - నుండి రాఘవుఁడు

అదరి పాటున లేచి - హా ! నీత ! యనుచు

నెదురువారలు విన - నెలుగెత్తి పలుకు

2900



మంచిపువ్వులు పరి - మళములు చవులు  
 గాంచిన ఫలములు - కమ్మ తెమ్మెరలు  
 పొదరిండ్లు చూచిన - ప్పడు నినుఁదలఁచి  
 మదిఁ గందియసురని - మ్రాన్లన్ను వెట్టు  
 లోలుఁడై నీతోడి - లోకంబె కాక  
 యోలేమ ! రఘువరుఁ - డొల్లఁ డేమియును  
 తామసింపక వచ్చి - దశకంఠుఁ దునిమి  
 నీమనోరథముల - న్నియు నొనఁగూర్చు  
 నూరడిల్లు ” మఱన్న - సుర్వీతనూజ  
 మారుతనందను - మాటలచేత

2910

శరదాగమనమున - జలధర శేష  
 పరిచితిఁ గన్పట్టి - పద్మాఁతితోడ  
 నెఱుగిన యామిని - కెనయైన సీత  
 యెసకంబు మానితా - నిట్లని పలికె

—: సీత యామాటలకు ధైర్యముఁ జెందుట :—

“ అన్న ! వాయుకుమార ! - యమృతంబుఁ జిలుక  
 విన్న నీమాటలు - వేడుక చేసె  
 రాముని చింతాభ - రంబునే వినిన  
 నేమందు రావణు - నింటిలో నున్న  
 యీ దుఃఖమునకన్న - నినుమడియైన  
 ఘేదంబుఁ జేసెనే - క్రియ నోర్చుదాన ?  
 కలిత సుఖాసుఖ - కరములై నీదు  
 పలుకుల తెఱఁగు నా - భావంబులోన  
 నమృతంబు విషము జో - డై కూడి నట్టి

2920

క్రమమునఁ బ్రమదంబు - గాసియుఁ బెనిచె.  
 మేలును గీడునే - మేరలఁ జెందు ?  
 కాలంబు వచ్చినఁ - గడప లేకునికి  
 మముఁ జూచితివె నడు - మఁ బయోధిలోనఁ  
 దెమలి క్రుంగిన యోడ - తెరవరులెల్ల  
 గడతేర నేరని - కై వడి నిట్టి  
 యెడపని వెతలచే - నీత లీదెదము !

2930

రాముఁ డెప్పుడు గెల్చు - రావణు నపుడు  
 నామీఁది కరుణఁ బ్రా - ణములిచ్చి నిలుపు  
 దశమాసములకు నిం - త గొఱంత నేను  
 దశరథాత్మజుఁ బాసి - దశకంఠరుండు  
 మితి చేసె రెణ్ణెల్లు - మీఁదటఁ దనకు  
 నతనిచే బ్రదుకు లే - దటుగాన వేఁగఁ  
 గాకుత్ స్థతిలకు లం - కాపురంబునకు  
 నేకై వడి దెచ్చు - నెన్నిక నీకుఁ  
 దోఁచె నట్టిది చేసి తోఁగొనిరమ్ము  
 దాఁచక నీకు నిం - తయు వివరింతు.

2940

అసురనాథుని తమ్ముఁ - డగు విభీషణుఁడు  
 విసువక వంతులు - వినఁ గొల్వూలోన  
 “ వలదన్న ! రాముని - వనిత నీకేల  
 కులమెల్లఁజెడు నీతఁ - గోరితివేని  
 రామునిచరణ సా - రసములు చేరి  
 నామీఁద నేరమె - న్నక ప్రోవుమనుచు  
 నొప్పగించితివేని - యొర్చి నీదైన  
 తప్పుసైరించు నీ - తానాయకుండు ”

అనియెంత చెప్పిన - నామాట వాఁడు  
 వినఁడేమి తలఁచియో - విధివశంబునను ! 2950  
 ఆవిభీషణు భార్య - యైనట్టి సరమ  
 యీవిధంబెల్ల నా - కేర్పరించుటకు  
 ననల యనంగ ప్రి - యంవదయైన  
 తనపెద్దకూఁతురు - దనచెంత కనిచి  
 నాతోడ వివరించు - నాఁడు నాటికిని  
 భీతి నొందకుమని - బిమ్మటఁ దీర్చు  
 మాకుతాత్మజ ! నీదు - మాటచేఁ గొంత  
 యూరడిల్లితి దైవ - యోగంబుచేత  
 దైర్య ఋజుత్వ స - త్య వివేకధర్మ  
 శౌర్యశాంతిదయాది - సద్గుణంబులకు 2960  
 నెళవైన శ్రీరాము - నికి నెంత వీనిఁ  
 బాలియించుటని నాదు - బుద్ధిలోఁగలదు.  
 ఖరదూషణాది రా - క్షసుల సంగ్రామ  
 ధరణిలో నొకముహూ - ర్తములోనె తునిమి  
 యనుజునిఁ గడనుంచి - నట్టి రాఘవునిఁ  
 గినియ శక్యమె యేరి - కిని వానరేంద్ర ?  
 ఇంద్రుని మహిమంబు - లిట్లని కన్న  
 చంద్రాస్యయైనట్టి - శబ్దియును బోలి  
 శ్రీరామచంద్రుని - చిత్తవర్తనము  
 లీరూపనియు చాల - నేనెఱుంగుదును 2970  
 బాణకరంబు లంబర - దైత్యకోటి  
 ప్రాణంబు లంబురూ - పమునఁ గ్రోలించు

శ్రీరామ నూర్వ్య నీ - క్షీంతునే యీశ  
 రీరంబుతోఁ గేస - రికుమార నేను ;''  
 అనునంత జలజల - నశ్రుపూరములు  
 కనుగొలుకుల నోడి - కలుగాఁగఁ గురియఁ  
 దలవంచు కొనుటయు - ధరణిజఁ గాంచి  
 ' వలదని ' యాకగు - వలిపట్టి పలికె

—: హనుమంతుఁడు సీతను రామునికడకుఁగొని పోవుదునని

విన్నవించుట :—

' అమ్మ ! చింతింపకు - మదె రాఘవుండు  
 తమ్మునితో భాను - తనయునితోడ  
 వచ్చును వచ్చిరా - వఱుని ఖండించు  
 నిచ్చలో నదినమ్మ - వేని యింతేల  
 నిన్ను వీపునఁ దాల్చి - నిమిషంబులోన  
 మున్నీరు దాటి రాముని - చెంత నునుతు !  
 కొనిపోవఁ జాలఁ డొ - కోయను శంక  
 మనసులోపల నీవు - మాను మీలంక  
 యీరాక్షసాశితో - నేఁ బెల్లగించి  
 కోరకై వడి కేలఁ - గొని వింటు నేఁగ  
 సత్తువ కలదు వి - చారమేమిటికి ?

2980

ఉత్తమగుణపతి ! - యొక సెలవిమ్ము  
 హుతవహుఁడందు నా - హుతులు తాఁదెచ్చి  
 శతమఘునకు నిచ్చు - చందంబుఁ గోఁపఁ  
 గానుక సేతు రా - ఘవునకు నిన్ను

2990

మానిసిమణి ! మాఱు - మాటాడవలదు!  
 ఇతనిపైఁ జవచ్చు - నే నాకు ననక  
 యతివ రోహిణి చంద్రు - నందినరీతి  
 నీ నాయకునిఁ బొంది - నెమ్మది నుండు  
 మేను గల్గియు నింక - నేల భేదంబు ?  
 ఏలీల వచ్చితి - నేవార్ధిదాఁటి  
 యాలీలఁ జలకఁగా - నమ్ము ! యేనెగసి  
 నిను దాల్చి పోవుచో - నిర్జడలైన  
 నను గూడలేదు దా - నవులేమి లెక్క !  
 మానసవేగాస - మానసత్వములు  
 మానిని ! కలవాఁడ - మసలక రమ్ము.”  
 అస విని పులకించి - యనురాగమొంది  
 హనుమంతుఁడో జన - కాత్మజ వలికె.

3000

—: సీత హనుమంతుని బలము సందేహించుట :—

“ నాతోడ నీవు వా - నరుఁడవుగాన  
 జాతికిఁ దగినట్టి - జాడఁ బల్కితివి,  
 ఏనెక్కఁ డీవెక్కఁ - డెంతకునెంత ?  
 వ్రానిన నెత్తుక - పోవ నోపుదువె ?  
 జలధి నేక్రియ దాఁట - జను ? నీకునింత  
 సులభమే ? కనుఁగొను - చో నింతలేవు !  
 ఇందాఁక నీమాట - లే వినుటెల్ల  
 సందియంబయ్యె నీ - శపథముల్ వినిన.”  
 అని తన్ను నమ్మక - యసదుగా నెంచి  
 జనకజ వలుక స్వ - చ్ఛందగాత్రుండు

3010

—: హనుమంతుఁడు తన నిజస్వరూపమునుఁ జూపుట :—

“కాదింక నానిజ - గాత్రంబుఁ జూపి  
నై దేహికిని నిక్కు - వము సేయకున్న”

నని హిమాచల మంద - రాగ కైలాస

కనకాచలగబుల - గతి మేను వెంచి

3020

తామ్రవక్త్రుఁడు వజ్ర - దంష్ట్రానఱుండు

కమ్రభీకరభుజా - ర్గఱుఁడును నగుచు

ననలార్కసంకాశుఁ - డై పవమాన

తనయుఁడు క్రమ్మఱ - ధరణిజ కనియె

‘కొత్తడమ్ములతోడఁ - గోటలతోడ

మత్తేభతురగస - మాజంబుతోడ

నీరావణునితోడ - నింతులతోడ

నీరాక్షసాళితో - నీత్రికూటంబుఁ

బెకళించుకొని కేల - బెల్లపుటచ్చు

నకునుద్దిగా గగ - నంబున కెగసి

3030

చనుదునో ! నిన్నుభు - జాక్షీతి నునిచి

వనధి దాటుదునో ! రా - వణముఖ్యులైన

యూదానవులనెల్ల - నిరుగేలఁ జమరి

యోదేవి ! యరులపే - రుషుగఁ జేయుదునో !

అమ్మ ! యింనొకమాట - యానతి యిచ్చి

నమ్మి యాపై రమ్ము - నామీఁద నీవు !”

అనునంత గజగజ - నవనిజ వణకీ

మనసు రంజిల హను - మంతున కనియె

—: నీత హనుమంతునకు సమాధానముఁ జెప్పట :—

అంజనాతనయ ! నీ - వహితదైతేయ

భంజనుఁడవు నీదు - బాహుబలంబు

3040

జవసత్త్వములును ని - జంబులు జలధి

చవుకళించుట నీ క - సాధ్యంబు గాదు !

నీదుపైరా రాము - ని యనుజ్ఞ మొదట

లేదు గావున వెంట - లేచి రారాదు

కాకవచ్చిన నీదు - గమన వేగమున

నాకంపమునఁ బొంది - యంబుధిలోనఁ

బడిన నమ్మినముల్ - భక్షించిపోవు

పడనీక గట్టిగాఁ - బట్టితివేని

వెంటాడి వత్తురీ - వీరదానవులు

మింటిత్రోవను వారి - మీటిపోరాదు !

3050

‘ వారలు నాకెంత ? - వధియింతు ’ ననినఁ

బోరాడ నాయుధ - మ్ములు నీకు లేవు

వారికే మఱలఁ గై - వశమైతి నేని

నేరరు మఱి తాళ - నేఁడె మ్రింగుదురు !

నీవె రావణుఁ బట్టి - నిర్జించితేని

యావల రాముశౌ - ర్యము నిరర్థకమ్ము !

బంటిగాడవు నన్ను - నొకయెడ డించి

బంటించి యహితులఁ - బైకొనరాదు

తనకెట్టులైన చో - దయె తీతె ! నీకు

నని హానియైనఁ గా - ర్యము నమ్మువోవు !

3060

నీవుగెల్చిన రాము - నికిఁ గీర్తి లేదు!

చావనీయక వారు - చలపట్టుపట్టి

కొనిపోయిరే నొక్క - గొందిలో డాచి  
 యునుతు లన్యలెఱుంగ - కుండ నందైన  
 నటుగాన నీనేర్చి - నట్ల శ్రీరాము  
 నిటకుఁ గోకొనివచ్చి - యీనిశాచరులఁ  
 దునిమించి యామీఁదఁ - గోకొని నన్ను  
 చను నొప్పుఁగాని యో - జన యిదిగాదు  
 రామలక్ష్మణులకు - ప్రాణంబు లెల్ల  
 నామీఁదనుండు గా - నఁబ్రమాద వశతఁ 3070  
 దనకొక్కపైన చోఁ - దమ్ములు దాను  
 మనఁడు కౌసల్యాకు - మాదుఁడే యెడల  
 నదిగాక యితరుల - నంటనెవ్వరిని  
 మదియొగ్గి యొక్క ప్ర - మాదంబు చేత  
 దిక్కులేనట్టిచోఁ - దెగపట్టి తెచ్చె  
 రాక్షసుఁడను విచా - రమునఁ గుండెదను  
 అందుచేఁ బుత్ర మి - త్రాదులతోడ  
 ప్రుందించి దనుజేంద్రు - మదమడగించి  
 కొదవలు దీర్చి తో - కొనుచుఁ బొమ్మనుము  
 సదయాత్ముఁడగు రామ - చంద్రునితోడ 3080  
 వాయువుతోఁగూడు - వహ్నియో యనఁగ  
 నాయుధపాణియై - యనుజుఁడుఁ దాను  
 నిలిచిన శ్రీరాము - నికి నెదిరింపఁ  
 గలరె దేవాసుర - గంధర్వముఖులు?  
 తామసించక నన్ను - దరిచేర్పఁ దలఁచి  
 రామలక్ష్మణులను - రవికుమారకునిఁ  
 గోకొనివచ్చి నా - యుండుదుకార్చి



కై కొనుమీవు సం - కల్పసిద్ధులను.”

అనుచు దైన్యోక్తు లి - ట్లాడిన శీతఁ

గనుఁగొని సామీరి - క్రమ్మఱఁ బల్కె

3090

“అమ్మ! నాతోడ నీ - వాడిన మాట

సమ్మతంబది పుణ్య - సాధ్యవిగాన

మున్నీటిమీఁద నా - మూపుపై నెక్కి

ఘిన్నులఁ జూపుట - మేరగాదనియుఁ

జోరాకయును పర - పురుషుల నంట

దీఱునే యెందు స - తీచుణి కనియు

నాడిన వాక్యంబు - లవి నీకె చెల్లు!

వేడుకయయ్యె! నీ - విభుచెంతఁ జేరి

నీవున్న చందంబు - నీ విచారంబు

నీవచనంబుల - న్నియుఁ దేటపఱచి

3100

నీ మనోరథములు - నెఱవేర్చువాఁడ

రామలక్ష్మణులు నా - రాశిపై దాఁటి

రాలేరనియు వాన - రశ్రేణి చేరఁ

జాలదంచును యత్న - సాధ్యంబుగాని

సుబంధంబు గానని - మాచి యేనిట్లు

పలికితి ‘రమ్మునా - పై’ నంచు నిన్ను.

అదిగాక తనయుని - యట్లయే మిమ్ము

మదినమ్మి కొలిచిన - మందమేలమున

రమ్మంటి యేవాన - రస్వభావమున

నమ్మ! నామాట యె - గ్గని యెంచవలదు

3110

ఇపుడె పోయెద రాము - నెటకు నామీఁదఁ

గృపయుంచి గుఱుతుగా - నెద్దియే నొకటి

పాలించి పొమ్మని - పనుపు ” మటన్న  
నాలించి క్రమ్మర - యవనిజ వలికె

—: సీత హనుమంతునితో రామానికి కొన్ని గుఱుతులు  
చెప్పమనుట :—

“రావన్న గుఱుతువా - ర్త యొకండు గలదు  
పావని ! నీతోడఁ - బలెక్కడ నిపుడు  
ఒకనాఁడు చిత్రకూ - టోపరికుంజ  
నికటంబునందు వ - నీకేళి నలసి  
మున్నుగా ఫలమూల - ములకు నామఱిది  
చన్నట్టియెడ నొక్క - చలువరాపలక  
మీఁదరాముఁడు విశ్ర - మించిన నేను

3120

—: కాకాసుర వృత్తాంతము :—

నాదండఁ జరియించు - నవుడొక కాకి  
నాచనుమఱి తన - నఖమునఁ జీరఁ  
జూచి యేనొక్క పెం - చున నదలించి  
వ్రేసిన నదిపోక - వినుజాడ నెగసి  
లాసి క్రొవ్వాడి గో - శ్లనురంబుఁ జీరఁ  
గరపల్లవమున బం - గరు మెఱులనూలు  
సరగునఁ గీలూడ్చి - చాల కోపమునఁ  
దరిమి కొట్టెదనని - తానేఁగఁ బైఁట  
చెఱఁగు జాఱఁగ బిగిం - చిన నీవి వదలి  
వలువ జాఱిన రఘు - వర్యుఁడు చూచి  
కలకల పరిహాస - గతిని నవ్వుచును

3130

జూడ మాయలకాకి - జోపక మఱి  
 వ్రీడ గైకొని ప్రాణ - విభు తొడలందు  
 వసియింప నలసిన - వాఁడౌట విభుఁడు  
 వసుధ శయించి నా - వామోరు పీఠిఁ  
 దలగడగాఁగ ని - ద్రాసక్తి నుండఁ  
 జలపట్టి యాకాకి - చంచువుల్ నాఁట  
 నురముపైఁ బొడిచిన - నూరకతాళి  
 తఱిచూచి రమణుని - ద్రాభంగమునకుఁ

3140

జాలకయున్న న - స్ర ప్రవాహంబు  
 జాలెత్తి తనదు భు - జంబుపైఁ గురియ  
 నిదుర మేల్కొంచి కం - టికిఁ గోరగించు  
 నెద గాయమునఁ బ్రవ - హించు రక్తమునఁ  
 దోఁగిన నను జూచి - 'తొయ్యలి! నీకుఁ  
 రాగతమేమి యు - రంబుపై నంటు ?  
 యనవిని యిది హేతు - విని విన్నవింపఁ  
 గనలుచు నొకయాషి - కనుజేత నంది

బ్రహ్మమంత్రంబుఁ దా - బలికి వ్రేయుటయు  
 బ్రహ్మస్త్రమై తన - పై దర్భపోఁచ  
 రాఁజుచు విలయాన్ని - రపులు కొన్నట్లు  
 రాఁజూచి కాకి పా - ఱఁగ నది తరుమఁ  
 గాకారవంబుతోఁ - 'గావరే!' యనుచు  
 లోకంబులెల్ల నా - లోకించి చుట్టి  
 యజహారేంద్రాదులౌ - నమరులవేడ  
 గజగజ వడకుచు - గాంచి వారెల్ల  
 మ్రొక్కుచు ' రాఘవా - మోఘదివ్యాస్త్ర

3150

మెక్కడ యదిమాన్పు - టెక్కడ ? నిన్నుఁ  
 గాచుటెక్కడ ? యెఱుఁ - గక వచ్చినావు  
 చూచుకొమ్మింక గా - చు తెఱుఁగు నిన్ను  
 నిందు నుండక చను - మెచ్చోటికై నఁ  
 బొందుపట్టున ' కని - పోవఁ ద్రోలుటయు  
 నేకాకియై చొర - నెచ్చోటు లేక  
 యాకాకి రాముని - యడుగులుచేరి

3160

' శరణు చొచ్చితినయ - జగ దేకవీర !  
 శరణంబు నీకు కౌ - సల్యా కుమార !  
 ఆదరింపుము శర -ణాగతత్రాణ !  
 కోదండ దీక్షాది - గురుకీర్తినిరత !  
 రామ ! నీమహిమ మె - ఱంగక రాజ

సామాన్యగా నెంచి - జనకననూజఁ

3170

జెనకితిఁ గృపఁజూచి - చేపట్టి నన్ను  
 మనువుము మఘవకు - మారుఁడనేను  
 పేరు జయంతుఁడు - పిచ్చుకమీఁద  
 నోరామ ! బ్రహ్మాస్త్ర - మురక వ్రేయుదురె ?  
 చేతనంటి తృణంబు - చిదిమి వ్రేయుటయు  
 నాతతంబైన బ్ర - హ్మాస్త్రమై వచ్చె  
 నన 'నమోఘంబు నా - యస్త్రంబు నీదు  
 తనువున నొకచోటు - దాని కొసంగి  
 చను' మన్న వాసులో - చన మిచ్చివాఁడు  
 చనియె నేనును రాము - చంద్రుఁడుగాని

3180

యీమూట సౌమిత్రి - యెఱుఁగఁడి గుఱుతు  
 స్వామితో నేకాంత - సమయంబు నందు

వినిపించు” మనిన సా - ధ్వీ శిరోమణికి  
 హనుమంతుఁ డబ్బర - మంది యిట్లనియె  
 “ రాముఁడు నిన్నేమ - అక యున్నవాఁడు  
 సౌమిత్రి మఱచునే - స్వప్నంబులోన ?  
 తేపె రాఁగలఁడు గ - ర్వితుల నడంచి  
 చేపట్టు నిన్నుఁ గౌ - శిక రక్షకుండు !  
 అందఱితో నేమి - యందు నేఁబోయి  
 యిందీవరాక్షి ! నా - కెయ్యది బుద్ధి  
 పలుకు మీవన గాలి - పట్టనిఁజూచి  
 యిలసుత వెండియు - నిల్లని పలికె

3190

— సీత హనుమంతునితో శ్రీరామునికిఁ జెప్పఁదగిన  
 సంవాదమునుఁ జెప్పి శిరోమణినిచ్చుట :—

“ సకలలోకములకు - స్వామియైనట్టి  
 సకలజ్ఞ రాముఁ గౌ - సల్యాకుమారు  
 నడుగుల కెఱిగి నే - నడిగిత ననుచు  
 నుడువుము పవనత - నూజ ! మున్నుగను  
 తల్లిదండ్రుల నన్న - దమ్ములఁ బాసి  
 యెల్లభోగముల మీ - యింట నేమాని  
 వచ్చిన తరువాత - వనులందు నన్ను  
 మచ్చిక నందఱి - మాఱుగా నీవు  
 రక్షించి నన్ను నూ - రక చేయి వదల  
 దక్షుఁడవగునీకుఁ - దగ వౌనె ? యనుచు  
 సౌమిత్రితో రామ - చంద్రుఁడు వినఁగ  
 నామాటగాఁగ వి - న్నప నూచరంభ;

3200

తలిదండ్రులని మమ్ముఁ - దలఁచును దండ్రుఁ  
 దలఁపఁ డాయనఁజూచి - తన ప్రాణవిభుఁడు  
 దయఁగలవాఁడు 'సీ - తా' యంచు వచ్చి  
 శయనవాసముచెంత - సై నోడువోలె

యాకలి యరసి తి - య్యని పండ్లు నచటి  
 పోకపాలెల మాంస - ములు దెచ్చి యిచ్చు

3210

గంటికితెప్పయై - కాచు నేవేళఁ  
 గంటెఱుంగడు నిలు - కడఁ గలవాఁడు  
 పసి బిడ్డవలె నాదు - పరిచర్యసేయు  
 విసువఁ డేమఱఁ డేక - వృత్తంబు వాఁడు  
 అట్టి లక్ష్మణునితో - నడిగితి ననుచు  
 గట్టిగా ముమ్మారు - గాఁబల్కుమీవు  
 భారకుఁడై నట్టి - భానుజుతోడ  
 నేరూపమునఁ బల్కి - యీ కార్యమునకుఁ  
 బురికొల్పవలయునో - పొసఁగిన యట్టి

సరణిగాఁ బలికి ద - శగ్రీవుఁ దునిమి

3220

నన్ను రాఘవు పాద - నళివముల్ చేర్చు  
 నన్నిక మఱువక - యేరీతి నీకు  
 సరిపోయినటులాడి - సంకల్పసిద్ధిఁ  
 బరగుము నాకేమి - పని నీకె తెలుసు  
 నెలకు మిక్కిలి దాల్ప - నేరఁబ్రాణములు  
 తొలుత నింద్రునిచేతఁ - దోయ జాక్షుండు  
 విష్ణుఁడు సేయించి - వెలుతులు దీర్చి  
 వైష్ణవయాగ ది - వ్య ప్రభావమునఁ

బాతాళ బిలమునఁ - బడిపోయినట్టి  
 శాతమన్యవమహై - శ్వర్యంబు మఱల  
 నిచ్చినకై వడి - నీవు రాఘవునిఁ  
 దెచ్చి సంగరయాగ - దీక్షితుఁ జేసి  
 నన్ను జేకూర్చి పు - ణ్యముఁ గట్టుకొమ్ము  
 బన్నంబుఁ దీర్చు మా - పద నివారించి !”

3230

అని తన జిలుగుఁ బ - య్యంట చెఱంగు  
 కొనగొంగుముడి వాలు - గోళ్యచే విడిచి  
 మానినీమణి శిరో - మణి హనుమంతు  
 చే నిచ్చుటయు నంది - శిరసావహించి  
 మేను గొంచెము చేసి - మేరువుగాలి

తేనిచో నురక చ - లింపకున్నటులఁ

3240

గన్నులుంగరము లొ - క్కట మొగిడించి  
 సన్నుతింపుదు రాము - చరణముల్ దలఁచి  
 మఱలిపోవుదునని - మదిలోన నెంచి  
 కరువలిపట్టి యా - కల్యాణి కనియె.

“ ఇదె చనుచున్నాఁడ - నేఁ దత్తు రాము !

కొదవలన్నియుఁ దీతెఁ - గులములోఁ దనకు

వన్నెవాసులు గల్గె - వై దేహి ! యింత

మిన్నగల్గిన తల - మిన్న యిచ్చితివి

అనుమతియే ?” యన్న - సనిలనందనునిఁ

గనుఁగొని మిథిలేంద్ర - కన్య యిట్లనియె.

3250

“ పోయిరమ్మిపుడ య - భ్యుదయమాఁగాక

మాయన్న ! యనిలకు - మారక ! నీకు,

నీ శిరోమణిచేత - నింకిటమీఁద

దాశరథుల మన - స్తాపముల్ దీలు  
 నందుచే నుత్పాహ - మగ్గలికయను  
 జెంది మావారు వ - చ్చి జయింపఁ గలరు  
 తరణితనూజుఁడు - తన సేననెల్లఁ  
 బురికొల్పి లంక యి - ప్పడె చూపవట్ట  
 నీవు పూనిక కార్య - మీడేరుఁ జనుము !  
 కావలసిన నేడు - క్రమియింపు సుచట 3260  
 నలసినవాఁడ వి - య్యంబుధి దాటఁ  
 గలవె ? నామాన్యమే ? - కన్నుల నిన్నుఁ  
 జూచుచు నీతోడ - సుద్దులాడుచును  
 నాచింత మఱచి యుం - డఁగ నేల కలుగు ?  
 భాగ్యహీనత నిన్నుఁ - బనిచెదఁ జెలిమి  
 యోగ్యుల వీడఁ జే - యుట సౌఖ్యకరము  
 యెడవాయునది దుఃఖ - మిఁక నిన్నుఁబాయ  
 గడియయైనను బ్రహ్మ - కల్పమైతోఁచు.  
 తడవుగాఁ బ్రాణముల్ - దాలుపు శక్తి  
 వొడమ దీమిఁద నా - పుణ్యమెట్టిదియె ? 3270  
 ఎట్టులున్నదియె నీ - హృదయప్రచార  
 మెట్టుగాఁదన తపం - బీడేఱఁ గలదొ ?  
 నమ్మితి నున్నవా - నరబలంబునకుఁ  
 గిమ్మన వంచునే - కీలాలరాసి ?  
 గరుడఁడు నీవును - గాడ్పును రాను  
 తరణిసూనులు సుమి - త్రాకుమారకుఁడు  
 దాటఁ జాలుదురీ యు - దన్వంతుఁగాక  
 యేఁటిమాట కపీంద్రు - లెట్లు రాఁగలరు ?



ఐన వీడన నెంత ? - యర్కజనంత  
 వాని సహాయంబె - వలె నింతెకాని 3280  
 వచ్చునే యెదుర నా - స్వామి విల్లంది  
 చిచ్చుములు గురి - సిన నేరికై నఁ  
 దోడొస నేయునే ? - తోయజారాతిఁ  
 జూడఁ డెదిర్చిన - చో రామవిభుఁడు !  
 తోడి తెమ్మెట్టులై నఁ - దోయధి దాఁటి  
 నేడె చేరుదె రాము - ని సమీపమునకు ?  
 పోయెదవే ? ” యన్న భూమిబఁ జూచి  
 ధీయుక్తి వానరా - ధిపుఁ డిట్లులనియె.  
 ‘ జనయిత్ర ! వానర - సాధారుణులకు  
 వననిధి లంఘింప - వచ్చునే యనుచు 3290  
 నంటివి నా స్వామి - యర్కనందనుని  
 బంటులకిది యెంత - పని ? వినవమ్మ  
 నాకన్న నధికులు - నాసముల్ గాని  
 నాకుఁ దక్కు వయైన - నగచరాధముని  
 వెదకి చూచెదమన్న - వేలంబులోనఁ  
 బదికోట్లు కొకనిఁ జూ - పఁగఁ జాలరొకరు ?  
 ఒక్కమా టూరుపు - వుచ్చక నడుమ  
 గ్రుక్కక జలధి చం - గున దాఁబఁగలరు  
 కపివీరులెల్ల కి - గ్గాడి వానరుఁడఁ  
 దపనాత్మజునిచెంతఁ - దాకొక్కరుండ 3300  
 రామలక్ష్మణులెట్లు - రానేర్తురనిన  
 నోమానవతి ! నాభు - జోరుపీఠముల  
 నీరువుర ధరియించి - నెగిరియేవచ్చి

నురుమింతు నీరావ - ణు సరాక్షసముగ !  
 పూట కాపులు రఘు - పుంగవు శస్త్ర  
 కోటి నాపూనిక - గొనసాగజేయు  
 నాసత్యమాన యె - న్నడు గల్లలాడ  
 నోసాధ్య ! యిపుడె పో - నోపుదు నేను  
 సింగంబునకు వెఱ - చిన మదేభంబు  
 సంగతిఁ బంచాస్త్ర - సాయకంబులకు  
 లొంగినవాఁడు తా - ళునె రాకతేపె ?  
 కాఁగల్గియున్నట్టి - కార్యముల్ గలవు  
 చెవులార కపివీర - సింహనాదముల  
 రవళియు దశరథ - రామకోదండ  
 రణదురుజ్వాలతా - రావంబు ఘోర  
 రణహతస్వజనకా - రణదైత్యయువతి  
 రోదనంబులును మ - రుల్లోకసాధు  
 వాదంబు విందువా - వలహితంబులుగ  
 నామాట వినియు ఊ - ణంబైన నోర్చి  
 నీమగఁడికఁ దాళు - నే ? యేటికమ్మ  
 యీ విచారంబు నీ - వెఱుఁగవుగాక  
 నీవిభు మదిఁగాన - నే చూచి యేను ? ”  
 అనుచు నమ్మికలిచ్చు - హనుమంతుఁజూచి  
 యనుకంపతో వసు - ధాత్మజ వలికె.

3310

3320

—: సీత హనుమంతు నాశీర్వాదించి పంపుట :—

“ వాడుఁ దేటితి నీదు - వదనంబుఁ జూచి  
 నేఁడెట్టిదో పది - నెల్లకీదినము

కల్యాణకరమయ్యోః - గరుణింపుమని య  
 హల్యామహదోష - హరితో నీవు  
 తెలుపుము శాశ్వీర - తిలకంబు నీదు  
 నెలవంటి మోముపై - నిన్నెడవాయు  
 నాఁడు దీర్చితిగాన - నాయానవాలు  
 చూడుము తలఁచి యం - చు వచింపుమీవు.

3330

కాకాసురుని దుండ - గము లేకతమున  
 వాకొను మితరు లె - వ్వరు విననీక  
 తలమానికం బిమ్ము - తరణినందనుని  
 తలమానసుల నెల్లఁ - దలఁచితి ననుము.  
 రాముని మారుంగ - రముఁ జూచి చూచి  
 భూమిజ యోర్వక - పొగిలెడి ననుచు  
 నక్కడి పెద్దల - యందఱితోడ

మక్కువవుట్ట నా - మాటగా ననుము.  
 ఈ శిరోమణి యిచ్చి - యిఁక నెలగాని  
 కేశంబునకుఁ దాళ - లేనిటమీఁద  
 నీవు వచ్చుటచేత - నిమిషంబులోనఁ  
 బోవు ప్రాణములు గొ - బ్బున మఱల్చితిని  
 రావణునకు దయ - రాదు నామీఁదఁ  
 జావునకును దెగు - సం దేహమేల ?

3340

నన్ను రక్షింపు వా - నరవీర !” యనుచుఁ  
 గన్నీరు నించి గ - ద్గదకంఠి యగుచు  
 శోకించు నీతను - జూచి యేమియును

నాకొనలేక పా - వని యూరకున్న

3350

మఱియు జానకీ హను - మంతునితోడ  
 పరమహితాదర - ప్రౌఢి నిట్లనియె.  
 “ గుఱుతు వేడితివి నా - కోర్కె దీర్చుటయె  
 గుఱుతింతె కాకవి - గుఱుతులు గావు.  
 మాయన్న నీవు నీ - సుంబుతో వేగ  
 పోయిరమ్మిఁకఁ దల - పూ వాడకుండ.  
 శ్రోవలో విఘ్నముల్ - ద్రోచి ధైర్యంబు  
 లావును విజయ వి - లాసంబుఁ గాంచి  
 మేలొందు ” మనిన భూ - మిజ మాటలోనె  
 వేళంబె యాకపి - వీర శేఖరుఁడు

3360

—: హనుమంతుఁడు రావణుని శక్తిని పరీక్షించుటకు సశోక  
 వనమును పాడుచేయుట :—

“ వచ్చితి లంకకు - నై దేహిఁ గంటి  
 ముచ్చనే డాఁగి రా - మునిఁ జేరఁబోవ ?  
 కనిపించుకొనియెదఁ - గాక యశోక  
 వనమెల్లఁ గూల్చి రా - వణుఁడౌవ మనసి  
 సామాద్యుపాయముల్ - చనదిట్టియెఱుఁ  
 జేమీది యిటునడ - చినఁ గార్యమునకు  
 దండనోపాయంబె - తగుఁ గాన వీని  
 దండించుటొప్పు నీ - తానిమి త్తముగ  
 రాక తీరదు రఘు - రామున కేను  
 వాకొన్న యప్పుడే - వచ్చు దండెత్తి  
 వీని బలాబల - వృత్తముల్ చూచి  
 కాని పోరాదేను ; - కనిపించుకొన్నఁ

3370

బోరికి నంపక - పోడు రాక్షసుల  
 నీరావణుడు వారి - నెల్ల వధింప  
 నందుచే బలహాని - యగుఁ గొంతవీరి  
 కిందఱి శౌర్యంబు - లేర్పడుఁ దనకు  
 రావణు హృదయవ - ర్తన మేనెఱింగి  
 పోవుట లెస్స చ - ప్పడుగాక యుండ  
 చననేల నాకని - శతమఖోద్యాన  
 వనసన్నిభాశోక - వనము నీక్షించి

3380

యుత్తాలమై వాల - ముడువీధి నాడ  
 నుత్తరముఖముగా - నుత్తుంగ కనక  
 గిరినిభగాత్రుడై - కేసరిసుతుఁడు  
 బరవసంబున నూరు - భాగసంజనిత  
 పవన నిర్మూలిత - పాదపగుల్మ  
 నివహుఁడై కనకమ - ణి సౌధయాధ  
 కాసారిశతదీర్ఘి - కాకాయమాన  
 భాసమానంబై సు - పర్వులకై నఁ  
 దేఱి చూడఁగరాని - దేవారి విభుని

3390

యారాము మంతయు - నారాముదూత  
 పెఱికి వేటూడి ద - ర్పించి దైత్యులకు  
 వెఱువు పుట్టించి నో - ర్వీర్యంబు మెఱసి  
 యారామసాలము - హోద్వారసౌధ  
 తోరణంబున నిల్చి - దుర్వారుఁడగుచు  
 దిక్కులు చూచువోఁ - దెలవాఱవచ్చె  
 ఒక్కట లంకలో - నుల్కులు రాలె !  
 ఆవేళ మేల్కని - యవనిజ చుట్టుఁ

గావలియున్న రా - క్షుసభామలెల్ల

నల్లనికొండ చం - దంబునవాల

మల్లార్పుచును దోర - ణాగ్రంబునందుఁ

3400

గదలక యున్నట్టి - కపివీరుఁ జూచి

బెదరి జానకిఁ జూచి - భీతిఁ దొఱిలుచు

“వీఁడెవ్వఁ డమ్మ ! యీ - విపినంబుఁ గూల్చి

నాఁడు ? దర్పించి యు - న్నాఁడు వాకిటను.

నీతోడి మాటాడి - నీ యనుగ్రహము

చేత నీవనముఁ గూ - ల్చె నశంకవృత్తి

వెఱపు వృట్టెను మాకు - వివరింపు”మనిన

ధరణిజ దనుజకాం - తలకు నిట్లయె.

“ఎవ్వడో వాఁడు మీ - రెఱుఁగుదు రిట్టి

నవ్వులు గలవె ? వా - నరమూర్తిఁ దాల్చి

3410

వచ్చినవాని రా - వణుఁ డంపెనేమొ.

ఇచ్చోటి కదిగాక - యేరాక్షసుండు

మాయావియై యీ క్ర - మమునవనమ్ము

రాయిడిచేసి తో - రణమెక్కి నాఁడు

వానికిఁ దెలుసు నా - వల మీకుఁదెలుసు

నేనెఱుంగుదునె పొం - డెటు పోతిరేని.”

—: సీతవద్ద కాపున్న రాక్షసస్త్రీలు రావణునితో అశోకవన

భగ్ను వృత్తాంతముఁ దెలుపుట :—

అన భీతితోఁ గొండ - అసురభామినులు

దనుజవల్లభుని చెం - తకుఁ జేరఁబోయి

గజగజ వడకుచుఁ - గరములు మొగిచి  
 యజరావిభుఁ “ డేమి ? ” - యన వారలనిరి. 3420  
 “ అయ్య ! యీవేళఁ గొం - డంత వానరుఁడు  
 దయ్యమువలె వచ్చి - ధరణిజతోడ  
 నిండాఁక యేమేమొ - యేకాంతమాడి  
 నందనోద్యానంబు - నకు జంటయైన  
 మన యశోకవనంబు - మాటమాత్రమునఁ  
 దన యిచ్చవలయు చం - దమున నుగ్గాడ  
 శింశుపావృక్షంబు - సీతకై యునిచి  
 కింశుకవకుళకం - కేళిరసాల  
 పనసనింబకదంబ - పాటలప్రముఖ  
 వనమహీరుహముల - వసుధపాల్వేసె ! 3430  
 పాకశాసనుఁడు పం - పఁగ వచ్చినాఁడొ  
 కాక కుబేరుఁ డి - క్కడికిఁ బొమ్మనఁగ  
 వచ్చిన దూతయో - వసుమతీతనయ  
 ముచ్చట దీర్చ రా - మునిపంపు పూని  
 యేతెంచెనో వాని - యెదురు కట్టునను ?  
 సీతఁ జేరఁగ వెఱ - చితిమిందఱముచు  
 దలఁపరాదిఁక నీ - తఁ దలయెత్తిచూడఁ  
 బొలియుంచువాఁడు మీ - బోటులనెల్ల !  
 కావలసినయట్టి - కార్యంబుఁ జూడు  
 మావల నీచిత్త ” - మని వల్కునంత 3440  
 “ ఏమేమి ? ” యని కన్ను - లెఱ్ఱగాఁ జేసి  
 రోమముల్ మిగుల ని - ట్రుపడంగ నలిగి

మండు దీపముల సం - పఁగి నూనె వడియు  
చుండుకై వడి నశ్రు - లుప్పతిలంగ

—: రావణుఁడు పదివేలమంది రాక్షసవీరులను హనుమం  
తునిపైఁ బంపుట :—

నలుబదివేలు దా - నవ వీరభటుల  
బలశౌర్యములఁ దన - పాటి వారలను  
బిలిపించి “నేఁడొక్క - పెనుగ్రోతి వచ్చి  
చిలివిషంబులు జేసి - సీతయున్నట్టి  
వనమెల్లఁ బెఱికి యె - వ్వరి లెక్కఁగొనక  
మనతోఁట వాకిటి - మంటపాగ్రమున  
నున్నది దాని మీ - రొడిసి పోనీక  
వెన్నంటి యాజ్ఞఁ గా - వింపుఁడుపోయి.”  
అనవారు శలభంబు - లనలంబులోనఁ  
గనియుఁ గూలఁగఁ బోవు - గతిఁ జేరఁబోయి  
భానుని కరముల - పాటినిశాత  
నానాస్త్రకోటి వా - నయుఁబోలి కురియ  
నవి యెల్ల హనుమంతుఁ - డువోకగాఁగ  
నవలికీవలికి వా - లాగ్రంబుచేత  
వారించి శౌర్యదు - ర్వారుఁడై తోర  
ణారూఢుఁడై యట్ట - హాసంబుఁ జేసి  
“జయమొందు శ్రీరామ - చంద్రుఁడు నేఁడె  
జయశాలి యగును ల - క్ష్మణకుమారకుఁడు  
రామపాలితుఁడు మా - రాజు సుగ్రీవుఁ  
బాహుక బలశాలి - యై యొప్పుఁగాక

3450

3460



నోసలేంద్రునకు ర - ఘుప్రవీరునకు  
 దాసుఁడఁ బవమాన - తనయుఁడ నన్ను  
 హనుమంతుఁ డందు రా - హవమున రిపులఁ  
 దునుముదుఁ దరులు న - ద్రులు బ్రయోగించి  
 సరిగారు రావణ - శతసహస్రములు

దురములో నొకవీనిఁ - దునుముట యెంత ! 3470

నాదు శక్తిని వీని - నగరమంతయును  
 నై దేహి వెదకి యీ - వనములోఁ గంటి  
 మాటలాడఁ గృతార్థ - మతినైతి, వనము  
 వేటాడితిని నాదు - పెంపెల్ల మెఱసి  
 యిదె పోవుచున్నాఁడ - నెఱుఁగమేమనక  
 కదిసి కన్గొనుఁడు రా - క్షసయోధులెల్ల.”

—: హనుమంతుఁడు వారినందఱిని సంహరించుట :—

అనునంత వారెల్ల - హనుమంతుమీఁదఁ  
 గనలి దివ్యాస్త్ర సం - ఘముఁ బ్రయోగింపఁ  
 బరిఘ మొక్కటికేలఁ - బట్టుకఁ దాఁటి  
 బిరబిరఁ ద్రిప్పి యా - భీలసత్వమున 3480  
 నందఱ నురుమాడి - యని నెదిరింప  
 నెందు నెవ్వరు లేక - యెగరి మింటికిని  
 గదతోడ వేడెంబు - గాఁ బన్నగేంద్రుఁ  
 బొదివి పట్టిన పక్షి - పుంగవు రీతి  
 నెప్పటి తోరణం - బెక్కి నిప్పుకలు  
 కుప్ప వోసిన తెఱం - గునఁ బ్రకాశించు  
 హనుమంతుఁ గనుఁగొని - హతశేషులైన

దనుజులు భీతిచే - దశకంఠుఁ జేరి  
యంతయు నెఱిగింప - నతఁడు గోపించి

—: రావణుఁడు జంబుమాలిని హనుమంతునిపైకి బంపుట :—

యంతకు రీతిఁ బ్ర - హస్తకుమారు 8490

మగఁటిమిఁగల జంబు - మాలినిఁ జూచి

పగవూని నడచిన - షనిఁ దేట పఱచి

చనుమన్నవాఁడు రా - క్షుససేనతోడ

ననికి నేతేరక - యటమున్నుగాఁగఁ

బొద్దుపోకల వన - భూమిలోఁ జెంత

మిద్దెలు పడఁద్రోచి - మేడలుగూల్చి

చప్పరంబులు ద్రొబ్బి - చదలెల్ల నిండ

దెప్పరంబుగ నార్వ - దిగులొంది యచటి

కావలియున్న రా - క్షుసులెల్లఁ దమదు

బ్రావులకొద్ది నా - లములకుఁజేరి 8500

పొడుఁడు పొడుండని - పోనీక గంగ

నుడివోలి నలుగడఁ - జుట్టుకపోర

హనుమంతుఁ డమ్మహా - యతనంబులోనఁ

గనకమయంబైన - కంబంబు వెఱికి

బిరబిరఁ ద్రిప్పినఁ - బెనుమంటలందుఁ

గరికట్టి సౌధంబుఁ - గాలిచి కూల్చె.

ఆ మహాస్తంభంబు - హస్తీహస్తమునఁ

దామఁతూడు చం - దంబున మెఱియ

దానిచే నెదిరించు - దానవావళినిఁ

బీనుఁగు పెంటగాఁ - బీచంబడంచి 8510

మఱల నవ్వాకిటి - మాళిగె మీఁద  
 గరువంబు దిటమున - గ్గలికయు మీఁది  
 భుజమున కంబంబుఁ - బూనుకఁ దనదు  
 విజయంబు లంకలో - వినరాఁగ నార్చె.

“ కేసరిసుతుఁడ ను - గ్రీవానుచరుఁడ  
 దాసుఁడ నేను నీ - తానాయకునకు.

వారు వొమ్మని పం - పవచ్చితి నమ్మ  
 వారి పాదంబుల - వ్రాలి యేవచ్చు

పనిదీర్చి మఱలెద - బపరంబుఁగొన

నను మారుకొన రావ - ణ సహస్రమైన

3520

చాలరు, నాస్వామి - జలజాప్త తనయుఁ  
 డేలిన పంపున - నీసీత కొఱకు

వెదకఁ బోయిన కపి - వీరులొండేను

పదినూఱువేయి వే - ల్పదులొక లక్ష

కోటిగజంబుల - కునుగల్గు సాహ

సాటోప సత్త్వంబు - లమరని యట్టి

కపులెల్ల దిశలకుఁ - గదలినా రట్టి

యపరిమితంబౌ మ - హావాసరాళిఁ

జేకూర్చికొని వచ్చి - శ్రీరామచంద్రుఁ

డీకంధి దాఁటి ద - హించు నీలంక !

3530

అనిలోన పుత్రపౌ - త్రాదులతోడ

దనుజేంద్రుఁ దునుము నీ - తానిమిత్తముగ

నను నెదిరింప ను - న్నాడు మీ వీటి

దనుజులలో ? ధర్మ - దార వట్టుదునొ ?

పలుకుఁడు హతశేష - పలలాశు 'లనుచుఁ

బలుకునంతట మిన్ను - పరియలు గాఁగ  
 విల్లుమోపెట్టుచు - " వేఁడి వానరుఁడు ?  
 త్రుళ్ళడంచెడఁ బట్టి - తోఁకయుఁ జెవులు  
 తెగఁగోసి విడిచెడఁ - దెగి పారనీక  
 నగచరుఁ బట్టి దా - నవులార !" యనుచు  
 నరుణ చందనభూష - ణాంబరమాల్య  
 సురుచిరద్యుతులతో - సూర్యుఁడోయనఁగ  
 పూజించి ఖరములఁ - బూన్చిన యరద

3540

—: జంబుమాలి యుద్ధము - హనుమంతుఁడు జంబుమాలినిఁ

జంపుట :—

మాజంబుమాలి చా - యన పఱపించి  
 సటలు వీడఁగ నర్థ - చంద్రబాణమున  
 నిటలంబు నాటించి - నిశితాస్త్రయుగళిఁ  
 గరములఁ గ్రుచ్చినఁ - గరము కోపించి  
 హరివీరుఁ డతిశోణి - తాస్యంబుతోడ  
 గిరి శిఖరము వెల్ల - గించి పై నేయ  
 దురుము సేసెను వాఁడు - తూపులచేత  
 శైలంబు వమ్మైన - సామీరి మీఱి  
 సాలంబు వేలంబ - సంధించి మించి  
 వ్రేసిన దానవ - విభుఁడు తూణమున  
 దీసిన బలుదూపుఁ - దెగనిండఁ దీసి  
 చెట్టు చూర్ణముఁ జేసి - చిట్టాడగాలి  
 పట్టిపై వాఁడైదు - బాణముల్ దొడిగి  
 రొమ్ము నాటించిన - రోషంబు మిగుల

3550

తెమ్మరకొడుకు న - ల్దిక్కులు జూచి  
 యొక పరిఘంబెత్తి - యురువడి నేయ  
 నొకరూప మిదియని - యూహింపరాక  
 తేరువాజులు సార - ధియు రిధికుండు  
 నూరి చూర్ణముఁ జేసె - నోయని తలఁపఁ  
 జెవి కన్నముక్కును - జెక్కు నగంబు  
 లివియవి యనరాక - యిలతోడఁ గలియ  
 హతశేషులగు దైత్యు - లా జంబుమాలి  
 హతుఁడైన తెఱగు ద - శాసను తోడ

3560

—: రావణుఁడు మంత్రీతనయుల నేడుగురిని హనుమంతునిపైకి

బంపుట - ఆతఁడు వారినిఁ దునుముట :—

వినుపింప నాగ్రహ - వృత్తితో మంత్రీ  
 తనయుల నేడ్వరం - దాఁ బిలిపించి  
 పనిచినఁ దల్లులు - పలవింపుచుండ  
 జనకులు పుత్రవాం - ఛల శోకమొంద  
 పృథుశక్తితో విధి - ప్రేరితు లగుచు  
 రథములఘోఁద సా - రథులు మెచ్చంగఁ  
 జేరి శిలీముఖ - శ్రేణిచే నతని  
 వారిధరంబులు - వానయపోలి  
 కురియించి మించినఁ - గోపించి నాటు  
 శరములువో మేను - జాడించి పెంచి  
 తోఁకచే నొకని కు - త్తుక బిగియించి  
 యూఁకించి యిలఁగొట్టి - యుక్కడగించె !

3570

పిడికిటిపోటుచే - బ్రేవులువెళ్ల  
 కడువుపై గ్రుద్ది యొ - క్కని మన్నికొనియె ! 3580  
 అరచేతఁ జెంపపై - నఱచి యొక్కరుని  
 గరువంబుతో మన్నుఁ - గఱచుకొఁ గొట్టె !  
 మోచేతిపోటున - ముక్కచుఁ బోర  
 చాచుక పడఁగఁ బీ - చమడంచెనొకని !  
 ఈకడాకడ పక్క - టెమ్ములు విఱుగు  
 మోకాటఁ బొడిచి దు - మ్ములు రాల్చె నొకని !  
 కాలికొద్దినఁ దన్ని - కాలుని వీడు  
 పాలెవట్టుగ నిచ్చి - పనిచె నొక్కరుని !  
 ఒకచెట్టువెఱికి తా - నురముపైఁ గొట్టి  
 చెకబికల్ చేసి ని - ర్జించె నొక్కరుని ! 3590  
 హనుమంతుఁడీరీతి - ననురేశు మంత్రి  
 తనయుల నేడ్గురిఁ - దరిమి వధింప  
 విఱిగెను తేరులు - విఱిసె నేనుఁగులు  
 తెఱలె నశ్వంబులు - తెగియెఁ గాల్బలము  
 పగిలె ఖేటకములు - పడియెఁ గేతువులు  
 నొగిలె ఛత్రంబులు - నుసుమయ్యెఁ దలలు  
 తునిగెఁ జామరములు - తొరగె రక్తములు  
 చినిగె మేమరువులు - చెదరె మాంసములు  
 ఆడెభూతము లట్ట - లాడె పన్నీధి  
 మూడె దైత్యులకు రా - ముని బంటు గెలిచి 3600  
 మగుడఁ దోరణమెక్కె - మడియుచోఁగొంత  
 మిగిలి పాఱిన మూఁక - మెలఁకువలేక  
 విసిపింప నంతయు - విని రావణుండు

—: తన మంత్రులై దుగురిని రావణుడు పంపుట :—

తన మంత్రులను బంచ - తంత్రకోవిదుల  
 ననఘచిత్తుల విరూ - పాక్షుయూపాక్షు  
 ప్రఘనుని దుర్ధరు - భాసకర్ణాఖ్యుఁ  
 బిలచి యేవురతోడ - “ బిరుదువానరుఁడు  
 చలపట్టి దైత్యులఁ - జంపుచున్నాఁడు  
 వాఁడెవ్వఁడో యక్ష - వరుఁడో వేలుపుల  
 తేఁడో నాపై బచా - రించి మార్కొనిన  
 సురసిద్ధచారణ - స్తోమంబులోని  
 దొరయెవ్వఁడో మాయ - తోనిట్లు చేరి  
 మున్ను నాచేనైన - మోసంబుఁ దీర్చ  
 నెన్ని యీ మూర్తితో - నేతేరనోపు ।  
 ఎంత లేదని పోక - యెంతయుఁ బుద్ధి  
 మంత్రులై చాలస్తో - మములతోఁ గదలి  
 మిముఁగాచుకొని యహ - మిక లేక సాధ  
 నములతో దైత్యులై - న్యములతోఁజనుఁడు.  
 వాలిన శౌర్యని - ర్వాహకంబులను  
 వాలి భానుజ జాంబ - వన్నలతార  
 నీరాది వానరుల్ - నిర్జరక్రేణి  
 నాలంబులలో మెచ్చ - రది యెఱుంగుదును  
 వారిలో నొకరుఁ డీ - వానరుఁడున్న  
 వారికే డదియో య - వార్యశౌర్యంబు ?  
 కదనంబున జయంబుఁ - గామించి తన్నుఁ  
 బదిలంబు చేసుకోఁ - బరగునెవ్వరికి ?  
 దుదుకుగాఁ బోవక - దుర్జయు నతనిఁ

3610

3620

దొడరి జముంచి వ - త్తురుగాక మీరు  
 చనుడ 'ంచు దనదు పం - చప్రాణములను  
 బనిచినగతి వారిఁ - బనిచిన వారు  
 బలములతోఁ గూడి - బాలార్కబింబ  
 తులితప్రకాశగా - త్రుని హనుమంతుఁ  
 జేరెగఁ బోయి వీ - క్షించిన వారి  
 నారామ దానుడ - ల్లంతటఁ గాంచి  
 సరకు సేయక నల్లి - శలు గనుఁగొనుచు  
 ధరణిపై వాలంబు - దాటించు కొనుచు

3630

—: హనుమంతుఁడు వారితో యుద్ధము చేయుట -  
 వారినై దగురిని సంహరించుట :—

నున్నచో దుర్ధరుఁ - దుత్పల చాప  
 సన్నద్ధ శతపంచ - సాయకంబులను  
 వ్రేసిన నవిపోవ - విసరి కుప్పించి  
 కేసరిసుతుఁడు నిం - గికి నెగయుటయుఁ  
 బాటకు మెక్కడఁ - బఱచెద ననుచుఁ  
 గ్రూరాస్త్రములు వెను - కొని ప్రయోగించి  
 యతిముటయును బర్వ - తాగ్రంబునందు  
 మొఱయుచుఁ బిడుగుల - మూటవడ్డలు  
 రభసంబుతోడ దు - ర్ధరు తేరుమీఁద  
 నభమున నంజనా - నందనుఁడూర్చి  
 దుమికిన నరదంబు - తోవాఁడు చదిసి  
 నిమిషమాత్రంబున - నేలతోఁ గలసె!

3640



ఆ విరూపాక్షయూ - పాక్షులు తీసి

పోవక ముద్గరం - బులు ప్రయోగించి

8650

నొప్పించుటయును హ - నూమంత్రుడొక్క

గొప్ప భూరుహముగై - కొని యిరువురను

బడఁగొట్టి యసువులఁ - బాపిన ముగురు

మడిచిపోవుటఁ జూచి - మచ్చరింపుచును

భాసకర్ణుండును - బ్రహునుండు తోమ

రాసిలతాహస్తు - లై యెనురించి

జగడింపుచో నొక్క - శైల శృంగంబు

నగలించి వారిపై - నదలించి వ్రేచుఁ

బడె గంట పడ్డట్లు - బవరంబుగోనఁ

బడిరి వారిరువురు - ప్రాణముల్ విడిచి !

8660

వెంట వచ్చిన దైత్య - వీరుల వెంట

నంటి పోనీయక హ - యమును హయము

కాతును కాతును - రథమును రథము

సూతుని సూతుని - సుభటుని సుభటు

నేనుఁగ నేనుఁగ - నిట్టట్లు గొట్టి

పోనీక దనుజులఁ - బోకడ వెట్టి

పోరు తీతై నటంచుఁ - బోరు తీరుటయు

తోరణాగ్రంబుపైఁ - దొలుతటియట్ల

వసియించు మాట రా - వణుఁడాలకించి

—: రావణుఁడు యక్షకుమారునిఁ బంపుట :—

మసలక యక్షకు - మారునిఁ బిలిచి

8670

పనిచిన సెలవంది - బంగరు రథము  
 మనసు రంజిల నెక్కి - మణిమయాభరణ  
 కుండలకోటీర - కోదండచండ  
 కాండప్రకాండ ప్ర - కాశితుండగుచుఁ  
 జతురంగబలముల - జతకట్టు చేసి  
 ధృతిశాలియై బారు - దీరుక నడచి  
 తోరణాగ్రంబుపై - దుర్వాంతవిలయ  
 మాదుతాప్త నిలస - మాన తేజమున  
 మీరు ధీరాత్ము స - మీరకుమారుఁ  
 చేరి కన్గొని శర - త్రితయంబు చేత  
 నాఁటించుటయుఁ జిటు - నవ్వుతో నిలకు  
 దాఁటి యక్షకుమారు - దర్పంబుఁ జూచి  
 గిరులును దరువులం - కించి యుంకించి  
 బిరబిరవై వ న - భేద్యవిక్రముఁడు  
 అక్షుఁడు శౌర్యహ - ర్యక్షు డువాని  
 లక్షించి వాలమ్ము - లను వమ్ముచేసి  
 శరములు గుఱియంగ - సమరంబు మిగుల  
 నరుదని వినుతించి - రమరులు మింట !

3680

—: హనుమంత యక్షకుమారుల యుద్ధము :—

ఆవేళఁ గరువలి - యసియాడ వెఱచె  
 త్రోవలు దప్పి రిం - ద్రుఁడు భాస్కరుండు  
 అలమట లొంది కు - లాద్రులు వడఁకె  
 జలరాసి కలఁగె ర - సాచక్రమగలె  
 దిక్కులేర్పడవయ్యె - తిమిరంబు కప్పె

3690

చుక్కలు రాలె సాం - సువులెందుఁ బొదివె !

అంతటఁ గోపించి - హనుమంతు మీఁడఁ

బంతంబుతోనెదు - బాణంబు లేసి

యపరంజిపింజల - యమ్ములవాని

కపివరాచలముపైఁ - గదిసి ముంచుటయుఁ

దన తనువెల్ల ర - క్తంబులఁదోఁగ

హనుమంతుఁ డతని సా - హసమాత్మమెచ్చి

3700

నవ్వుచు మేనిండ - నాఁటు నస్త్రముల

డవ్వులఁ బోవ వి - దర్చి యార్చుచును

సరణి నూతనతృణ - ఛ్చన్నకూపంబు

కరణి నిల్చిన వాఁడు - గజము చందమున

సింగముల్ నొగలఁ బూ - న్చిన తేరుఁద్రోలి

నంగరవీధి న - క్షకుమారుఁ డలిగి

కదియరా వానరా - గ్రణి మింటి కెగయ

నది చూచి చేవిలు - నమ్ములు వూని

పక్షీంద్రుఁడెగసిన - పగిది నవ్వెంట

నక్షాసురుఁడు రాఁగ - హనుమంతుఁడెదిరి

3710

నవ్వుచు “ నారార ! - నావెంట నెగసె

చివ్వుకు మగఁటిమి - చేఁ గొంకులేక ।

అక్కట ! చంపఁ జే - యాపనే యింత

చక్కనివాని రా - క్షసుఁడైన నేమి ?

తల్లడిల్లక యిట్టి - తనయునిఁ గన్న

తల్లియోరుచునె పు - త్రవ్యధచేత ?

అటులైన వీఁడు కా - లాగ్నియ పోలి

పటుతకాశని కల్ప - బాణజాలముల

దండపెట్టఁగ నిండు - తనచేతనేఁడు

నిండెఁ గాఁబోలు వీ - నికి శతాబ్దములు ! ”

3720

—: యక్షకుమారుని మరణము :—

అని చేతఁ జఱచిన - నరుదెంచు హరులు

తునిసి దుమ్మయి తన - తోధాత్రిఁ బడిన

విదిలించుకొని లేచి - వీరరసంబు

చిదిమి పెట్టిన యట్లు - సిగ్గు రోషంబు

చిట్టాడఁగ మొలాము - చేసిన కత్తి

వట్టి చేతనుగాని - వట్టి బీరమున

దివమున కెగసి హే - తి కొలఁది నఱికి

జవముచేఁ గేడించి - చొకఱించుటయుఁ

నా నఱుకున కిను - మంతయుఁ జీఱ

వానరకుల నూళి - వక్రకాయమున

3730

సోఁక కున్నెడ వానిఁ - జూచి పోనీక

తోఁకచే వానికు - త్తుక బిగియించి

బిరబిరఁ ద్రిప్పి కుం - భిని షూఁదవైవ

నురుమయ్యె దశవద - నుని పిన్నకొడుకు !

అగ్గించి రప్పుడా - హనుమంతు గెలుపు

లుగ్గడింపుచు సుర - వ్యూహంబు మింట !

అచ్చి వచ్చిన తోర - ణాగ్రంబునందుఁ

గచ్చలకై తాను - కాలు ద్రవ్యచును

“ ఇంక నంపక పోవఁ - డెచ్చైన బంటు

వంకంబునకు నీద - కాననుం ”డనుచు

8740

నున్నఁ జావక చిక్కు - నొక్కట పిరికి  
 జన్నెపు రక్కసుల్ - జగడంబు తెఱఁగు  
 నటుని పాటును - హనుమంతు గెలుపు  
 రాక్షసవిభున కే - ర్పడఁ బల్కుటయును  
 దనకొల్వులో నగ్ర - తనయుని దుర్మ  
 దుని శూరు నింగ్రజి - త్తును విలోకించి

—: రావణుఁ డింద్రజిత్తును హనుమంతునిపైకి పంపుట :—

“ ఒక కోఁతి వచ్చి యి - ట్లోడక యతు  
 నకు మృత్యువయ్యె దా - నవకోటిదునిమె  
 వాని ఖండింపు మ - వాఁవ్యశౌర్యుడవు  
 దానవవంశవ - ర్ధనుడవు వివిధ  
 దివ్యశస్త్రాస్త్రవే - దివి సమర్థుడవు  
 కావ్యశిష్యుడవు సం - గ్రామభీముడవు  
 అజని వరంబుచే - నమరేంద్రు గెలిచి  
 విజయంబుఁ గైకొన్న - వీరాగ్రమణివి.  
 దేశకాలంబులు - దెలిసి యుపాయ  
 కౌశలమునను జే - కన్న పోటరివి.  
 అనిఁ బెక్కుమారు లిం - ద్రాదులఁ గెలిచి  
 దనుజమామోపాయ - దారుణక్రియల  
 నాయంతవాఁడవై - నావు నిన్నెదుర  
 నీయజాండంబులో - నెవ్వఁడున్నాఁడు ?  
 మర్కటేఁడుతఁడు సా - మాన్యుండు గాడు  
 కర్కశుండస్త్రముల్ - గాడవువాని !  
 ఆయుధమరణంబు - నని నపజయము

3750

3760

దాయః భయ మసా - ధ్యములైన పనులు  
 వాఁడెఱుఁగడు వాని - వధియించువాఁడు  
 లేడు ' గాలియును గీ - లియు నోడి ' రనుచు  
 గరువించి పోరక - కనుఁగల్గి వానిఁ  
 బరిభవింపుము పొమ్ము - పయనమై 'యనిన  
 వల్లె యనుచుఁ దండ్రు - వలగాఁగవచ్చి  
 తెల్లని కేతువె - త్తించిన యట్టి  
 సింగపు రాచతే - జీలీస్చి తెచ్చు  
 బంగరు తేరిపై - బాలార్క కిరణ  
 సంకాశరత్నకాం - చన కిరీటాద్య  
 లంకారములతోడ - లంకాపురంబు  
 వెలువడి దానన - వీరులు వడిన  
 కలను గన్గొని యశో - కవనంబుచెంత  
 తన వింటి యల్లెఱ్ఱమోఁ - తయు బెట్టిదంబు  
 తన భీమ సింహనా - దంబుల రవళి  
 తన రథనేమికా - ధ్వని ముమ్మరంబు  
 తనచెంత బిరుదవా - ద్యంబుల యులిపు  
 తనసేన కలకల - ధ్వానంబు చెవుల  
 విని " భళిరే ! " యని - విశ్వమంతయును  
 గజగజ వడఁకంగ - గర్జించి మింట  
 నజర గంధర్వ వి - ద్యాధర యక్ష  
 చారణ ముఖులు మె - చ్చఁగవాయుసుతుఁడు

8770

8780

—: హనుమ దింద్రజిత్తుల యుద్ధము :—

తారసించినచోట - దనుజవీరుండు  
 కనకపుంఖాస్త్ర ప్ర - కాండ వర్షంబు

తనమీఁద నిండ ను - ధ్ధతిఁగురియింప

సేకరింపఁగలేక - శ్రీరామదానుఁ

డాకసంబునకు ర - యంబునతో నెగయ

3790

‘ నటు వోయెద’ని నిశి - తేషువుల్వఱప

నటునిటుఁ దప్పుచు - నజ్జగాకున్న

చొరవఁగానక చేయి - చూచుక వాని

శరములు వట్టి రా - క్షసుల నేయుచును

తరుశిలావర్షము - ధ్ధతి నిండజిత్తు

నరదంబుపై ముంప - నమ్ములచేత

నవియెల్లఁ దుసిమి ది - వ్యాస్త్రముల్ వైచి

యవశుఁగాఁ జేయ స - మర్థుఁడు గాక

శరముల వీనికిఁ - జావు లేదనుచు

నరుదంది వింట బ్ర - హ్మస్త్రంబుఁ దొడిగి

3800

వ్రేసిన నది విను - వీధిఁ బోసక

—: ఇంద్రజిత్తు బ్రహ్మస్త్రప్రయోగమున హనుమంతునిఁ

గట్టివైచుట :—

యాసమీరాత్మజు - నదరంటఁ గట్టి

యిలఁ బడవైచిన - నింతయుమేనుఁ

దెలియక మూర్ఛిల్లి - తెప్పిరి లేచి

బ్రహ్మస్త్రమునఁ గట్టు - వడుటయు మొదటి

బ్రహ్మవరంబును - బ్రహ్మస్త్రవరముఁ

గడఁ ద్రోయరామియుఁ - గదలక పుడమిఁ

బడిబ్రహ్మమంత్ర జ - పంబుపాంశువుగఁ

జేయ నప్పుడు బిగి - సినకట్లు వదలి  
 చేయిగాలును గద - ల్చి పితామహేంద్ర  
 వాయువులఁ దలంచి - వలసినయట్టి  
 చాయ నేఁగఁగశక్తి - చాలియు మదిని  
 “ ఏనిట్టులున్న న - న్నితఁడు గోకొనుచు  
 దానవవిభుని ముం - దఱఁ దెచ్చియునుచు  
 నందుచే వాని మ - ర్యాద లన్నియును  
 గందు నమ్మిఁదటఁ - గదలి పోవుదును ”  
 అని యచేతనుఁడైన - యట్టిచందమునఁ  
 గనుఁ దేలవైచి యే - గతి మున్నువడియె  
 నట్టి చందంబున - హనుమంతుఁడున్న

3810

—: హనుమంతుని రావణుని సమక్షమునకుఁ

దీసిగొనిపోవుట :—

కట్టి యీతని దశ - కంఠుని యెదుర  
 నునిచెద ననుచు దై - త్యులఁ జేరఁ బిలిచి  
 జనపనారల త్రాళ్లు - సవరని వాళ్లు  
 బండిమోకులు దేరఁ - బనిచి “ కట్టుండు  
 కొండకై వడిఁ బడ్డ - కోఁతి ” నటంచుఁ  
 బగ్గంబులను బిగిం - పఁగఁ దనశక్తి  
 తగ్గబ్రహ్మాస్త్రంబు - తనమీఁది నితర  
 రజ్జులఁగట్ట నో - ర్వమిచేత నదియె  
 యజ్జగాఁ దొలఁగిన - నది గానలేక  
 కట్టి యీడ్చిన లేవఁ - గని “ వీనినేల  
 కట్టితిఁ గడమ ప - గ్గములచే మఱచి

3820

3830



నారత్రాళులఁ గట్ట? - నాదు బ్రహ్మాస్త్ర  
మాఱడిఁ బోయె నై - నటులయ్యె నింక !”

అనితండ్రి సన్నిధి - కరుగుచో వెంట

దనుజులు గుద్దుచుఁ - దరమి కొట్టుచును

లాతముల్వట్టి ఛ - శాలునఁ గొట్టి

కోఁతి పాఱుమటంచు - గొల్లున నగుచు

తోఁకవట్టుక యీడ్చి - త్రోయుచుఁ దమరు

“ వేఱమే నీకని ” - వీవెక్కి కొనుచు

“ నందఱెందరిఁ జంపె - నీకోతి పురువు

మందెమేలములేల ? - మర్దింపు మనుచుఁ

3830

గూడి గుంపులఁగట్టి - కోతిని త్రాటి

నీడిచికొని దాన - వేంద్రుని యెదుర

నునిచినఁ గొలువులో - నున్నవారెల్లఁ

గనుఁగొని “ యెవ్వఁడె - క్కడ వానరుండు ?

యేమేమి చేసె ? వీఁ - డేటికిఁ బట్టి

దామెన త్రాళ్ళ నిం - దఱు గట్టినారు ?”

ఆన హనుగుంతుఁడు - యక్షాదులై న

దనుజులఁ దునుము వా - ర్తులు తేటపఱుప

“ పొడువుఁడు నరకుఁడు - పొరలింపుఁ డగ్నిఁ

బడఁ ద్రోయుఁ డబ్ధిలో - పల వేసిరండు

3850

చంపుఁడు కోయుఁడు - చరులను ద్రోయుఁ

డంపుడు పురివెళ్ళ - నాజ్ఞ సేయింప !”

అని బెదరింపుచో - నందఱఁ గనుచు

ననలసంకాశు సిం - హాసనా సీను

నరుణాంబుజేక్షుఁడు - నాజానుబాహు

హరిసుధ్యు సకలను - రాసురాసాధ్యు  
 నూరక వీక్షింపు - చుండంగఁ జూచి  
 యారావణుఁడు ప్రహ - స్తాది మంత్రులను  
 గనుఁగొని “యొక్కడి - కపివీఁడు ?” తెలియుఁ  
 డనినఁ బ్రధానులా - హనుమంతుఁజూచి 3860  
 “ గొంట ! యెవ్వఁడ !” వన్నఁ - గొంకి “నుగ్రీవు  
 బంట నేన” ని మాఱు - పల్కి వారలకు  
 తెప్పవేయక మది - రిచ్చపాటొదవ

—: హనుమంతుఁడు రావణుని రాజసమును

వై భవమునుఁ జూచుట :—

నప్పుడు గనుచో మ - హాసింహపీఠి  
 చిఱుతగద్దియ మీఁద - శృంగారరసము  
 కరువునఁ దీర నా - కారమై నటాల  
 మేరువుపై వ్రాలు - మేఘమో యనఁగ  
 చారుతను ప్రకా - శములు శోభిలఁగ  
 దశశిఖరముల మఱ - దరనగం బనఁగ  
 దశవదనముల గా - త్రము వెలుఁగంగ 3870  
 మింటను హరుమేను - మిహిరద్వయంబు  
 నంటు చేసుకయున్న - నలిన బాంధవులు  
 కడమవారలు వచ్చి - కాచి యున్నట్టి  
 వడువున మకుటముల్ - వై ఖరిమీర  
 కటక కేయూర కం - కణ రత్నదీప్తి  
 పటలిచే నిరువది - బాహువుల్ దనర  
 ఛందురుతోడి న - క్షత్రమాలికలు

నందముల్ దెలుపునా - యకములచేతఁ  
 దళుకొత్తు కట్టాణి - తారహారముల  
 వలుద యురంబుపై - వలవొప్పు నపుడు  
 లాలిత వివిధ బా - లాంక రేఖలను  
 నీలాంబుదంబు క - న్నించు నట్లమర  
 వెలలేని మగరాల - విడిమీరఁ దీర్చు  
 నలఘు మంజీరంబు - లంఘుల మొఱయ  
 యిరువురు వేలుపు - టింతులు మరుని  
 శరములన్నట్లు విం - జామరల్ వీవ  
 నడపంబుఁ కట్టెడు - నలివేణి చెంతఁ  
 బడతీ యొక్కతె జిల్లు - పావాడ వూన  
 కాళాంజిఁ దాల్చు జ - క్కవచంటి చెంత  
 బాలయొక్కతె గిండి - వట్టుక నిలువ  
 చంద్రహాసము వూను - సతీచెంత నొక్క  
 చంద్రాస్య సురటి యె - చ్చరికతో వీవ  
 నిలుపుటద్దంబు వూ - నిన దానిచెంత  
 వలకారి చెలియ పా - వలు ధరియింప  
 తరళాక్షి పారిజా - తపు ముడిపువ్వు  
 సరము పొట్లములు హా - స్తములఁ గీల్కొలుప  
 ఘుమ్మను మృగనాభి - కుంకుమరసము  
 కొమ్మలు జాళువా - కోరలఁ దాల్చ  
 పదములొత్తుచునున్న - పద్మాక్షి తొడలఁ  
 గదియు పాదము శోణ - కమలంబుఁ నెగడ  
 కొలువున్న రావణు - కొలువులో నున్న  
 బలుగొండలనఁ బోలు - భద్రదానముల

3880

3890

3900

నున్నట్టి దానవ - యోధుల కడలఁ  
 గన్నవారికి భయం - కర మూర్తులగుచుఁ  
 గొలుచు నానాకార - ఘోరరాక్షసులఁ  
 గొలుపు సావిత్రిలో ర - ఘుశ్రేష్ఠు దూత  
 కలెఱుచి తలయూఁచి - "కటకట ! యింత  
 కలిమి మీఁదట నేమి - గానున్నయదియె ?  
 ఎంతటి గాంభీర్య - మెంతప్రతాప  
 మెంతటి రాజస - మెంత వైభవము !

3910

కారుగదా సాటి - కాలిగోగునకు  
 రాదు పోల్పఁగ సుర - ప్రభువు లీతనికి !  
 రాక్షసేశ్వరు మహా - రాజమూర్ధన్య  
 లక్షణమ్ములు కన్ను - లకు విందుచేసె !  
 తరమెన్నరాని యిం - తటి భాగ్యశాలి  
 పరకాంతలను బల్మిఁ - బట్టి రమింపఁ  
 దలఁచక యుండుఁగ - దా వీఁడె కాక  
 కలుగునే యెల్లలో - కములేల నొకఁడు!  
 తమ జీవసములకుఁ - దలఁపకుండుదుగు  
 యమరనాథులు వీని - యడుగులు గొల్గె ?

3920

రావణునకు నధ - ర్థమె లేకయున్న  
 నీవిశ్వమంతయు - నేలక యున్నె ?  
 ఇంతటివానికి - నీచెడుబుద్ధి  
 సంతరించునె ? పాప - జాతి విరించి !"  
 అనిచూచునంత ద - శౌననుండతనిఁ  
 గనుఁగొని 'యెక్కడి - కపివీరుఁడొక్కొ ?  
 ఎక్కడి కపివీరుఁ - డెను కైలాస

ముక్కుతో నెత్తగం - నూచి కదల్ప  
నాడుకోపించిన - సందియేకాక !

వీడు వాసమండే వి - వేకించి చూడ ?”

3980

అని ప్రహస్తునిఁజూచి - “యడుగుమెవ్వారు

వనిచి రిచ్చటికిఁగాఁ - బనియేమి తనకుఁ ?

వనమేల చెఱనె ? నీ - వానరుండడుగు”

మనుఁడు ప్రహస్తుఁడా - హనుమంతుఁజూచి

—: ప్రహస్తుఁడు హనుమంతుని ప్రశ్నించుట :—

“ఎవ్వరు పొమ్మని - రేల వచ్చితివి ?

చివ్వకై వనమెల్లఁ - జెఱుప నేమిటికి

పలుకుము నిజముగాఁ - బలుకక యున్నఁ

బొలియింతు మెక్కడఁ - బోనిత్తు మింక !

మాచేతఁ జిక్కి నీ - మనసింక లెస్స

చూచుక మాటాడు - జాణిగి పోరాదు .”

3940

నావిని యంజనా - సందనుఁడవుడు

రావణు చెవిసోకఁ - గ్రమ్మఱఁ బలికె

—: హనుమంతుని ప్రశ్నార్థము - తాను రామకార్యార్థమై

దూతగా వచ్చినసంగతి నెఱుకపఱచుట :—

“నిజము పల్కెదఁ గపి - నే యాదు నేను

నీరావణునిఁ జూడ - నిచటికి వచ్చి

యూరకే పోరామి - యుద్ధానవసము

షెఱికి వైచితి నన్ను - బెడరింప వచ్చు

సురవైరులను బట్టి - సుంకురాల్చితిని

యనిలోన నాకు బ్ర - హ్మవరంబు గలుగఁ  
 దనుగట్టి తేర నం - తటిపాఁడు గలఁడు ? 3950  
 ఇతనిఁ జూచుటకునై - యే నింద్రజిత్తుఁ  
 బ్రతిసేయ నొల్లక - బ్రహ్మాస్త్రముననుఁ  
 దగిలితిఁ గాని యీ - తనివంటి వాఁడు  
 పగవూని నాతోడఁ - బట్టి తేఁగలఁడె ?  
 కపటమేఁటికి ? నాకుఁ - గలిగిన కార్య  
 మిప్పుడె తెల్పెద" నని - యిట్టని పలికె  
 " నీతోడ బుట్టువు - నీరజబంధు  
 సూతి వానరరాజు - సుగ్రీవుఁ డిప్పుడు  
 పనిచిన దూతనేఁ - బవమానసుతుఁడ  
 హనుమంతుఁ డంద్రు లం - కాధీశ ! నన్ను 3960  
 రాముఁడు రవివంశ - రత్నము నాదు  
 స్వామి యిచ్చటికేలఁ - జనుచేర ననిన  
 దశరథుండను దమ - తండ్రి వొమ్మనిన  
 శశిముఖ యగుసట్టి - జానకీసతియు  
 తమ్ముఁడు సౌమిత్రి - తనుఁగొల్వ భీక  
 రమ్మగు దండకా - రణ్యంబుఁ జేరి  
 సత్యసంధుఁడు రామ - చంద్రుఁడున్నెడను  
 ప్రత్యవాయము దిన - బ్రదుకు లేదనక  
 వంచనతో నీవు - వై దేహిఁ పట్టి  
 కొంచుఁ బోయిన వెద - కుచు.వచ్చి వారు 3970  
 రామలక్ష్మణులు మా - రాజు సుగ్రీవుఁ  
 గామించియాప్తుని - గాఁగఁ జేపట్టి  
 యుతని సోదరు వాలి - నతిస త్వకాలిఁ

బ్రతినఁ దప్పక యొక్క - బాణంబు చేతఁ  
 బడనేసె! వాలి యే - పాటివాఁడనుచు  
 నడుగఁ దెల్పఁగనేల? - యది సేక తెలుసు  
 నావాలి సోదరుఁ - డైన సుగ్రీవు  
 లావు నాబోటులె - ల్ల నెఱుంగలేరు.  
 అట్టి భానుజుఁడు ని - న్నడిగితి ననుచు  
 జుట్టఱికము సేయఁ - జూచి రమ్మనియె!  
 నారవితనయుని - యానతిచేత  
 వీరవానరకోటి - విశ్వమంతయును  
 వెదుకఁ బోయెను లంక - వెదకి రమ్మనుచుఁ  
 బదువురితో నన్నుఁ - బనిచె నిచ్చటికి  
 వారెల్లఁ గడలి యా - వల నున్నవారు  
 తారాంగదాదులిం - దఱు నన్నుఁబనుప  
 జలధి లంఘించి ని - శావేళలంకఁ  
 గలయః గన్గొని యశో - కవనంబులోన  
 సీతను బొడగాంచి - సేవించి రామ  
 దూత నేనని పల్కి - తుందుడుకార్చి  
 మఱివోయెడువాఁడ - మదమత్తు నిన్ను  
 ధరఁగూల్చికాని వృ - ధా పోవననుచుఁ  
 దలఁచి నాస్వామి సీ - తాస్రాణవిభుని  
 తలఁపున కది విడు - ధం బెట్టులనిన  
 రావణుఁ బుత్రపౌ - త్ర కళత్రయతము  
 గా వధింపుదునని - కపినాథుతోడఁ  
 బ్రతిన వల్కుఁగ యేను - బజ్జననుండి  
 యతని యానతి విన్న - యది కారణముగ

3980

3990

నిను జంపరాదని - నీకు నారాక  
 గనిపింప నేనిన్నుఁ - గని పోవఁదలఁచి  
 చెట్టుచేమలు నుగ్గు - చేసి నీవంపి  
 నట్టి రాక్షసుల బా - హాశక్తిఁ దునిమి  
 యేల నాకీగోల - యిఁకఁ జాలుననుచు  
 న లంబు మాని నీ - యాత్మజుచేతఁ  
 జిక్కిన యటుల వ - చ్చితి గాక యేను  
 చిక్కుదునే యింద్ర - జిత్తునిచేత ?  
 నినుగూడ యాలంక - నీవారితోడఁ  
 దునిమి నై దేహి నె - త్తుకపోవఁగలను !  
 ఆయమ్మ యెడఁబడ - దందుకు నేమి  
 సేయుదు నీతల - నీతవ్రాసినది  
 యైన నేమాయె ! ని - న్నావాలిగాఁగ  
 భానుతనూజుఁడొ - ప్పారి వట్టుటను  
 అతఁడను మన్నట్టు - లనక పోరాదు  
 హితమది యాలింపు - మెట్లంటివేని  
 ' సీతఁ దోడుకవచ్చి - శ్రీరామవిభుని  
 చేతికి నందిచ్చి - శ్రీపాదములకు  
 సాఁగిలి నాతప్పు - సై రింపునునిన  
 నాగుణసాగరుఁ - డన్నియు నోర్చు !  
 అందుపై హాని రా - దా తరువాత  
 నెందుకు చింతిల్ల - నేనున్నవాఁడ '

4000

4010

4020

నని పల్కుమనియె నీ - వది చేసి తేని  
 మను నీకులంబు నే - మము గల్గునీకు !  
 కాదని నామాట - కడఁద్రోవితేని



కోదండదీక్షాది - గురుఁడైనయట్టి  
 రాము బాణము లీపు - రంబుతోనిన్ను  
 సాము జామింట భ - స్కము సేయఁగలవు !  
 తగునె నీ కీ పర - దారాభిరామ ?

అగణితంబగు పాప - మందు నిందును  
 పుణ్యము ల్పాపంబు - త్రోఁద్రోయుననిన  
 పుణ్యపాపము లను - భూతియోగ్యములు

4030

చేసిన పుణ్యముల్ - క్షీణించుదనుక  
 నీసర్వసౌఖ్యంబు - లీవు వొందితివి  
 పాయని పాపాను - భవకాలమునకు  
 నీయవనిజఁ దెచ్చి - యింట నుంచితివి.  
 కాలుని పాశముల్ - గళమునఁ జుట్టు  
 పోలిక మృత్యువు - భూపుత్రి నీకు !  
 నీయంతవానికి - నీచకృత్యంబు  
 సేయఁ జెల్లునె ? పర - స్త్రీలఁ గోరుదురె ?

ధరణి నీయంత ప్ర - ధానపూరుషుఁడు  
 పరకాంతఁ దల్లిగాఁ - బాటింపవలదె ?

4040

అప్పుడుగా నీ మ - హామహిమంబు  
 కప్పువాసి త్రిలోక - గణనీయ మగును  
 ఈలంకఁ జెఱుపంగ - నిలఁ బుట్టినట్టి  
 కాళరాత్రి యనంగఁ - గనుము జానకిని  
 తెలియవు సీతపా - త్రివత్యమహిమఁ  
 బాలిపోవు నీపుణ్య - భోగభాగ్యములు !  
 ఖరదూషణాదుల - ఖండించుటయును  
 శరమొక్కటను వాలిఁ - జంపివై చుటయు

గుఱుతులుగా నెఱుం - గుము రామునెదిరి

సురనాథునకుఁ దల - చూపంగరాదు

4050

సురగరుడోరగా - సురసిద్ధసాధ్య

వరులు గెల్వఁగలేని - వరములు నీకు

నల ధాత యిచ్చినాఁ - డనుచు గర్వింప

వలవదు వారిలో - వాఁడ భానుజుఁడు ?

బహుకాల ముగ్రత - పంబులు చేసి

విహితవై ఖరిఁ గన్న - విభవమంతయును

కటకటా ! సీత యె - క్కరితెకె యొక్క

చిటికి వై చినయంత - చెడగఁ జూచెదవు ?

రాముఁడు గవిసిన - బ్రహ్మరుద్రాదు

లేమని వచ్చి వ - హించుకో గలరె ?

4060

నామాట నిజముగా - నమ్మి జానకిని

రాముని కర్పించి - బ్రదుకు ” మీవనినఁ

గోపించి “మీరలీ - క్రోఁతినిఁ బట్టి

యీపొద్దె యాజ్ఞ సే - యింపుఁడు పొండు.”

అని కింకరులఁ జూచి - యాడిన యన్నఁ

గని విభీషణుఁడు డ - గ్గరి యిట్టులనియె.

—: హనుమంతుని మాటలను విని యాతనిఁ జంపుటకాజ్ఞ

యిచ్చిన రావణుని విభీషణుఁడు నివారించుట :—

“ అగ్రజ ! వలవని - యాగ్రహంబూని

సుగ్రీవుచారు ని - చోచ్చ నాజ్ఞ సేయ

చెల్లుసే ? దూతలు - సేయరానట్టి

చుల్లకమ్ములు సేయఁ - జూచిన దొరలు

4070

తగిన యాజ్ఞయ కాని - దండింపరేల ?  
 తెగ చూడ వీని క్రోఁ - తికిఁ దప్పు గలదె ?  
 దూతమానసులపై - నోషముల్ చూచి  
 వ్రేతురు తఱటుల - వెడలఁ ద్రోయుదురు  
 తల గొఱిగింతు రం - తటఁ దీఱకున్న  
 వెలితి సేయుదురు భా - వించి యంగముల.  
 ఇది ధర్మమని మీర - లెఱుఁగరె ? యొక్క  
 కొదవసేయుఁడు తాళు - కొనుఁ డాగ్రహంబు  
 ధైర్యనీతిబల ప్ర - తాపగాంభీర్య  
 మర్యాదలందు స - మస్తలోకముల

4080

నీయంతరాజపు - నీవింతెకాక  
 వాయెత్తి పలుక నె - వ్వరు గలరింక ?  
 ఇంద్రుఁడో వాఁడా యు - పేంద్రుఁడో వాన  
 రేంద్రుఁడంపినవాని - హింసింప నగునె ?  
 కీర్తి వంతుఁడవు లా - కిక వైదిక ప్ర  
 వర్తనంబుల నుడు - వఁగనమర్థుఁడవు  
 కాదిట్టి తలఁపు లో - కవిరుద్ధ మఖల  
 వేదివి శాస్త్రుకో - విదుల కగ్రణివి  
 వీనిఁ జంపిన రఘు - వీరులతోడ

4090

జానకీదేవి నీ - సదనంబులోన  
 నున్నదియని పల్క - నొకరుఁడు లేఁడు  
 విన్నఁ గాకా రఘు - వీరుఁడు రాఁడు  
 వచ్చినగాక నీ - వైరులఁ దునుమ  
 వచ్చునె నీవిందు - వారందు నున్న  
 రాముఁడెక్కడనైన - ప్రాణంబుతోడ

భూమిపై నున్నట్టి - ప్రౌద్ధులకెల్ల  
 నాతనిపై నడి - యాసలేకాని  
 నీత నీమాటలు - చెవి సోక వినదు  
 నీకోప నూరాము - నికిఁ జూప నమరు  
 గాక వానరు మీఁదఁ - గనిపించుకొన్న  
 నపకీర్తి యేకాక - యందుచే నేమి  
 యిపుడు సాధించితి - మిది మేరగాదు.”  
 అనుచు విభీషణుఁ - డాడిన మాట  
 విని పదితలల న - వ్వి 'యథార్థ' మనుచు

4100

—: రావణుఁడు హనుమంతుని తోక కళ్ళుట

కాజ్ఞ యొసంగుట :—

దూతమానసుల నెం - దును జంపరామి  
 నీతంబు తోక వీ - నికి నాస్తిగాన  
 నిజముగాఁ గోక వీ - నికి నాస్తిచేసి  
 ప్రజలు నవ్వఁగఁ జంపి - బట్టలు చుట్టి  
 నూనెలోఁ దోచి గం - తులు వేయుచుండ  
 వీని తోక దహించి - వీడ్చి పొమ్మనుఁడు.”  
 అను నంతలో వికృ - తాకారులైన  
 దనుజులు కొలువులోఁ - దనుకడ కీడ్చి  
 కోకలు చుట్టంగ - కొంచెపుతోక  
 యాకడ నిరవధి - యై కొనసాఁగ  
 నూరిలో నింటింట - నున్న పెట్టియల  
 చీరలన్నియును దె - చ్చి సమీరసుతుని  
 వాలాగ్రమునఁ జుట్టి - వలయు కొప్పెరల

4110

తైలంబులో నది - దరికొల్పి వారు  
 పురవీధులను మెడఁ - బువ్వులు చుట్టి  
 హరివీరు పంచవా - ద్యంబులు మొఱయ 4120  
 బాలకుల్ వెం - బడి బడి కూఁతలిడుచుఁ  
 గోలచేఁ దోలుచు - కొని పోవుచుండ  
 “ చీకటివేళఁ జొ - చ్చితి లంక నేను  
 తేకువ వీధివీ - థికిఁ జూడలేదు.  
 దివిటీలు వీరు దై - తేయులు నాకు  
 రవులు కొల్పిన తోఁక - రాఁజినవెనక  
 నా వెలుఁగున పురం - బంతయుఁ జూచి  
 కావలసిన లంకఁ - గాల్పి పోయెదను!”  
 అని యూర కేపోవు - నప్పుడీ వార్త  
 దనుజకాంతలు మహీ - తనయతోఁ దెప్పఁ 4130  
 జింతించి యిందు వ - చ్చినవాఁడవేల  
 యింత సేసితీ వింక - నేను సేయుదును ?”

—: సీతకు హనుమంతుని వృత్తాంతముదెలిసి యాతని కగ్ని  
 యంటక, చల్లగానుండునట్ల మె వర మొసంగుట :—

అని “ యో బతివ్రహ - నై తినే నిపుడె  
 యనలుఁడు కడుచల్ల - నై యుండుగాక !  
 రామునిఁ దక్క ప - రవృక్తులంకు  
 నేనుది నిలుపని - యిది నిక్కమేని  
 యనిలకుమార ! నీ - కాపద లేక  
 యనలుఁడు కడుచల్ల - నై యుండుగాక !

శ్రీరామచంద్రుండు - చేపట్టి నన్ను  
 యీరాక్షసాళి జ - యింప నోపుటలు 4140  
 మనసున సరిపోవ - మాయన్న ! నీకు  
 ననలుండు కడుచల్ల - నై యుండుఁగాక !  
 ధర్మంబు గలచోట - తప్పదు జయము  
 ధార్మికులకు నంచు - తజ్జులు వలుక  
 వినుమాట సత్యమై - వెలసిన నీకు  
 ననలుండు కడుచల్ల - నై యుండుఁగాక !  
 వీనె పతివ్రత - నేని రాఘవుఁడ  
 ధీనాత్ముఁ డేకప - త్నివ్రతుఁడేని  
 దసుజులు నీతోఁక - దవిలించినట్టి  
 యనలుండు కడుచల్ల - నై యుండుఁగాక ! 4150  
 నెయ్యుండై నట్టి వా - ని నుతుండు వీని  
 కియ్యెడ రామార్థ - మితవుఁ గావించు  
 నని రావణుని యాజ్ఞ - యాత్మఁ గైకొనక  
 యనలుండు కడుచల్ల - నై యుండుగాక !  
 అవనిఁ బరోపకా - రాధులెనట్టి  
 ప్రవిమలాత్మకుల నా - పదలొంద వనుచు  
 జనులాడు వచనంబు - సత్యమానేని  
 యనలుండు కడుచల్ల - నై యుండుఁగాక !  
 సుగ్రీవుఁ డగచర - స్తోమంబుఁ గూర్చి  
 యగ్రణియై వచ్చి - యనురేంద్రుఁ దునిమి 4160  
 ననుదెచ్చి రఘురాము - నకుఁ గూర్చునేని  
 యనలుండు కడుచల్ల - నై యుండుఁగాక ! ”  
 అనునంత పెనుమంట - లడరు పావకుండు

తన వాలమునకు శై - త్యము సంఘటించి  
 చల్లగాఁ బన్నీరు - చల్లినయట్లు  
 పెల్లుబుచ్చు నూనియ - పృథివై దొరుగఁ  
 దావి చావంతి పూ - దండలు చుట్టు  
 కీవిగా నిండఁ జు - ట్టిన చీరలమర  
 దహనుఁడు తనకు శీ - తలభావమొందు  
 మహిమంబునకు హను - మంతుఁడుప్పొంగి  
 “ రాముని కార్యభార - ము పూను కతన  
 నామున్ను మైనాకుఁ - డాప్తుఁడైనటుల  
 నమరులు వేడుకో - నన్నియారీతి  
 శమియించి నాపాలఁ - జల్లనైనాఁడొ !  
 దిక్కుల సీతపా - తివ్రత్య మహిమ  
 మొక్కుడై వెలయుగా - కిందుచే ననుచు  
 ధార్మికుఁడగు బృహ - ద్భానుండు నన్నుఁ  
 గూర్మిచే మనుపఁ గై - కొనియెనో చలువ !  
 ఏనొనరించిన - యీ వీరకర్మ  
 మానిలింపులకెల్ల - నాశాస్యమగుట  
 వారికి హితముగా - వహ్ని నామేనఁ  
 బూరించెనేమొ క - ర్పారంపుఁ జలువ!  
 అదిగాక నాతండ్రి - యాప్తుండుగాన  
 నది తలఁచుక సౌమ్యుఁ - డయ్యెనో కీలి !”

4170

4180

—: హనుమంతుఁడు లంకనుఁ గాల్పుట :—

అని తలంపుచు పణ - వాది వాద్యములు  
 తనమ్రాల మొఱయ ను - త్సాహంబు మొఱసి

ఘను వెంచిన తన - మెయిఁ గట్టుత్రాళ్లు

వానికివానికి - వదలిపోవుటయుఁ

దమ్మినూలునఁ జిక్కు - దంతావళంబు

చిమ్మి రేఁగినయట్లు - చెంత రాక్షసుల

4190

విలయాన్ని దరికొల్పు - విధమునఁ దోఁక

వలమాసగతిఁ ద్రిప్ప - వారలందఱును

దారుణ వహ్ని ప్ర - దక్షిణ శిఖిలఁ

భోరాక రారాక - బూదియై పడినఁ

గుప్పించి వానర - కుంజరుండలిగి

యప్పుడు భయదాట్ట - హాసంబుచేసి

చంగునఁ గోటపైఁ - జౌకళించుటయు

నింగలంబులవాన - లెల్లడఁ గురిసె !

అందుపైనున్న మ - హాపరిభంబు

సందడి విరియ రా - క్షుససేన మీఁద

4200

వ్రేసిన నదివచ్చి - వీధి పీనుఁగుల

రానులుగాఁ జేయ - రాముఁ బేర్కొనుచుఁ

బగలింటి సూర్యుని - పగిది వాలాన్ని

దిగదిగ వెలుఁగి మీఁ - దికిఁ బొడవెత్తి

త్రిప్పుచు లంక నల్ - దిక్కులుచూచి

యుప్పురిగలు సౌధ - యూధముల్ జూచి

“ సీతను వెదకి చూ - చినవాఁడ మఱి

దూతకృత్యము మాత్ర - తోఁ బోవనైతి

వనమేలఁ గూల్చితి ? - వాదులకేల

పెనఁగితి ? నిదియేటి - బీరంబు తనకు

4210



నై నట్టులయ్యె మ - హావాలజాయ  
 మానపావకశిఖా - మాంలికలందు  
 నీకోటతోలంక - యెల్లను గాల్చి  
 పోకున్న గీర్తి య - బృనే నాకు ననుచు  
 బెడబొబ్బవట్టి కు - ప్పించి ప్రహస్తు  
 నడిమింట దాటి భ - గ్నముచేసి కాల్చి  
 యచ్చోట నుండి మ - హాపార్శ్వ పసిడి  
 మచ్చుమీదికి హను - మంతుడు దాటి  
 దరికొల్పి యదివజ్ర - దంష్ట్రుని మేడ  
 నెరియించి శుకుండున్న - యిలుఁ గాలవేసి  
 సారణు గృహము భ - స్మము చేసి మింటి  
 తోరాము నిండ్రజి - త్తుని మందిరంబు  
 నగ్నికి నపుడ పూ - ర్ణాహుతి యిచ్చి  
 భగ్నంబుచేసి యా - పై జంబుమాలి  
 మాలిసుమాలుల - మణి భవనములఁ  
 గీలి యందిన రశ్మి - కేతు వాసంబు  
 వాసంబులందుఁ బా - వకు రవుల్ కొలిపి  
 త్రోసిపై సూర్యశ - త్రుని నిలయంబు  
 విలయంబు నొందించి - వీతిహోత్రునకు  
 సెలవిచ్చి చంచలా - జిహ్వధామంబు  
 హస్తీకంధరశోణి - తాక్షాలయముల  
 భ్వస్తముల్ చేసి మే - ధావి ధరించి  
 రుధిరాక్ష కుంభక - ళ్ల నికేతనము  
 లధముల గుడిసెలో - యనఁ జిచ్చువెట్టి  
 మకరాక్షు సదనంబు - మాడిచి దహను

4220

4230

నకు యజ్ఞశత్రుని - నగరొప్పగించి  
 కొనతొక కుంభిని - కుంభినీకాయ  
 కనకాజిరముల సా - గంగ నిల్చిప్రేల్చి  
 యంతట బోక న - రాంతకు సాధ  
 మంతయు వెలిగించి - యన్య రాక్షసుల 4240  
 విడుదులు దహియించి - వీడెల్ల నింగి  
 పొడవుతోఁ బూడిద - ప్రోవుల నించి  
 చలముతో నావిభీ - షణుని గేహంబుఁ  
 దొలఁగ నన్యల యిండ్లు - దుమ్ములుచేసి  
 చిచ్చుఱఁ గన్ను వి - చెప్పనొ శంభుఁ డనఁగ  
 ముచ్చిచ్చులపు డొక్క - మూర్తియెనట్లు  
 సావక విశ్వరూ - పంబు లంకామ  
 హావరణంబులో - నాపూర్ణమయ్యె !  
 అనలుఁ డీక్రియ వాన - రాకార మొంది  
 తనపగఁ దీర్చుకోఁ - దలఁచెనో యనఁగ 4250  
 నజుని కోపాగ్ని మ - హా ప్రళయములఁ  
 బ్రజలపై జూపఁ ద్రా - రంభించె ననఁగ  
 జముఁడు వీడనఁగ నీ - శానుఁ డనంగఁ  
 నమరనాయకుఁడన - నర్కుఁ డనంగఁ  
 ద్రిపురాబు లేర్చుధా - త్రీరథుండితఁడె  
 యిపుడు లంక దహించ - నేతెంచె ననఁగ  
 మేడలు మాడుగల్ - మేలు కట్టులును  
 వాడలు ధనధాన్య - వస్తుచయంబు  
 పట్టాంశుకంబులు - భస్మముల్ చేసి  
 చిట్టెముల్ గట్టించి - చిటచిటాత్కృతుల 4260

నాలుకల్ గోయుచు - నాగాశ్వధేను  
 శాలలం దనిల భ - స్థములు సేయుచును  
 రథములు గాల్చి తో - రణములు గూల్చి  
 పృథుగతి లంకలోఁ - బెనుమంట లెగయ  
 నమరయానములో గ - డాకులో యనఁగఁ  
 దెమలఁ బారుచు నలు - దిక్కుల నొదుగ  
 పైలోకములనున్న - పావనాత్మకులు  
 పేలగింజలరీతిఁ - బెటిలిపడంగ  
 సెగఁ దాఁకి యిలమోచు - శేషుఁడు పడగ  
 లెగ నెత్తఁజాలక - యించుక వంప 4270  
 వెలుఁగు పట్టణములో - వీరు వారనక  
 చిలచిల నెత్తురుల్ - చింద రాక్షసులు  
 మగ్గిన మగలపై - మగువలు వ్రాలి  
 యగ్గలికలఁ జేసి - రనుగమనములు  
 చంకల బిడ్డలు - జాటిపడంగ  
 నంకించి పట్టుక - యట్టిట్టు సుడిసి  
 పొగచుట్టి కన్నులఁ - బొదివిన నూర్పు  
 లెగదొట్టి యిండ్లలో - నీల్గినవారు  
 యిల్లాండ్రు లోపలి - యిండ్లలోఁ దగిలి  
 వెల్లిరాఁ ద్రోవలు - వెదకి కూయిడుచు 4280  
 వాకిళ్లు కడపుచో - వారి వల్లభులు  
 కోకటాడఁగఁ దోడి - కొనివత్తు మనుచుఁ  
 జొరఁబారి యీలోన - సుడిగొని తమరు  
 తిరిగి రాఁజాలక - త్రెల్లెడువారు  
 కుచ్చిళ్లుల్ మును రవు - లొకనిన కెంగేల

నుచ్చిపోవఁగ దివి - యుచుఁ గడవై వ  
 పయ్యెంటు లంటి లో - పలి జల్లుఱవిక  
 చెయ్యందుకొని విద - ర్చినఁ బోక మేన  
 దరికొను మంటల - తమనారలెల్లఁ  
 బురపురఁ బొక్కంగఁ - బొరలెడువారు

4290

కాయముల్ దరికొన్న - కవచంబులూడి  
 హా ! యని పొరలుచు - నంగముల్మఱచి  
 కొఱప్రాణములతోడ - కుత్తుక లెండి  
 యిరవుల నిల్లాండ్రు - మృతినొందువారు  
 సొమ్ములు దే నిండ్లు - చొచ్చి చేతులను  
 రెమ్మి నల్లడల దొ - రికిన మాత్రంబు  
 కై కొని వచ్చుచోఁ - గడపలు దాఁకి  
 వాకిళ్లఁ బడిమేను - వ్రస్సినవారు

దంపతుల్ నిదురించు - తరిఁ గాలికాలి

కొంపలు పైవచ్చి - కూలంగఁ బడిన

4300

నెట్లు మున్నుండిరి - యిట్టట్లు మెదల

కట్లమేనులు నూర్పు - లడఁగినవారు

కలుద్రావి యొడలెఱుం - గక మంటలనుచుఁ

దెలియక యందందుఁ - దెరలినవారు

నగుచుండ హనుమంతుఁ - డాలంకనదుమ

బెగడ లోకములెల్లఁ - బెనుబొబ్బవెట్టి

కుప్పించి యెగిరి చం - గున దళాననుని

యుప్పరిగెల వ్రాలి - యొడలుజాడించి

కొనతోఁక సందుల - గొందులదూర్చి

యనలునిఁ బురికొల్పి - యసమిచ్చుటయును

4310

నతఁడు దూరంతయు - నల పవమాన  
 సుతునిపై వైచి రాఁ - జుచు విమానములు  
 సింహాసనంబులు - చీర్ణదంతములు  
 సింహతలాటముల్ - చీనాంబరములు  
 చప్పరంబులు పెండ్లి - చవికెలుపట్టు  
 కప్పడంబులును ము - క్రా చ్ఛత్రములును  
 చామరంబులును ధ్వ - జంబు లమూల్య  
 సామజంబులు కేళీ - సౌధ యూధములు  
 పడకయిండ్లును విండ్లు - పసిఁడి తల్పులును  
 కొడిగెలు కేసులు - కొల్లారు బండ్లు  
 తేరులుగాల్చి బూ - దిగఁ జేసి తనదు  
 పేరువాడి సుపర్వ - బృందంబు వొగడ  
 ప్రళయ కాలార్కుని - పగిది తానెగసి  
 యలవోకగాఁ ద్రికూ - టాద్రిపై నిలిచి  
 యుత్తరంబుగఁ జూచి - యుదధిలోఁ బెద్ద  
 వత్తికై వడి మండు - వాలంబుముంచె  
 జానకి శ్రీరామ - చంద్రుల తాప  
 మేనె జల్లార్పుదు - నిటులన్న రీతి !  
 వాలాగ్ని యార్చి భా - వములోనఁ బవన  
 బాలకుఁ డుత్సాహ - పరతచే నుండి

4320

4330

—: హనుమంతుఁడు సీత యగ్నిలోదగ్గమైన దని

చింతించుట :—

తనలోనఁ జింతించి - “తప్పెఁ గార్యంబు  
 కినుకఁ గల్గిన వాని - కిని మేలు గలదె ?

క్రోధంబు విడనాడు - కొని తాల్మినుండు  
 సాధువులకుఁగాక - సౌఖ్యంబు గలదె?  
 కోపంబు కలిగిన - గుణములఁ జేరిచి  
 పాపంబులకు నెల్ల - పాల్వడఁ జేయు  
 నేలకాల్చితి లంక ? - యీ హింసవలన  
 నేలాభ ముగితి - నేగార్యమయ్యె  
 ఏమిటికై వచ్చి - యేమిసేసితిని !  
 తామసాత్మకులు గ - దా వనచరులు !

4340

అనుపంగఁ దగువాని - ననిపినఁగాక  
 ననుబోటి పనిగొన్న - నగుశాటుగాదె?  
 ఆలోచనంబు సే - యక వేగిరించు  
 పాలసులెందు నా - పద పొందుటరుదె ?  
 దూతనై వచ్చి తో - డ్తోడఁ గ్రమ్మఱక  
 సీతఁ జంపగ లంక - చిచ్చు వెట్టితిని !  
 ఇందుచే జానకి - యేమానా యనక  
 ముందు చూడక యేల - మోసపోయితిని ?  
 జానకిఁ జంపి ల - క్షణ భానుజులకు  
 నేనోరు వెట్టుక - యేను దెల్పుదును ?  
 రాముఁ డీవార్త క - ర్ణంబుల సోఁకు  
 నామున్నుగా మేనఁ - బ్రాణముల్ విడుచు  
 వారివారలును మా - వారలు గొలుచు  
 వారు రామునితోడి - వారు నిక్కముగ  
 నెవ్వరికిని బని - యేమి నావలన ?  
 నవ్వుపాలయ్యె వా - నర నాధుపూనిక  
 మిగిలినవేల స్వా - మి ద్రోహియనుచు

4350

నగుచుఁ బల్కుదురు వా - నరులెల్లఁ జూచి

జనకజ వెదకెదఁ - జని యయ్యశోక

వనిలోన నాయస్మ - వసియించి యున్న

4860

మఱిపోవుదు లేక - మఱి యొక్కటైన

శరధిలోఁ బడుదు మ - త్వములు మ్రింగుటకు

ననలమేనియుఁ జొత్తు - నంతియకాని

తనుపుతో మెలఁగ నిం - తట సిగ్గుగాదె!”

అనుచు నాలోచించు - హనుమంతుఁ డెదురఁ

గనిపించు శుభనూచ - కములకుప్పొంగి

“ పరమపతివ్రతా - భరణమైనట్టి

ధరణిజ కేల చిం - తవహింప నాకు ?

రాముని మహిమ మా - రమణి శీలంబు

నేమున్నెఱింగియు - నెఱుఁగలేనె తి !

4870

తోఁక నంటిన చిచ్చు - తోఁ గాలిపోక

పోకవ్రయ్యక మున్న - పురము గాల్చితిని !

ఆసతీమణి తేజ - మనలుని కన్న

వీసమంతయుం దక్కు - వే ? కాననె తి

యింతేల వహ్నివ - హ్నిదహింపఁ గలదె ?

యంతకొంచెపు బుద్ధి - యదియెన్ననె తి ?

అనలుఁ డేగతిముట్టు - నాపతివ్రతను ?

తన తపంబున శీల - ధర్మవర్తనలు

శ్రీరామువై భక్తి - సీత కోపించి

యాదుపుగానోపు - హవ్యవాహనునిఁ

4880

గాక పావకుఁడు ద - గ్గరఁ జేరఁ గలఁడె ||

నాకేలచింత ?” య - నంగ భేచరులు

—: దేవతలవలన సీత సురక్షితముగానున్నదని యెఱిగి

యామెవద్ద సెలవు గైకొనుట :—

మిన్నుల నుండి “భూ - మిజ కేమి కొఱత ?

విన్నఱబాటేల ? సే - వించి భూమిజను

చనుము క్రమ్మర రామ - చంద్రునిఁ దెమ్ము

తునిమింపు మెల్ల దై - త్యుల ” నంచుఁ బలుక

తలయెత్తిచూచి యా - దారిగాఁ మొక్కి

వలకన్ను గదల న - నై దేహిఁ జేరి

యడుగులఁ బ్రణమిల్లి - “యమ్మ ! పోయెదను

తడయక దశరథా - త్మజుని సన్నిధికి.

4390

ననుమతి యమ్మ”న్న - ననిల నందనునిఁ

గనుఁగొని మరల రా - ఘవురాణి వలికె.

“ పోవన్న ! వాయుజ ! - పోయి శ్రీరాముఁ

దేవన్న ! తెచ్చి దై - తేములతోడ

రావణుఁడునిమించి - రామునిఁచేతి

కీవన్న ! నన్ను నా - యిడుములు దీర్చి

నమ్మితిఁ బ్రాణదా - నము సేయు మీవు !

పోమ్మ”న్నఁ బవమాన - పుత్రుఁడు వలికె.

“ పోయెద నేను గా - బ్బిన రాముఁడెచ్చి

మాయమ్మ ! తేపె నీ - మది చల్లఁజేసి

4400

లంకవైఁ గవుల నె - ల్లను డించి నాటి

యంకంబులోన ద - శానను ద్రుంచి

నీవు నీమగనిఁ జెం - ది యయోధ్యకడకు

దేవియు దేవర - తీరున మఱలి



పట్టాభిషిక్తుఁడె - పరిణామమొందు  
నట్టివేడుక చూతు - నదిచూడు" ! మనుచు

—: హనుమంతు డరిష్టకాద్రిని దాటుట :—

రింగున నెగసి య - డిష్టకాద్రికిని  
చంగున దాటి కే - సరిశుమారకుఁడు  
నిలిచిన నసిత వ - నీశ్రేణితోడ  
నలరారె కొండ నీ - లాంబరు కరణి!

4410

పొగడొందె శారదాం - బుదముల చేత  
నగము గారోత్తరీ - యము దాల్చి నటుల !  
వైణవరంద్ర ని - స్వనములచేత  
వేణునాద వినోది - విధమందె గట్టు !  
తనయందుఁ గదలెడు - తరువులఁ గొండ  
కనుపించె నొకయాట - గాని చందమున !  
వాయువువలన గ - హ్వారములు మెఱయ  
నాయద్రి యొప్పె గా - యకుని వైఖరిని !  
సెలయేటి మొత్తంబు - చేమహీధరము  
పొలిచె ముత్తైస్తుసరుల్ - బూనినరీతి !

4420

క్రేవ ధాతువులచే - గిరిరాజు వెలిచె  
తీని చెంగావి ధ - ట్టినిఁగట్టి నటుల !  
కమలసరంబుచే - గ్రావంబు దనరె  
కమనీయమగు పత - కము వైచుకరణి !  
యటులున్న యచలమా - హనుమంతుఁ డెక్కి  
యటునిటు మెలఁగి త - దగ్రభాగమున

శృంగంబుమీఁద ని - ల్చి యభంగతిమితి  
మింగిల తద్గిరో - ర్మిప్రవాహములఁ

—: హనుమంతఁడు సముద్రము దాఁటుట :—

గనుపట్టు నుత్తర - కమలధిఁ గాంచి  
తనపాదములు సము - ద్ధతి జోడుగూర్చి  
కరములు వీచి యు - త్కంఠతో నెగసె!  
కరువలిపట్టి యా - కాశమార్గమున  
నెగిరిన యంతలో - నిట్టట్టు గదలు  
నగముపై నున్న కి - న్నర మిధునములు  
అదరిపాటున వ్యోమ - యానంబులెక్కి  
కదలె హేతువు మదిఁ - గనలేక జడిసి!  
పెట్టెలు పెట్టుక - పెను త్రాచులెల్ల  
చుట్టెలు చుట్టుక - సుడిగొని పడియె!  
అడఁగిపోవుచుఁ గొండ - యడలఁ గన్నీటి  
వడువున దొనలలో - వారి పెల్లుబ్బె!  
కొండ యెంతయు గుల - గులలై న డొల్లె  
గండోపలంబును - గవులెల్లఁ జదియ  
పదియోజనంబుల - పఱపును మూఁడు  
పదుల యోజనముల - పాటి యున్నతియుఁ  
గలిగిన యమ్మహా - గ్రావంబు ధరణి  
దొలుచుక యదినేల - తో సరిగాఁగఁ  
ద్రొక్కి వాయుజుఁడు చే - తులు పొడవెత్తి  
చక్కగాఁ జూపులు - చనిన వేగమున

4430

4440

కారండవాళిగాఁ - గమలబాంధవుఁడు  
 కైరవశ్రేణిగాఁ - కైరవహితుఁడు 4450  
 శ్రవణపుష్యములు హం - సములుగా జలద  
 నివహంబు నాచుగా, - నెలకొన్న కుజుఁడు  
 మకరిగా, దీవిగా - మఘవగజంబు  
 ప్రకటవై ఖరిఁ బున - ర్వసువు మీనముగఁ  
 గొక్కెరగా స్వాతి - కొదమ తెమ్మెరల  
 పెక్కువల్ కరడుల - పెనకువఁగాఁగ  
 వెన్నెలవారిగా - విబుధగంధర్వ  
 కిన్నరుల్ వికచపం - కేరుహంబులుగఁ  
 గలిగిన గగన సా - గరము సాగరము  
 తులగాఁగఁ దావొడ - దూరినయట్లు 4460  
 వచ్చి పయోధి యా - వలి గట్టునందు  
 తీర్చులునడి కను - తెప్పలు మూయ  
 నేమఱి తనరాక - కెదురులు చూచు  
 సోమరులగు కపి - స్తోమముఁ గాంచి  
 దర్పించి సింహనా - దమునేయ నట్టి  
 యార్చు వీనులు సోక - "నల్ల దేవచ్చె  
 కరునలిపట్టి రా - ఘవుదేవిఁ జూచి  
 మఱిలివచ్చెను లేక - మఱియొక్కటైన  
 యిట్టి సుమాళంబు - నిలయెల్లనిండు  
 నట్టహాసంబు నే - యఁడు సీతఁజూచె " 4470

—: సముద్రతీరమున హనుమంతుని రాక కెదురుచూచుచున్న  
 వానరులారని రాకకు సంతోషించుట ; సీతవృత్తాంతము  
 నెఱుకపఱచుట :—

నని యెళనీళ్లు తీ - యని ఫలంబులును  
 దనువుట్ట తేనియల్ - తనకామతించి

యున్నచో మిన్నుల - నుండి పక్షములు  
 చన్నయప్పుడు గ్రాలు - శైలమోయనఁగ  
 నామహేంద్రమహీధ - రాగ్రంబునందు  
 నేమియు నలియక - నెఱుఁగక వ్రాలి  
 యంగదజాంబవ - దాదులు వచ్చి  
 సంగడి నిలిచి " కే - సరితనూజాత !  
 వచ్చితివే ?" యన్న - " వై దేహీఁ గంటి  
 వచ్చితి మఱి రా - వణు నింటిలోనఁ  
 దలజడఁగట్టి సం - తాపంబుతోడ  
 వలువ మిక్కిలి మాని - వనములోపలను  
 తనచుట్టు దనుజకాం - తలు బెదరింప  
 ననదయై యున్నచో - నాయమ్మఁ జేరి  
 వ్రొక్కి యూరటఁ జేసి - ముద్రిక యిచ్చి  
 యక్కమలాక్షీ పొ - మ్మని పంపుటయును  
 సతికృతశ్చమున పా - డ్యమి నాఁడు చదువు  
 నతని విద్యయుఁ బోలు - నాసీతఁ బాసి  
 వచ్చితి "నని కొన్ని - వార్తలఁ బూస

4480

—: సీతవార్తకై వానరులు సంతోషము వెలిబుచ్చుట :—

గ్రుచ్చిన గతిఁ దెల్పఁ - గోతులందఱును  
 గంతులు వేయుచు - కరములు చఱచి  
 పంతమ్మలాడుచు - పరువులెత్తాచును  
 తోఁకలార్పుచుఁ జెట్ల - తుదికొమ్మలెక్కి  
 యూఁకించి దాఁటుచు - నురక నవ్వుచును  
 కిలకిలా రవముతోఁ - గెలనికిఁ జేరి

4490

పలుమారు హనుమంతు - పై నివురుచును  
 గాఁగలింపుచు సీత - కథ విందమనుచు  
 మాఁగుచు నినుమాఱు - ముమ్మాఱుగాఁగ  
 యడిగిన మాటలే - యడుగుచు “నింక  
 విడిచె దుఃఖము రఘు - వీరుఁ”డటంచు  
 “పావని! మమ్మెల్ల - బ్రదికించినట్టి  
 దేవుఁడ వీవ”ని - దీవనలిచ్చి  
 పొగడుచు నుండు న - ప్పూడు తనచుట్టు  
 నగచరులుండ బృం - దారకుల్ గొలువ  
 నున్నయింద్రునిఁబోలు - యొప్పినవాలి  
 గన్నబిడ్డఁడు వేడు - కల నోలలాడి  
 యాకొండదరి నుండు - హనుమంతుఁ జూచి  
 వాకొని యాజాంబ - వంతుఁ డిట్లనియె

4500

—: జాంబవంతునితో హనుమంతుఁడు తన వృత్తాంతమెల్ల  
 సవిస్తరముగా వినిపించుట. :—

“మాయన్న! పవనకు - మార! మాయెదుర  
 తోయధిపై మింటి - త్రోవగా నరుగు  
 నినుఁ గనుఁగొంటి మిం- తియెకాని యవలి  
 పని నీవు మాకుఁ దె - ల్పక యేఱుపడదు  
 లంకాపురమున ని - లాసుత యెట్టి  
 యంకిలి నున్నది - యా యమ్మతోడ ?  
 నేమంటివీవు ని - న్నేమని పనిచె ?  
 రామసామిత్రుల - రవికుమారుకునిఁ  
 జూచి యేమంద, మె - చ్చో నున్నదనుచు

4510

సూచింపవలయు ? ర - ఓనాయకుండు  
 నేరీతివాఁడు ? వాఁ - డేకొద్ది మనల  
 పోరాడఁ గలఁడు ? తె - ల్పుము కన్న తెఱఁగు. 4520  
 అందఱు నందుపై - నాలోచనంబుఁ  
 గంద మారాఘవా - గ్రణిఁ జేరఁబోవ”  
 అనునంత జాంబవ - దంగదముఖులఁ  
 గని హనుమంతుఁడు - క్రమ్మఱఁ బలికె.  
 వినుఁడేను జేసిన - వృత్తాంతమెల్ల  
 వినుపింతు నానుపూ - ర్విగ ” నని తాను  
 జలధిపైఁ జనుటయు - జలరాశి వనుప  
 వలిమలపట్టి ది - వంబరికట్టి  
 మైనాకుఁడను కొండ - మాటోడ్డి నిలువఁ  
 దాను భేదించినకా - దనుఁ జూచి యతఁడు 4530  
 “మీతండ్రి చెలికాఁడ - మీహికాచలేంద్ర  
 జాతుఁడఁ దన్నుఁ బ - క్షంబులతోడఁ  
 బక్షంబుతోడూతఁ - బవనుఁ డిచ్చోట  
 రక్షించి యునిచె నిం - ద్రభయంబుఁ దీర్చి !  
 అందుకునై నీకు - నాతిభ్యమేను  
 కందమూలము లిత్తుఁ - గైకొను”మనిన  
 వలదనిపో నగ్ర - వనధిపై సురస  
 యల నాగమాత త - న్నరికట్టుటయును,  
 ఏరాము పనిపూని - యేగెద నిపుడు  
 కారాదు మరలి యా - కలిఁ దీర్తు నీకు 4540  
 ననువు మీవని ” తదీ - యాస్యంబుదూరి  
 చనుటయు నవ్వలి - చాయఁ బైచాయఁ

బోవుచోఁ దనచాయఁ - బోనీక పట్టి  
 కావరంబున సింహి - కానామ దనుజి  
 ట్రుంగెదనని నోరు - మిక్కిలి తెరవఁ  
 జంగున దానియా - స్వంబులో దునుకి  
 యుదరంబుఁ జించి య - త్యుద్ధతిచేత  
 గుదిగొన్న దాని ప్రే - గులు వట్టి యీడ్చి  
 కొనిపోవుటయు లంక - కును జేర లంక  
 యనునది వాకిలి - యరికట్టి కోటఁ

4550

జొరనీకయుండ ర - క్షోవీధి యెడమ  
 కరమునఁ గొట్టినఁ - గంపించి లంక  
 దీవించి పొమ్మని - తెరువిచ్చుటయును  
 దావచ్చి నగరీమం - తయుఁ జుట్టి చూచి  
 జానకిఁ గానక - సాలాగ్రమెక్కి  
 గానుపించిన యశో - కవనంబు నందు  
 సీతను గనుచోట - శింశుపాచ్ఛాయ  
 శీతాంశుఁబొసి వ - చ్చిన చిత్ర యనఁగ  
 నలకువతోడ వే - నలి జడగట్ట

నలయుచుఁ గనుగంట - నశ్రులురాల

4560

మైలవస్త్రము గట్టి - మహినుండఁ జూచి  
 యాలేమ సీతయా - నని గాచియున్న  
 దనుజకాంతలఁ జూచి - తాఁ జెట్టుమీఁద  
 ఘనమైన శాఖపైఁ - గదలకుండుటయు  
 నావేళ రావణుఁ - డటు వచ్చి రాము  
 దేవేరితో నమ్మ - తింపు మటంచు  
 బెదరించుటయు సీత - పెడచెవిఁబెట్టి

యదరక దుర్భాష - లాడి దూషింప  
 నలిగి చంపంగఁ బోవ - నరికట్టి వానిఁ  
 దొలఁగ మండోదరి - ద్రోచిన నతఁడు  
 గడుపడి చనుటయుఁ - గదిమి రక్కెసలు  
 చెడుమాట లాడుచోఁ - జేరి యాత్రిజట  
 కల గన్న తెఱఁగును - గడకు వారేఁగఁ  
 దలఁపులో నిదిమంచి - తరియంచుఁ దాను  
 మాటలాడుటయు న - మ్మని మహీసుతకుఁ  
 దేట పడంగ ము - ద్రిక నిచ్చుటయును  
 గుఱుతులుగాఁ దన - కు వచించి సీత  
 శిరము మానిక మిచ్చి - శ్రీకరంబుగను  
 దీవించుటయు రాము - దేవేరి వనుప  
 నావనంబెల్ల ను - గ్గాడి కూల్చుటయుఁ  
 బైకొని యప్పుడే - బదివేలుదైత్యు  
 లేకవారంబుపై - నెదిరించి పోరఁ  
 బారిఁగొనుటయు మంత్ర - పుత్రులేడ్వరను  
 జరిమివైచుటయు రా - క్షస నాయకుండు  
 దశవాయులను మహా - ధ్ధతి నైదుపురను  
 గలనికేఁ బనిచిన - గమి చంఘటయును  
 నాజినెదుర్చు న - క్షాసురవధము  
 చేఁ జేత నయ్యింద్ర - జిత్తుని చేత  
 బ్రహ్మాస్త్రమునఁ గట్టు - వడుటయుఁ దాను  
 బ్రహ్మామంత్రము జపిం - పఁగ నొవ్వితేక  
 కట్టులఁ బడ దశ - కంతుకొల్వనకుఁ  
 బట్టు కేఁగుటయును - బంజీకంధరుఁడు

4570

4580

4590



తాను గోపించి ప్ర - ధానులఁ జూచి  
 వానరుఁ డీతఁడె - వ్వరివాఁడటన్న  
 నే దాశరథిబంట - నినసూనుఁడనుప  
 వై దేహీఁ జూడంగ - వచ్చితి ననుట  
 తానన్న మాటలు - దానికి నలిగి  
 దానవేంద్రుఁడు వీని - దండింపుమనుటఁ  
 దగవుగాదనుచు నా - తరి విభీషణుఁడు  
 తగు నాజ్ఞ సేయ హి - తంబు పల్కుటయుఁ  
 దోఁకఁ గాలిచి పార - ద్రోలుఁ డటన్న  
 నాఁక సేసిన వార - లాముదంబులను  
 జీరలు ముంచితె - చ్చి మదీయవాల  
 దారుణలయ కాల - దండాచలమునఁ  
 జుట్టి ముట్టించిన - చో నెఱమంట  
 లుట్టినప్పుడ లేచి - యొడలు పెంచుటయుఁ  
 బాశవల్లరులెల్లఁ - బరిసి పోవుటయు  
 దాశరథిశ్రేష్ఠు - దయచేత సీత  
 పరమపాతివ్రత్య - పటిమచేఁ దోఁక  
 చుఱుకు వుట్టక దాఁటు - చును లంకయెల్లఁ  
 గాలుచుటయు డన - కతనూజయున్న  
 మేలు కన్నులఁ జూచి - మింటికి నెగసి  
 వచ్చుటయును దెల్ప - వానరులెల్ల  
 నచ్చెరవున నమ్మ - హా మహుఁజూచి  
 విచుతింప నంతయు - విని యంగదుండు  
 వన దరుల్ విన జాంబ - వంతున కనియె  
 “ పోయెద లంకకి - ప్పూడె దశాననుని

4600

4610

మాయింతు దానవ - మండలితోడ  
 లంకాపురంబు నే - లను గూల్చి దనుజ  
 పంకజాక్షులఁ జెఱ - పట్టి తెప్పించి 4620  
 యమ్మవారినిఁ బుష్ప - కాశూఢఁ జేసి  
 కౌమ్మని రామున - కును సమర్పింతు !  
 ఇన్నాళ్లు మిఠిమిఠి - యిప్పుడు నీత  
 యున్నది యనిపల్క - నుచితమే మనకు ?  
 పోవుదునే ? ” యన్న - భుజబలశాలి  
 నావాలితనయు మే - నరచేత నిమిరి  
 జాంబవంతుఁడు కార్య - సంవేది యనున  
 యంబుతోఁ దగు విన - యమున నిట్లనియె.  
 “ ఈవు రాజవు మమ్ము - నిందఱం గరుణఁ  
 బ్రోవజాలుదు వతి - భుజశౌర్యనిధివి ! 4630  
 ఆడినయంత నే - యఁగ సమర్థుఁడవు  
 నేఁడు మాబోఁటులు - నిను లంకకనిచి  
 యిచట నూరకయుందు - మే రాముఁడున్న  
 యచటికిఁ జని మన - హనుమంతుచేత  
 విన్నపం బొనరించి - వేగఁ నోతెచ్చి  
 మున్నీరు గడచి రా - ముని సమక్షమున  
 రావణాదుల మీఁద - రణభూమిలోనఁ  
 గావలసినయట్లు - గనుపించుకొన్న  
 నదిమాటవాసి గా - కందఱుఁ గలిగి  
 యిదియేఁటిమాట నీ - కెట్లుఁ బోవచ్చు ? 4640  
 వలదన్న యా జాంబ - వంతుని మాటఁ  
 దలఁచియందఱు ప్రమా - దము నొందునంత

—: వానరులు హనుమంతునితోగూడి సీత వృత్తాంతమును రామునకు నివేదింప నరుగుట :—

నంగదు నానతి - నగచరులెల్లఁ  
 నింగికి నెగసి ము - న్నీరు చాటుటకుఁ  
 బందలై యగదఱు - ప్రాల్మారు వారి  
 కెందుండి వచ్చెనే - యూజవంబనఁగ  
 నొక్కరి మీఱఁగ - నొక్కరు త్తరపు  
 దిక్కుగా శైలన - దీ మహాటవులు  
 గనుఁగొంచు గరుడవే - గంబుల వచ్చి  
 జనకజ వెదకఁగఁ - జనునాట నుండి  
 హీతమైన యాహార - మెఱుఁగరు గాన  
 క్షీతిమీఁద నున్న సు - గ్రీవుని నగరి  
 వల్లభలకు మనో - వర్తికిఁ జెల్లు

4650

—: దారిలో మధువనమునందలి సమస్త ఫలములను గ్రహించుట :—

వల్లభంబగు మధు - వనము నీక్షించి  
 “ కంటిమిరా! నేఁడు - కన్నుల మిట్ట  
 పంట! యిందుల తీయ - ఫలములు గ్రోల  
 నాగ్రహించిన నేమి? - యామీఁద మనల  
 సుగ్రీవుఁ డేమి చే - సుక పోయెనేమి!”  
 అనితేనెపెరమీఁద - నాఁడు మక్షికల  
 యనువున నందఱు - నందులోఁ జొచ్చి  
 పనటులకై వడిఁ - బనసల నున్న  
 తనువైన ఫలములు - తనివోక మోసవి

4660

తియ్యమామిడిపండ్లు - తీయనివేడ్క  
 బయ్యాడి యామెత - పారణల్ చేసి  
 గుళపానకము చవుల్ - కుఱుచఁగావించు  
 నెలనీళ్లు మేనుల - యెళపారఁద్రావి  
 పెరతేనియలు కుండ - బెట్టు తేనియలు  
 కురుజు తేనియలును - కొమ్మతేనియలు  
 బుట్ట తేనియలును - బొదల తేనియలు  
 జుట్టు తేంటులఁ బీల్పు - జాంటి తేనియలు 4670  
 బడులుబ్బ గుత్తుక - బంటిగాఁ బట్టి  
 తరువుల నీడలఁ - దగ విశ్రమించి  
 యొకకొమ్మపైనుండి - యొకకొమ్మ కెగిరి  
 యొకచెట్టు వడ నూఁచి - యొకచెట్టు ద్రోచి  
 సాదువుల్ గోరాడి - సారణుల్ గ్రొచ్చి  
 పేరెముల్ వారుచుఁ - బెనఁగు లాడుచును  
 తీగె యుయ్యెలల ని - ద్రించి పూఁదేనె  
 వాఁగులలో శ్రమ - వారిఁబోనీఁది  
 యాడుచుఁ బాడుచు - నరకట్టు లేక  
 చూడనై నను రాక - సుగ్రీవునాజ్ఞ 4680  
 వాయువు చొరరాని - వనములోఁ గపులు  
 వాయునందను ప్రభా - వమున మెలంగ

—: వనపాలకుఁడగు దధిముఖుఁడు వానరుల

నాజ్ఞపెట్టుట :—

మధువనమంతయు - మధియింపఁ జూచి  
 దధిముఖుఁడను భాను - తనయుని మామ

వనపాలకులతోడ - వచ్చి "యోరోగి!  
 వనచరాధములార! - వలదు వెల్వడుఁడు  
 పొండని తిట్టుచుఁ - బొడుచుచు " నింక  
 నుండిన నాజ్ఞ సే - యుదు నొకనొకని!  
 మీకు సుగ్రీవుని - మీఁదాన!" యనిన  
 నాకపులందఱు - హనుమంతుఁ జూడ  
 నంగదుఁ డెంత లే - దని దధిముఖునిఁ  
 జెంగిపోవఁగనాడి - సెలవిచ్చుటయును  
 గోతులు కొల్లయె - కొమ్మలువిఱిచి  
 యేతముల్ బడఁద్రోచి - యిట్టట్టతమకు  
 నడ్డముల్ వచ్చిన - యా శైశవరుల  
 దుడ్డుచు మొకములు - దోఁగ నీడ్చుచును  
 హనుమంతుఁ డెసపోయ - నాదధిముఖుని  
 వెనుకముందఱచేసి - వెనుకలు చూపి  
 " పోరోగి!" యనుచును - "బోయి సుగ్రీవుఁ  
 దేరోగి!" యనుచును - దేకున్న సీమ  
 కొఁతుల కెల్లను - గొడుకవై నావు!  
 కొఁతలఁ బడకుము - కొనచెవులింక  
 జను" మంచు నట్టహా - సములు బొబ్బలును  
 వినువీధి నిండఁగా - వింపుచుఁ గపులు  
 వనమెల్లఁ జెఱచిన - వనపాలురెల్లఁ  
 దనవెంటఁ గూడిరా - దధిముఖుఁ డలిగి

4690

4700

—: వానరులు తనమాటలను వినకపోవుటచేత దధిముఖుండు సుగ్రీవునితో వనముపాడుచేసిన వృత్తాంతముఁ దెలుపుట :—

"కానిండు మీకు నం - గదుఁడిచ్చు సలిగె  
 పూనికదా వాయు - పుత్రునిఁ గూడి

యింత చేసితిరి మి - మ్మాడ్చి తెప్పించి  
 యింతింత కండగా - నిందఱి బట్టి 4710  
 కోయించకున్నచో - గులములో జేట  
 పేయగా మీపేర - బిలువుడు తన్ను!"  
 అనికొమ్మ దాటుచు - "నంగద! యింత  
 వనమెల్ల జెఱపించు - వాడవు నీవు  
 జాంబవంతుడు సుమీ - సాక్షిగా నిమ్ము  
 చింబోతు బిగువుచే - జెడ గోరినావు  
 చూడుమంచు" ను బోయి - సుగ్రీవుడేరి  
 యేడువు మొగముతో - నిల జాగ్రమొక్కి  
 తలచాచి నిలిచిన - దధిముఖుఁజూచి  
 "తలకకు" మని భాను - తనయుఁ డిట్లనియె 4720  
 "ఎవ్వరేమనిరి! నీ - కేల యీచింత?  
 యెవ్వరిచే భీతి - నిటకు జేరితివి?  
 పలుకు మీవ" న వీవు - పైపెల్లు చూపి  
 ములుగుచు నల దధి - ముఖుఁడిట్టులనియె  
 "వాలిపుత్రుడు నీదు - వనమెల్ల జెఱిచి  
 గాలిపట్టియు దాను - కవులపై గొలిపి  
 మోటువారుకొని మి - మ్ముల నాడరాని  
 మాటలాడగ మేన - మామనేనైన  
 పాపంబుచే వారి - భానునందనుని  
 తోపులో నుండ 'వ - ద్దు తొలంగు' డనిన 4730  
 నీకు దిక్కెనవా - నికిబోయి చెప్పి  
 తోకొని రమ్మని - తోకల గొట్టి  
 మెడవట్టి నూకింప - మీతోడవచ్చి

నుడివితి నింక నెం - దుకు నీవు తనకు  
 నీమణియముచాలు - నికమీద నీదు  
 నీమనుండగరాదు - సిగ్గెల్ల బోయె  
 నేమైన దనకేమి - యీ యపకీర్తి  
 నీమీద వచ్చు మ - న్నించితివేని!  
 అనవిని “యేమేమి!” - యనుఁడు లక్ష్మణున  
 కిసకుమారకుఁడు తా - నిట్లని వలికె

4740

“ అంగదజాంబవ - దాదుతా కీశ  
 పుంగవుల్ చొచ్చియి - ప్పడు మధువనము  
 చూటవట్టి యటం - చును వారిమీద  
 దూరు చెప్పెడుగాని - తోచ దీయనకు  
 నంతియె చాలు మే - లయ్యెను! జాంబ  
 వంతుఁడు పెద్ద మా - వాయునందనుఁడు  
 బుద్ధిమంతుఁడు వాలి - పుత్రుఁడు సుగుణ  
 వృద్ధుఁడు గావున - వీరల యుద్ది  
 వారెల్ల వచ్చినా - వనమెల్లనేఁడు

చూటలువట్టి రం - చును బల్కినపుడె

4750

బ్రదికితి మాఋక్ష - రజుఁడు వాలియును  
 తుది యేను నొక్కరీ - తుల నాజ్ఞనడుప  
 మేర మీఱినవారు - మేదిని లేరు!  
 వీరిటు సేయుటల్ - వేడుకయయ్యె!  
 సీతను జూచివ - చెప్పను హనుమంతుఁ  
 డాతఁడుండఁగ నసా - ధ్యంబులు గలవె?  
 చేసిన దుడుకులు - సేయనిమ్మిందు

వాసిపోవదు నీకు - వలవదీ చింత

నినుఁ జేసినదిగాదు - నీకుఁబనేమి ?

ననుఁజేసినదిగాన - నానిమిత్తముగ

4760

దాళుణో పొమ్మ" ని - దధిముఖుఁ బలికి

—: సుగ్రీవుఁడు దధిముఖుండు చెప్పినది విని యందలి

యథార్థము గ్రహించి యావానరులను తనవద్దకుఁ

నోడ్కొని రమ్మనుట :—

వేళంబె వానర - వీరులు నిటకు

రమ్మంటి మనుమన్న - రామలక్ష్మణులు

నెమ్మనంబుల గల్గు - నెగులెల్లఁ దీటి

యాసమీర కుమారు - నగ్గించు కతన

నాస మీఱఁగ వారి - నట్ల రప్పింపు

మనిపల్క మువ్వరు - నాడు వాక్యములు

తనమదిలోని సం - తాపంబుఁ దీర్చ

గ్రక్కునఁ బోయి యం - గదుచెంత నిలిచి

మ్రొక్కి "యోయయ్య! రా-ముఁడు మిమ్ముఁబిలిచె 4770

నెఱుఁగక యిప్పుడే - వేమి వల్కితినొ

దొరలట్ల రాజ పు - త్రులు సేవకులకు

మాకు నూరక యున్న - మాటలువచ్చు

నాకడ తమచిత్త - మని యెంచి యేను

మాఱు వల్కితి నది - మదిలోన మఱచి

యారాఘవులఁ జేరు" - డనఁ దారకొడుకు

కపుల నందఱఁ జూచి - "కదలి పోవుదుమె ?



తపననందను సన్ని - ధానంబుఁ జేరఁ

దలపించుటయెకాని - తగుఁ దగరనుచుఁ

బలుక నేరుతునె నేఁ - బసి బిడ్డనగుట ?

4780

ఒకమాట యాడితి - నోర్చికొనుండు

సకలంబు మీకెట్లు - సరిపోయె నదియె

సేయుఁడు మనము వ - చ్చినరాక వినియె

మాయయ్య దామ - సింపఁగరాదు మనకు”

అనిపల్కుటయు నంగ - దాలాపనములు

వినిచేరి యాకపి - వీరు లిట్లనిరి

—: హనుమదాదులగు వానరులు సుగ్రీవుని వద్దకువచ్చుట :—

“ రాజులెచ్చటనైన - రాణువవారి

యోజింప రాత్మప్ర - యోజనంబులను !

మదమత్తులై తమ - మదికెట్లు తోఁచు

నది సేతురు విధేయు - లగువారులేరు !

4790

రాజపుత్రుఁడవయ్య - రక్షణీయులఁ బ్ర

యోజకులని యెంచి - యుపలాలనమున

నడిగితి వది నీమ - హనుభావతకుఁ

దొడగని తొడవిది - దోషంబు గాదు

యెటుల నీవానతి - యిచ్చితిమేము

నటుల సేయుదము మ - మ్మడుగ నేమిటికి ?

విచ్చేయుఁ డేమెల్ల - వెనువెంటఁ గూడి

వచ్చెద ” మనవుఁడు - వాలివాయుజులు

10దఱ నెగసిన - మూఁకలతోడ

నందఱు పవమాన - హతి మింటఁ బఱచు

4800

జలద మాలికలనఁ - జనువేళ నచటఁ

—: రాముఁడు సుగ్రీవునితో సీతవృత్తాంతము దెలియలేదని  
చింతించుచు నడుగుట :—

గలఁగుచు రాముఁడ - ర్కజఁ గాంచిపలికె

“ వచ్చియుండియు మన - వారు రారైరి

యిచ్చటి కేమిటి - కింత తామసము?

ఎట్టులున్నదియె నీ - హృదయంబుఁ దెల్పు

మిట్ట” ని యనిన న - య్యనసూనుఁడనియె:

—: సుగ్రీవుఁడు రామునకుఁ గార్యసాఫల్యమగునని  
ధైర్యముచెప్పుట :—

“ గడువును మీఱి యీ - కపులెల్లవచ్చి

కపట భయమెఱుంగ - క సురాసురలు

దేఱి చూడఁగరాక - దేవరబంటు

తారా దుమా ముఖ్య - తరుణులకెల్ల

4810

నేఱుపాటుగ నిచ్చు - నీమధువనము

చూఱవట్టిరి యన్న - చో మేలుగాదు ?

పరమకల్యాణముల్ - ప్రాపించు మిమ్ము

నిరుపమ భుజసత్త్వ - నిధి వాయుసుతుఁడు

సీతను జూచివ - చెప్పను లేకయున్న

నీతెంపు కపివీరు - లెట్లుసేయుదురు ?”

అనునంత లక్ష్మణుఁ - “డంతటివాఁడె

హనుమంతుఁ డనుపువో - నందటిలోనఁ  
 గాఁగిలించుక రాము - కార్యమిడేర్చు  
 వ్రేఁగుమోపితి" వన - విని రఘూద్వహుఁడు 4820  
 వాయుజుఁ డీపాటి - వాఁడని యెంచి  
 నాయుంగరంబిచ్చి - నాఁడు పంచితీని  
 యొనరి యున్నది నీదు - యోజన యనఁగ  
 వినువీధి నప్పుడె - వినవచ్చెఁ గవుల  
 కిలకిలాయిత విశం - కిత విరావంబు  
 పెళ పెళ నురుములు - పెనుగొన్న యటుల  
 హనుమంతు నంగదు - నానగా మొదట  
 నునుచుక వానర - వ్యూహమంతయును  
 వచ్చినంతన తమ - వారల నెల్ల  
 మెచ్చి కన్గొనుచుండె - మిహిరనందనుఁడు 4830

—: హనుమంతుఁడు నీతనుఁ జూచితి నని శ్రీరామునితోఁ  
 జెప్పుట :—

“ చూచితి నీత !” నం - చును రఘువీరుఁ  
 జూచి వాకొని వాయు - సూనుఁడు వలుక  
 మెచ్చి సుగ్రీవ సౌ - మిత్రులు వొగడి  
 రచ్చెరువున నుండ - నవనిజాప్రియుఁడు  
 కలగొని రామునిఁ - గాంచి వానరులు  
 “ జలరాశి దాఁటెను - జానకిఁ జూచె  
 లంకఁ గాలిచె దైత్యు - లను వధియించె  
 యంకలిలేక కా - ర్యము నిర్వహించె !

ఈ హనుమంతుఁ డం - తింత గాదితని  
 సాహస కథ"లన్న - సంతోషమంది 4840  
 పవనజమోముఁ ద - పుక చూచి కరుణ  
 చివురొత్తఁ గ్రమ్మఱ - శ్రీరాముఁ డనియె.  
 " ఎందు నున్నది సీత ? - యెట్టి చందమునఁ  
 గుందియున్నది నల - కువ కెట్టులోర్చె ?  
 ఏమంటి వాయింతి - యేమని తనదు  
 నేమంబు నాతోడఁ - జెప్పి రమ్మనియె ?  
 గుఱుతు లెయ్యవి పేరు - కొను"మన్న మ్రొక్కి  
 కరువలిపట్టి రా - ఘవున కిట్లనియె.

—: సీతయిచ్చిన శిరోమణిని శ్రీరామున కొసంగుట :—

" జలజాప్తవంశభా - స్కర ! రామచంద్ర !  
 జలరాశి దాఁటి యేఁ - జనుచోట నడుము 4850  
 బెక్కు విఘ్నములు గ - ప్పిన నవి ద్రోచి  
 యుక్కుతో లంకకు - నొక్కడఁ జేరి  
 రేయెల్ల నమ్మవా - రినిఁ బురినెల్ల  
 చాయల వెదకి ద - శగ్రీవు నగరు  
 జూచి లేకునికి య - శోకవనంబుఁ  
 జూచి యందొకచోట - చుట్టు నున్నట్టి  
 దనుజకాంతలలోనఁ - దన నెఱివేణి  
 పెను జడగట్ట మీ - పేరు వాకొనుచుఁ  
 గన్నీరు గురియ నం - గముమైలవాఱఁ  
 జెన్నుచాలక మైల - చీరధరించి 4860

తలవాంచి యున్న సీ - తాదేవిఁ జూచి  
 పలుకరింపఁగ శింశు - పావృక్ష మెక్కి  
 దాని మీఁదట నుండి - తావక చరిత  
 మేను వాకొనఁ దల - యెత్తి చూచుటయు  
 సమయంబు గాంచి యే - జని చేరి మ్రొక్కి  
 రమణీమణికి నుంగ - రము చేతి కిచ్చి  
 యూ యస్మ మిముఁబాసి - ప్రాణముల్ దాల్చి  
 నే యుపాయము లేమి - యెఱిగి యూరార్చి  
 గుఱుతుగా నొకటిపే - రొకనుమన్నఁ గాకి  
 పరిభవించిన కథా - భాగంబు నుడివి

4870

జేవుడు బొట్టు దీ - ర్చిన నాటి తెఱిఁగు  
 నావన సంచార - మపుడు వాక్రుచ్చి  
 తన శిరోమణి యిచ్చి - తను వీడుకొలుప  
 వనమెల్లఁ బెఱికి రా - వణ మంత్రిసుతులఁ  
 జంపి సై న్యేశ పం - చకము నడంచి  
 తెంపుఁ జూపిన యక్షుఁ - దెగటార్చి వెనక  
 నింద్రజిత్తునిచేత - నేఁ జిక్కి దాన  
 వేంద్రుని కొలువున - కేఁగి యేనతని  
 దూషింప విని యల్క - తో రావణుండు  
 రోషంబుతోడ వి - రూపుఁ గావింపఁ

4880

దోఁకఁ గాలిచి వీనిఁ - ద్రోలుఁడటన్న  
 నాఁక చేసుకదై త్యు - లట్లు సేయుటయు  
 లంకఁ గాలిచి మఱ - ల మహిజఁ జూచి  
 పంక జేక్షణ ! నీదు - పదములు గంటి !  
 నెలగాని యిటమీఁద - నేదాశననుఁచుఁ

బలికె జానకి లంక - పై విడిచుటకు  
 జలరాశిఁ దాట యో - జనసేయుఁడనుచు  
 బలికి భానుప్రభా - భాసురంబైన  
 సీత శిరోమణి - చే చాచి యొసఁగఁ  
 జేత నందుక రఘు - శ్రేష్ఠుఁడుప్పొంగె !

4890

అప్పుడు సన్నిధి - నవనిజఁ గాంచు  
 చొప్పునఁ దనివోక - చూచి హర్షించి  
 గళ్యశాలిక నొత్తి - కన్నులఁ జేర్చి  
 యుల్లంబు చల్లగా - నురముపై నుంచి  
 “ హా ! సీత ! ” యని యేడ్చు - నన్న నీక్షించి  
 యాసురుత్రాపుత్రుఁ - డడలుచు నుండ  
 “ వసధిఁ గౌస్తుభముద్భ - వము నొందినట్లు  
 జనియించె నిది నిట - జనకభూపతికి

బృందారకేంద్రుఁ డ - ద్రించె యాగమున !  
 ఎందును వెలలేని - యీ మానికంబు

4900

నాపెండ్లి నాడర - ణముగాఁగ నిచ్చెఁ  
 జేపట్టి పట్టియా - సీతకొప్పునకు  
 నీమణివరముఁ దా - నెప్పుడు సీత  
 సీమంతవీధికి - శృంగారకరము !  
 సీత ధరింపఁ జూ - చినవాడ నాదు  
 చేతఁ గైకొని ధరిం - చిన మనఁగలనె ?  
 స్త్రీశిరోమణియైన - సీత వేనలిని  
 యీశిరోమణిఁ దాల్చ - యిఁకఁ జూతునొక్కొక్క !  
 ఏమయ్యెనో సీత - యెందు నున్నదియొ ?  
 ఏమి సేయుదు నని - యేనుంటిగాక

4910

యీమేర సీత చొ - ప్పెటిగిన వెనుక  
 నీమేనఁ బ్రాణము - లేటికి నుండు ?  
 దాశలేనిక నెట్లు - దమ్ముఁడా !” యనుచు  
 వ్రాలి సౌమిత్రిపై - వాతెఱ యెండ  
 “ రక్షింపవే నుమి - త్రాపుత్ర ! నన్ను  
 రక్షింప నుగ్రీవ ! - రావే ” యటంచు  
 మఱల రాముఁడు పవ - మాన బాలకునిఁ  
 గరుణారసము చిల్కఁ - గాఁ జూచి పలికె.  
 “ అన్న ! వాయుకుమార ! - యాపన్నునన్ను  
 మన్నించి ప్రాణముల్ - మఱింపు మీవు ! 4920  
 నన్ను నెత్తుకపోయి - నలినాక్షిసీత  
 యున్న వనంబులో - నునిచి రమ్మివుడు !  
 వల చెప్పితి “ సీతఁ ” - నేఁ గంటిననుచు ?  
 తేలేవె మూవుపైఁ ? - దేవలెనన్నఁ  
 జూచియు డించి వ - చ్చునె నిన్నువంటి  
 ధీ చతురుండు నా - తెఱఁగెఱిగియును ?  
 ఏమి వల్కెను సీత ? - యెటులోర్చె దసుజ  
 భామలచేతి ని - ర్బంధంబుకును ?  
 నీవేమి యంటివి ? - నిమిషమాత్రంబు  
 నీవలఁ దాశలే - నెగిరి పోజాల 4930  
 నెట్టులున్నది సీత ? - యేమని మాట  
 పట్టులిచ్చితి వింకఁ - బ్రదుకునే నెలయు ?  
 తెలియఁ బల్కుము వెతఁ - దీటి కొన్నాళ్లు  
 నిలువరించెద ” నంచు - నిలుపోపలేక

కలఁగుచునున్న రా - ఘవు మోముఁజూచి  
యలమటల్ దీఱఁగ - హనుమంతుఁడనియె.

—: హనుమంతుఁడు చెప్పిన సీత వృత్తాంతము విని  
శ్రీరాముఁ డానందము నొందుట :—

“ అయ్య! నేఁ బొడగన్న - యప్పుడే చిత్త  
మియ్యక రావణుఁ - డే తప్పదనుచు  
ననుఁ జూచి మదిలోన - నమ్మిక మిమ్ము  
వినుతింపుమని రూప - వృత్తంబు లడిగె.

4940

జనకజయాత్మకు - సరిపోవఁజెప్పి  
వెనుక నిచ్చితిని మీ - వ్రవేలి యుంగరము  
నందుచే విశ్వాస - మంది నాతోడ  
మందలించినయట్టి - మాటలు నాకు  
బలుక నోరాడదు - పలవరింపుచును  
విలపింప శ్రీరామ - విభునిఁ దెచ్చెదను  
రావణుఁ దునిమింతు - రమణుని తోడ  
దేవి! కుఱ్చెద నిన్ను - ధృతివదలకుము.  
అనుచు బాసలు చేసి - యానవాలడుగఁ  
దనదు చూడఁగ ర - త్నముఁ బ్రసాదించి,  
తాను నిద్రించుట - తగువార నిదుర  
వూని మీరున్న య - ప్పడు జయంతుండు  
కాకియై తనదు వ - త్నము నఖాగ్రముల  
రేకవారింప జా - టిన రక్తధార  
మీఱు మూఁపుపై సోఁక - మేల్కని యిందు

4950



కేమి నెపంబన్న - నేర్పరించుటయు  
 నందుకు నలిగి బ్ర - హ్మస్త్ర మేయుటయుఁ  
 గొందలంబునఁ గాకి - కూయుచుఁ బఱచి  
 యేలోకములకుఁ బో - యిన నభయంబు

పాలించు దేవతా - ప్రభువులు లేక

4960

శరణుఁ జొచ్చినవానిఁ - జాల మన్నించి  
 కరుణాపరుండవై - కాచి పొమ్మనుట  
 వినిపించి నేటికి - " విపినంబులోన  
 ననఘాత్మ! నిలువు మా - యాసంబుఁ దీఱ  
 నే నల్పభాగ్య నొ - క్కించుకఁ దాల్చి  
 వూ నెద సీరేయి - యూరడిల్లెదను.

అన్న! రాఘవుఁ దెత్తు - నంటి వేరీతి  
 మున్నీరు దాఁటి త - మ్ముఁడు దాను వచ్చు  
 కరువలియును నీవు - గరుడుండుగాక

శరధి నన్యులు దాఁట - శక్తులు గారు  
 మీ రాజు కొలఁది యే - మియు నేనెఱుంగ  
 శ్రీరాము నన్నుఁ గూ - ర్చినపుణ్యమనుము !  
 చెనకినఁ గాకి ని - షీకంబువై చి

4970

వనజాండమునను ది - వ్యశ్రేణీకెల్ల  
 వెఱపు వుట్టించు నీ - విక్రమంబునకు  
 సురలెంత రావణా - సురుఁడెంత గలఁడు?  
 అట్టి నామీఁడ ద - యూరసంబొకఁడు  
 పట్టుక పోవుచో - పాటిరాదయ్యె !

తనయదృష్టంబా చే - తను గాక మీరు  
 కనిపించుకొనరా యే - గతి నోర్తు? ననుము 4980  
 రామునిఁ దెత్తువా - రాశిపై ననుట  
 నామది సరిపోదు - నమ్మించితేని,  
 నీవిట్లు రావేని - నిమిషంబులోనఁ  
 బోవు ప్రాణము లట్లు - బోకుండఁజేసి  
 మఱిలించినావు సే - మముఁ గాంచి పోయి  
 మఱిలుము నాదు నె - మ్మది శాంతినొందె!  
 ననుటయు మరల న - య్యవనిజ మొగముఁ  
 గనుఁగొని యేను రా - ఘవ! యిట్లులంటి  
 “ అమ్మ! సుగ్రీవుని - యంతటివాఁడు  
 నమ్మించినాఁడు నీ - నాధుని మొదట 4990  
 నతనిఁ గొల్చిన వాన - రానీకమునకు  
 నతివ! యీ జాతరాశి - యన నెంతగలదు!  
 వాలాయుధులు బల - వంతులు శౌర్య  
 శాలులు నాతోడ - సరివారు ఘనులు  
 కాంచనాచల నిభుల్ - గాని నాకన్నఁ  
 గొంచెపువానిఁ బే - ర్కొన నెందు లేఁడు,  
 మనసులో నెన్నుము - మర్కటేశ్వరులు  
 జనకజ యున్నట్టి - చందంబుఁ జూచి  
 రమ్మని పనుచు కా - ర్యము పూనివచ్చి  
 యెమ్మొలఁ బోయిన - నెంతురే నన్ను? 5000  
 అంతమాత్రపువాఁడ - నగచరులెల్లఁ  
 జెంతకు రాఁగొట్టి - చెప్పినయట్టి

పనుల మొఱగెడు - పాటినానడకఁ  
 గనియెదు తేపె యీ - కపివీరవరుల  
 నెప్పుడు నేబోయి - యిచట నీవున్న  
 చొప్పు వచించిన - సుగ్రీవుడచటఁ  
 గాలూఁది నిలువఁడు - కపినాథులెల్ల  
 నేలిక దండు బో - యినఁ బోదమనుచు  
 దలఁపకు సెలవిమ్ము - దశకంఠుఁ డా నె  
 పొలియింతు ననుచు ని - ప్పడె వత్తురిటకు ! 5010  
 రామలక్ష్మణులెట్లు - రానేర్తు రనిన  
 నామూపులందుఁ ది - న్నఁగ నెక్కి కదలి  
 గగనమార్గమున ని - క్కడ వచ్చినిలిచి  
 మగువ ! రావణుఁ బట్టి - మర్దింపఁ గలరు.  
 శ్రవణపర్వంబగు - జ్యోవల్లిమ్రోఁత  
 చెవిసోఁకు భీకర - సింహనాదములు  
 రామలక్ష్మణ కపి - వ్రాతంబువలన  
 భూమిజ ! నమ్ము నేఁ - బోయివచ్చెవను  
 నాసత్యమాన నీ - నాయకుఁ గూడి  
 యోసాధ్య ! మీరల - యోధ్యాపురమునఁ 5020  
 బట్టాభిషిక్తులై - ప్రజలఁ బాలింప  
 నట్టి వేడుక చూచి - నప్పుడిచ్చోటఁ  
 బలికిన యట్టి నా - పలుకు లన్నియునుఁ  
 గలకంఠి ! నాఁడు తా - రాణ సేయుదును ”  
 అనునంతలో నీత - యనుమాన ముడిగి

తనలోన మీచెంతఁ - దానున్నయట్లు  
 యాయశోకవనంబె - యంతరంగమున  
 నాయయోధ్యాపురం - బనినంత కలిగి  
 నెమ్మదితో నోరు - నిండ దీవించి  
 పొమ్మన వచ్చితి - భూరి శౌర్యమున !  
 వీరవానరులతో - విచ్చేసి కలన  
 నారావణునిఁ ద్రుంపుఁ - డవనిజఁ దెండు.”  
 అనిన సీతాదేవి - యచట నుండుటయు  
 మనసులో ననురాగ - మగ్నయకాటయును  
 వీనులు చల్లఁగా - విని రఘువీరుఁ  
 డానంద మగ్నాంత - రంగుండై యుండె.

5030


—: కాండాంతగద్య :—

విలసిల్లెనని వేద - వేద్యునిపేర  
 నలమేలుమంగాంగ - నాధీశుపేర  
 నంచిత కరుణాక - టాక్షునిపేరఁ  
 గాంచనమణిమయా - కల్పునిపేర  
 వేదవేదాంతార్థ - వినతునిపేర  
 నాదిత్యకోటి ప్ర - భాంగుని పేరఁ  
 గంకణాంగదరత్న - కటకాఢ్యుపేర  
 వేంకటేశునిపేర - విశ్వాత్ముపేర  
 నంకితంబుగ వేంక - టాధీశ చరణ  
 పంకజసేవాను - భావమానసుఁడు  
 హరిదాసుమణి కట్ట - హరిదాసురాజు

5040

వరదరాజు నితాంత - వరదానశాలి	
రిచియించు వాల్మీకి - రామాయణంబుఁ	
బ్రచురభక్తిని మదిఁ - బాటించి వినినఁ	5050
జదివిన వ్రాసిన - సభలఁ బేర్కొనిన	
మదిఁ దలంచిన నెట్టి - మనుజులకై న	
ధారుణీమీఁద నీ - తా రామచంద్ర	
పారిజాతదయా - ప్రభావంబువలన	
హయమేధ రాజనూ - యాదిమయాగ	
నియతఫలంబులు - నిరతాన్నదాన	
సుకృతంబు నిత్యయ - శోనై భవములు	
నకలంక తీర్థయా - త్రాది పుణ్యములు	
సత్యవ్రతపదంబు సకల సౌఖ్యములు	
నిత్యమహాదాన - నిరుపమశ్రీలు	5060
కలికాల సంప్రాప్త - కలుషనాశనముఁ	
గలుములు హరిభక్తి - శౌరవోన్నతులు	
శత్రుజయంబును - స్వామిహితంబుఁ	
బుత్రలాభంబును - భోగభాగ్యములు	
ననుకూలదాంపత్య - మంగనాప్రియము	
ధనధాన్య పశువస్తు - దాసీసమృద్ధి	
మానసహితము ధ - ర్మప్రవర్తనము	
నానందములు ఘేద - మందకుండుటయు	
నలఘువివేకంబు - నతులగౌరవము	
వలయు కార్యములు కై - వశములౌటయునుఁ	5070

బావసత్వము దీర్ఘ - పరమాయువులునుఁ  
 కైవల్యసుఖము ని - క్కముగాఁగఁ గలుగు !  
 నెన్నాళ్లు రవిచంద్రు - తెన్నాళ్లు గిరులు  
 నెన్నాళ్లు నిగమంబు - తెన్నాళ్లు విశ్వ  
 మున్నాళ్లు నీకథ - యిరు నాగ్గంబు.  
 ఆదికావ్యంబు ను - మాస్తపూజ్యంబు  
 వేదసమానంబు - విశ్వసన్నుతము  
 శోభనకరమనౌ - సుందరకాండ  
 మీఘమీఠ గూఢ్యమై - మురిసెందుఁగాత, 5079



క ట్టా వ ర ద రా జ కృ ష మ గ  
 ద్విపద రామాయణమాన  
 సుందరకాండము  
 న మా స్థ ము.

శ్రీ గామి చంద్రార్యణమస్తు













